

ຫຼຽນໄຊອິດສະຫຼະຊັ້ນ I



ຫຼຽນໄຊອິດສະຫຼະຊັ້ນ II



ຫຼຽນໄຊແຮງງານ I



ຫຼຽນໄຊແຮງງານຊັ້ນ II



ຫຼຽນໄຊແຮງງານຊັ້ນ III





ວິທະຍຸກະຈາຍສຽງແຫ່ງຊາດລາວ
55 ປີ
 13.08.1960 - 13.08.2015
 55 Years Anniversary



ສຳນັກງານໃຫຍ່ ວິທະຍຸກະຈາຍສຽງແຫ່ງຊາດລາວ



ສະຖານີເຄື່ອງສົ່ງ ຫຼັກ 6



ສະຖານີເຄື່ອງສົ່ງ ຫຼັກ 49



**ຄຳເຫັນຂອງ
ທ່ານ ສຈ.ດຣ. ບໍ່ແສງຄຳ ວົງດາລາ
ກຳມະການສູນກາງພັກ, ລັດຖະມົນຕີວ່າການກະຊວງຖະ
ແຫຼງຂ່າວ, ວັດທະນະທຳ ແລະ ທ່ອງທ່ຽວ.**

ວິທະຍຸກະຈາຍສຽງແຫ່ງຊາດລາວ (ວສລ) ໃນປະຈຸບັນ ສືບທອດມາຈາກວິທະຍຸກະຈາຍສຽງຂອງຝ່າຍປະເທດລາວ, ສຽງຂອງ ສູນກາງແນວລາວຮັກຊາດຢູ່ເຂດປົດປ່ອຍໃນເມື່ອກ່ອນ, ທີ່ເຮັດໜ້າທີ່ ໂຄສະນາຂົນຂວາຍ, ປຸກລະດົມປະຊາຊົນລາວບັນດາເຜົ່າລູກຂຶ້ນເຮັດ ການປະຕິວັດຕໍ່ສູ້ຕ້ານກັບພວກຈັກກະພັດຜູ້ຮຸກຮານ ແລະ ພວກປະຕິ ການຢ່າງພິລະອາດຫານ. ສາມາດເວົ້າໄດ້ວ່າວິທະຍຸກະຈາຍສຽງຂອງ ຝ່າຍປະເທດລາວໃນເວລານັ້ນ ແມ່ນອາວຸດອັນແຫຼມຄົມຂອງການປະ ຕິວັດ, ເປັນປາກກະບອກສຽງໂຄສະນາເຜີຍແຜ່ແນວທາງການເມືອງ

ຂອງພັກ, ເປັນອົງການຈັດຕັ້ງການເມືອງທີ່ສຳຄັນຂອງພັກ, ຂອງການປະຕິວັດໃນຂະບວນການຕໍ່ສູ້ກູ້ຊາດທົ່ວປະເທດ.

ວິທະຍຸກະຈາຍສຽງແຫ່ງຊາດລາວ ໄດ້ສ້າງຕັ້ງຂຶ້ນໃນວັນທີ 13 ສິງຫາ 1960 ມາຮອດວັນທີ 13 ສິງຫາ 2015 ປີນີ້ ກໍພໍດີ ຄົບຮອບ 55 ປີ. ຕະຫຼອດໄລຍະທີ່ຜ່ານມາ ວິທະຍຸກະຈາຍສຽງແຫ່ງຊາດລາວ ໄດ້ເສີມຂະຫຍາຍມູນເຊື້ອອັນດີງາມຂອງຕົນ ເຂົ້າ ໃນພາລະກິດປົກປັກຮັກສາ ແລະ ສ້າງສາພັດທະນາປະເທດຊາດ ຕາມແນວທາງປ່ຽນແປງໃໝ່ຂອງພັກ, ເປັນເຄື່ອງມືອັນແຫຼມ ຄົມ ຂອງພັກ ແລະ ລັດຖະບານ, ເປັນພາຫະນະສື່ມວນຊົນທີ່ມີຄວາມວ່ອງໄວ, ທັນສະໄໝ ສາມາດກະຈາຍໄປໄດ້ກ້ວາງໄກເຖິງຮາກ ຖານປະຊາຊົນຫ່າງໄກສອກຫຼີກ ທັງເຮັດບົດບາດໜ້າທີ່ເປັນເວທີສະແດງຄຳຄິດຄຳເຫັນຂອງມະຫາຊົນ ແລະ ສາຍໄຍຜູກພັນລະ ຫວ່າງ ພັກ - ລັດ ກັບປະຊາຊົນໄດ້ເປັນຢ່າງດີ.

ຂ້າພະເຈົ້າມີຄວາມເຊື່ອໝັ້ນວ່າ ວິທະຍຸກະຈາຍສຽງແຫ່ງຊາດລາວ ຈະສືບຕໍ່ຜັນຂະຫຍາຍບົດຮຽນ ແລະ ປະສົບການອັນ ອຸດົມຮັ່ງມີ ແລະ ມູນເຊື້ອອັນຈົບງາມເຂົ້າໃນການພັດທະນາຕົນເອງ ກ້າວສູ່ຄຸນນະພາບໃໝ່ທີ່ມີຄວາມທັນສະໄໝ, ວ່ອງໄວ, ກ້ວາງ ໄກ, ຊັດເຈນ ແລະ ແຫຼມຄົມດີກ່ວາເກົ່າ ເຮັດໃຫ້ວິທະຍຸກະຈາຍສຽງແຫ່ງຊາດລາວ ເປັນພາຫະນະສື່ມວນຊົນທີ່ມີປະສິດທິພາບ ຂອງພັກ ແລະ ລັດ, ທີ່ຮັບໃຊ້ປະຊາຊົນບັນດາເຜົ່າຢ່າງແທ້ຈິງ. ພ້ອມທັງສູ້ຊົນບຸກບີນ, ຫັນປ່ຽນດ້ານເຕັກນິກການສຽງ ແລະ ເຄື່ອງ ສິ່ງຈາກລະບົບອານາລົກໄປສູ່ດິຈິຕອນໃຫ້ສຳເລັດ ແລະ ບັນລຸຜົນເປັນຈິງຕາມທິດທາງແຜນການຂອງກະຊວງວາງອອກ, ປະກອບ ສ່ວນຢ່າງສົມກຽດເຂົ້າໃນສະໜາມຮົບວຽກງານແນວຄິດ - ວັດທະນະທຳຂອງພັກ - ລັດ ແລະ ປະເທດຊາດຂອງພວກເຮົາ.

ໃນໂອກາດອັນສຳຄັນ ແລະ ສະຫງ່າລາສີຂອງວັນສ້າງຕັ້ງວິທະຍຸກະຈາຍສຽງແຫ່ງຊາດລາວຄົບຮອບ 55 ປີນີ້, ຂ້າພະເຈົ້າ ຂໍອວຍພອນໄຊອັນປະເສີດມາຍັງຄະນະນຳ, ຄະນະບັນນາທິການ ຕະຫຼອດຮອດນັກຂ່າວ, ໂຄສິກ, ນັກຈັດລາຍການ, ຜູ້ບໍລິຫານ ແລະ ພະນັກງານວິຊາການເຕັກນິກທຸກຄົນ ທີ່ສັງກັດຢູ່ວິທະຍຸກະຈາຍສຽງແຫ່ງຊາດລາວ ແລະ ວິທະຍຸກະຈາຍສຽງທ້ອງຖິ່ນໃນ ທົ່ວປະເທດ ຈົ່ງມີສຸຂະພາບແຂງແຮງ ແລະ ປະສົບຜົນສຳເລັດຢ່າງຈົບງາມໃນໜ້າທີ່ວຽກງານຂອງຕົນ.

ນະຄອນຫຼວງວຽງຈັນ, ວັນທີ 13 ສິງຫາ 2015
ລັດຖະມົນຕີວ່າການກະຊວງຖະແຫຼງຂ່າວ, ວັດທະນະທຳ ແລະ ທ່ອງທ່ຽວ

ສຈ.ດຣ ບໍ່ແສງ ຄຳ ວົງດາລາ



ຄຳເຫັນຂອງ ປະທານສະມາຄົມນັກຂ່າວແຫ່ງປະເທດລາວ

ຂ້າພະເຈົ້າມີຄວາມຍິນດີເປັນຢ່າງຍິ່ງ ທີ່ຄະນະນຳຂອງວິທະຍຸກະຈາຍສຽງແຫ່ງຊາດລາວ ໄດ້ສະສົມ, ສັງລວມເອົາປະຫວັດຄວາມເປັນມາ, ບົດຮຽນທີ່ດີ ແລະ ປະສົບການຕ່າງໆໃນການເຄື່ອນໄຫວຂອງວິທະຍຸກະຈາຍສຽງແຫ່ງຊາດລາວ ຕະຫຼອດໄລຍະ 55 ປີຜ່ານມາ ຈົດພິມເປັນປຶ້ມປະຫວັດຫຍໍ້ຂອງວສລ ໃນໂອກາດຄົບຮອບ 55 ປີແຫ່ງການສ້າງຕັ້ງ ວສລ ນີ້. ປຶ້ມປະກອບພາບເຫຼັ້ມນີ້ ເປັນປະໂຫຍດຫຼາຍ ໃຫ້ແກ່ວົງການວິທະຍຸກະຈາຍສຽງລາວເຮົາ ກໍຄືວົງການສື່ມວນຊົນລາວ, ເພື່ອເປັນບ່ອນອີງໃນການສຶກສາຄົ້ນຄ້ວາ ໃຫ້ເຫັນໄດ້ຄວາມເຕີບໂຕຍະຫຍາຍຕົວທີ່ໜ້າພາກພູມໃຈຂອງ ວສລ ທັງເຂົ້າໃຈພາລະບົດບາດ ແລະ ໜ້າທີ່ຂອງ ວສລ ໃນພາລະກິດປັດປ່ອຍຊາດໃນເມື່ອກ່ອນ ແລະ ພາລະກິດລວມແຫ່ງການປົກປັກຮັກສາ ແລະ ພັດທະນາປະເທດຊາດ ຕາມແນວທາງປ່ຽນ ແປງໃໝ່ຂອງພັກເຮົາໃນປະຈຸບັນ.

ໃນນາມປະທານສະມາຄົມນັກຂ່າວແຫ່ງປະເທດລາວ ຂ້າພະເຈົ້າຂໍສະແດງຄວາມຊົມເຊີຍຄະນະນຳ, ຄະນະບັນນາທິການນັກຂ່າວ, ຜູ້ຈັດລາຍການ, ໂຄສິກ, ນາຍຊ່າງເຕັກນິກ ແລະ ພະນັກງານລັດຖະກອນຂອງ ວສລ ທັງໝົດໃນຖານະທີ່ເປັນສະມາຊິກລວມໜູ່ຂອງສະມາຄົມນັກຂ່າວແຫ່ງປະເທດລາວ ທີ່ໄດ້ມີຄວາມສາມັກຄີ, ບຸກໜ້າບືນຕົວ ຜ່ານຜ່າຄວາມຫຍຸ້ງຍາກ ພ້ອມກັນກ້າວຂຶ້ນ ສາມາດຍາດໄດ້ຜົນງານອັນໃຫຍ່ຫຼວງ ໃນໄລຍະ 55 ປີຜ່ານມາ.

ຂ້າພະເຈົ້າເຊື່ອໝັ້ນວ່າ ໃນອານາຄົດນີ້ ວສລ ຈະສືບຕໍ່ພັດທະນາຕົນເອງໄປຢ່າງຮອບດ້ານ ຕາມທິດຍົກສູງຄຸນນະພາບ ແລະ ຫັນເປັນທັນສະໄໝ ເພື່ອເຮັດສຳເລັດບົດບາດ ແລະ ໜ້າທີ່ຂອງຕົນໃນໄລຍະໃໝ່ໃນການສະໜອງຂໍ້ມູນຂ່າວສານ, ສາລະໜ້າຮູ້ທີ່ເປັນປະໂຫຍດ ແລະ ໃຫ້ການບັນເທີງແກ່ຜູ້ຟັງທັງພາຍໃນ ແລະ ຕ່າງປະເທດ ອັນເປັນການປະກອບສ່ວນປັບປຸງຄວາມສາມັກຄີອັນແໜ້ນແຟ້ນຂອງປວງຊົນລາວທັງຊາດ ແລະ ພັດທະນາຄຸນນະພາບຊີວິດ, ຫຼຸດຜ່ອນຄວາມທຸກຍາກຂອງປະຊາຊົນບັນດາເຜົ່າຕາມແນວທາງນະໂຍບາຍຂອງພັກ ແລະ ແຜນພັດທະນາເສດຖະກິດ - ສັງຄົມ ຂອງລັດຖະບານ.

ໃນໂອກາດທີ່ມີຄວາມໝາຍສຳຄັນນີ້ ຂໍອວຍພອນໃຫ້ວິທະຍຸກະຈາຍສຽງແຫ່ງຊາດລາວ ຈົ່ງກ້າວຂຶ້ນ ແລະ ຍາດໄດ້ຜົນງານໃໝ່ອັນໃຫຍ່ຫຼວງກ່ວາເກົ່າ ໃນການປະຕິບັດໜ້າທີ່ການເມືອງອັນມີກຽດຂອງຕົນ ໃຫ້ປະສົບຜົນສຳເລັດ ຢ່າງສະຫງ່າງາມ.

ນະຄອນຫຼວງວຽງຈັນ, ວັນທີ 13 ສິງຫາ 2015

ລັດຖະມົນຕີຊ່ວຍວ່າການກະຊວງຖະແຫຼງຂ່າວ

ວັດທະນະທຳ ແລະ ທ່ອງທ່ຽວ, ປະທານສະມາຄົມນັກຂ່າວແຫ່ງ ສ.ປ.ປ ລາວ

ສະຫວັນຄອນ ຣາຊະມຸນຕີ

ຄຳເຫັນຂອງ

ຜູ້ອຳນວຍການໃຫຍ່ວິທະຍຸກະຈາຍສຽງແຫ່ງຊາດລາວ



ຂ້າພະເຈົ້າມີຄວາມພາກພູມໃຈເປັນຢ່າງຍິ່ງທີ່ເຫັນວ່າ ໄລຍະ 55 ປີຜ່ານມານີ້ ວິທະຍຸກະຈາຍສຽງແຫ່ງຊາດລາວ (ວສລ) ໄດ້ມີການເຕີບໃຫຍ່ຂະຫຍາຍຕົວເປັນລຳດັບມາ, ໄດ້ເຮັດສຳເລັດພາລະບົດບາດ ແລະ ໜ້າທີ່ຂອງຕົນໃນພາລະກິດປົດປ່ອຍຊາດຢ່າງ ສະຫງ່າງາມ ແລະ ສືບຕໍ່ຜັນຂະຫຍາຍມູນເຊື້ອອັນດີງາມຂອງຕົນເຂົ້າໃນພາລະກິດລວມແຫ່ງການປົກປັກຮັກສາ ແລະ ພັດທະນາປະເທດຊາດ, ໄດ້ກາຍເປັນເຄື່ອງມືອັນແຫຼມຄົມຂອງ

ພັກ-ລັດ, ເປັນພາຫານະສື່ສານວ່ອງໄວ, ທັນການ, ໄປໄດ້ກ້ວາງໄກເຖິງເຂດຫ່າງໄກສອກຫຼີກ ແລະ ໃນໂລກ ໂດຍຜ່ານເວບໄຊ www.lnr.org.la ທັງເປັນເວທີສະແດງຄຳຄິດຄຳເຫັນຂອງມະຫາຊົນ ແລະ ເປັນສາຍໄຍຜູກພັນລະຫວ່າງ ພັກ-ລັດ ກັບປະຊາຊົນໃນຂອບເຂດທົ່ວປະເທດ. ໃນແຕ່ລະວັນ ວສລ ໄດ້ເປັນເພື່ອນທີ່ດີ, ລົງຮາກຖານຢູ່ນຳປະຊາຊົນຕາມທັງໄຮ່ທົ່ງນາ, ຮ່ອມຫ້ວຍພູຜາ ເພື່ອໃຫ້ການສຶກສາ, ໃຫ້ຄວາມຮູ້ ແລະ ສາລະບັນເທີງຕ່າງໆ ເລີ່ມແຕ່ຕົ້ນນອນຮຸ່ງເຊົ້າຈົນຮອດເດິກດື່ມທ່ຽງຄືນ. ນອກນັ້ນ, ວິທະຍຸຍັງມີຢູ່ກັບລົດ, ໂທລະສັບມືຖືເກືອບທຸກລຸ້ນ ກໍ່ສາມາດຟັງໄດ້ທຸກເມື່ອ.

ໃນໂອກາດສະຫຼອງວັນຄົບຮອບ 55 ປີແຫ່ງການສ້າງຕັ້ງວິທະຍຸກະຈາຍສຽງແຫ່ງຊາດລາວນີ້ ຕາງໜ້າໃຫ້ພະນັກງານ, ບັນນາທິການ, ນັກຂ່າວ, ຜູ້ຈັດລາຍການ, ໂຄສິກ, ນາຍຊ່າງເທັກນິກ ແລະ ພາລະກອນຂອງ ວສລ ຂ້າພະເຈົ້າຂໍສະແດງຄວາມຮູ້ບຸນຄຸນຢ່າງເລິກເຊິ່ງຕໍ່ ພັກ-ລັດ ທີ່ໄດ້ເອົາໃຈໃສ່ຊີ້ນຳໃນການພັດທະນາ ແລະ ລົງທຶນໃສ່ການພັດທະນາພື້ນຖານໂຄງລ່າງ ແລະ ເຕັກນິກຂອງວິທະຍຸກະຈາຍສຽງແຫ່ງຊາດລາວ ໃຫ້ເຕີບໃຫຍ່ຂະຫຍາຍຕົວທັງປະລິມານ ແລະ ຄຸນນະພາບ, ສາມາດຮັບໃຊ້ໜ້າທີ່ການເມືອງຂອງພັກ-ລັດ ໃນສະໜາມຮົບແນວຄິດການເມືອງ ແລະ ວັດທະນະທຳໄດ້ເປັນຢ່າງດີ, ຂໍສະແດງຄວາມຂອບອົກຂອບໃຈຕໍ່ເພື່ອນຮ່ວມງານທຸກພາກສ່ວນ ທັງພາຍໃນ ແລະ ຕ່າງປະເທດ ທີ່ໄດ້ໃຫ້ການສະໜັບສະໜູນຊ່ວຍເຫຼືອ ວສລ ຂອງພວກເຮົາໃນການເຮັດໜ້າທີ່ຂອງຕົນຢ່າງໄດ້ຮັບຜົນດີຕະຫຼອດມາ. ໃນຂັ້ນຕໍ່ໄປ ວສລ ຈະສືບຕໍ່ສຸມໃສ່ພັດທະນາຕົນເອງໃຫ້ເປັນສື່ທີ່ທັນສະໄໝ, ຫັນຈາກລະບົບອານາລົກ ໄປສູ່ດິຈິຕອນເທື່ອລະກ້າວ ແລະ ພັດທະນາເນື້ອໃນລາຍການໃຫ້ມີຫຼາຍຮູບຫຼາຍສີ, ວ່ອງໄວທັນການ, ສະໜອງຂໍ້ມູນຂ່າວສານ, ເນື້ອຫາສາລະທີ່ເປັນປະໂຫຍດ ແລະ ໃຫ້ການບັນເທີງແກ່ມວນຊົນຫຼາຍກ່ວາເກົ່າ.

ໃນໂອກາດນີ້ ຂ້າພະເຈົ້າຂໍອວຍພອນແຕ່ຜູ້ນຳພັກ-ລັດ ຈົ່ງມີແຕ່ສຸຂະພາບເຂັ້ມແຂງ ເພື່ອສືບຕໍ່ຊີ້ນຳວິທະຍຸກະຈາຍສຽງແຫ່ງຊາດລາວ ກໍ່ຄືພາລະກິດປະຕິວັດໃນໄລຍະໃໝ່ໃຫ້ສຳເລັດຜົນ, ອວຍພອນແຕ່ເພື່ອນຮ່ວມງານ, ຫ້າງຮ້ານ, ບໍລິສັດ ທັງພາຍໃນ ແລະ ຕ່າງປະເທດ ທີ່ໃຫ້ການສະໜັບສະໜູນ ແລະ ທ່ານຜູ້ຟັງທຸກທ່ານ ຈົ່ງມີແຕ່ຄວາມສຸກກາຍສະບາຍດີ, ປະສົບຜົນສຳເລັດໃນຊີວິດຄອບຄົວ ແລະ ການງານຂອງ ບັນດາທ່ານທຸກປະການ.

ໂດຍຄວາມເຄົາລົບນັບຖືຢ່າງສູງ

ນະຄອນຫຼວງວຽງຈັນ, ວັນທີ 13 ສິງຫາ 2015

ຜູ້ອຳນວຍການໃຫຍ່ ວິທະຍຸກະຈາຍສຽງແຫ່ງຊາດລາວ

ສີພາ ນົງລາດ



ທ່ານ ປົວສອນ ບຸບຜາວັນ ນາຍົກລັດຖະມົນຕີ ມອບຫຼຽນໄຊອິດສະຫຼະຊຸ້ມ | ໃຫ້ແກ່ວິທະຍຸກະຈາຍສຽງແຫ່ງຊາດລາວ ເນື່ອງໃນໂອກາດວັນສະຖາປະນາ ສ.ປ.ປ ລາວ ຄົບຮອບ 30 ປີ

ຫົວໜ້າວິທະຍຸກະຈາຍສຽງແຫ່ງຊາດລາວ ແຕ່ມີສ້າງຕັ້ງເຖິງປະຈຸບັນ

ຫົວໜ້າວິທະຍຸກະຈາຍສຽງແຫ່ງຊາດລາວ ແຕ່ມີສ້າງຕັ້ງເຖິງປະຈຸບັນ.
General Directors of the Lao National Radio from Foundation - Now

1. ໄລຍະແຕ່ປີ 1960 - 1962



ທ່ານ ຄຳໄຕ ສີພັນດອນ

Mr. Khamtay SIPHANDONE

ເປັນຫົວໜ້າວິທະຍຸກະຈາຍສຽງຂອງຝ່າຍປະເທດລາວ
ຢູ່ສສ ຫວຽດນາມ (ຮ່າໂນ້ຍ).

Director General of Pathetlao Radio side in Vietnam (Hanoi)

2. ໄລຍະແຕ່ປີ 1962 - 1963



ທ່ານ ສຸກ ວົງສັກ

Mr. Souk VONGSACK

ເປັນຫົວໜ້າວິທະຍຸກະຈາຍສຽງຂອງຝ່າຍປະເທດລາວ
ຢູ່ສສ ຫວຽດນາມ (ຮ່າໂນ້ຍ).

Director General of Pathetlao Radio side in Vietnam (Hanoi)

3. ໄລຍະແຕ່ປີ 1963 - 1965



ທ່ານ ຄຳມາ ພົມກອງ

Mr. Khamma PHOMKONG

ເປັນຫົວໜ້າວິທະຍຸກະຈາຍສຽງຂອງຝ່າຍປະເທດລາວ
ຢູ່ພູແຄ ເມືອງວຽງໄຊ ແຂວງຫົວພັນ.

Director General of Pathetlao Radio side
in Phoukhae Viengxay District, Houaphane Province.

4. ໄລຍະແຕ່ປີ 1965 - 1975



ທ່ານ ສີສະນະ ສີສານ

Mr. Sisana SISANE

ເປັນຫົວໜ້າວິທະຍຸກະຈາຍສຽງຂອງຝ່າຍປະເທດລາວ
ຢູ່ພູແຄ, ເມືອງວຽງໄຊ, ແຂວງຫົວພັນ.

Director General of Pathetlao Radio side
in Phoukhae, Viengxay District, Houaphane Province.

5. ໄລຍະແຕ່ປີ 1975 - 1983



ທ່ານ ຈະເລີນ ວົງສຳອາງ

Mr. Chaleun VONGSAMANG

ເປັນຫົວໜ້າວິທະຍຸກະຈາຍສຽງແຫ່ງຊາດລາວ
ຢູ່ກຳແພງນະຄອນວຽງຈັນ.

Director General of Lao National Radio
in Vientiane Prefecture.

6. ໄລຍະແຕ່ປີ 1983 - 1988



ທ່ານ ບົວບານ ວໍລະຂຸນ

Mr. Bouaban VORAKHOUNE

ເປັນຫົວໜ້າວິທະຍຸກະຈາຍສຽງແຫ່ງຊາດລາວ
ຢູ່ກຳແພງນະຄອນວຽງຈັນ.

Director General of Lao National Radio
in Vientiane Prefecture.

7. ໄລຍະແຕ່ປີ 1988 - 1993



ທ່ານ ບຸນເຕັງ ວົງໄຊ

Mr. Bounteng VONGSAY

ເປັນຫົວໜ້າອຳນວຍການວິທະຍຸກະຈາຍສຽງແຫ່ງຊາດລາວ
ຢູ່ກຳແພງນະຄອນວຽງຈັນ.

Director General of Lao National Radio
in Vientiane Prefecture.

8. ໄລຍະແຕ່ປີ 1993 - 2006



ທ່ານ ບຸນທັນ ອິນທະໄຊ

Mr. Bounthan INTHASAY

ເປັນຫົວໜ້າອຳນວຍການວິທະຍຸກະຈາຍສຽງແຫ່ງຊາດລາວ
ຢູ່ກຳແພງນະຄອນວຽງຈັນ.

Director General of Lao National Radio
in Vientiane Prefecture.

9. ໄລຍະແຕ່ປີ 2006 - ປະຈຸບັນ



ທ່ານ ສີພາ ນົງລາດ

Mr. Sipha NONGLATH

ເປັນຜູ້ອຳນວຍການວິທະຍຸກະຈາຍສຽງແຫ່ງຊາດລາວ
ຢູ່ນະຄອນຫຼວງວຽງຈັນ.

Director General of Lao National Radio
in Vientiane Capital city.

ນະຄອນຫຼວງວຽງຈັນ, ວັນທີ... 08 July 2009
ຜູ້ອຳນວຍການວິທະຍຸກະຈາຍສຽງແຫ່ງຊາດລາວ





ທ່ານ ຄໍາໄຕ ສີພັນດອນ
ຜູ້ຊີ້ນຳດ້ານເນື້ອໃນວິທະຍຸ
ຝ່າຍປະເທດລາວ 1960 - 1962

ການກຳເນີດ ແລະ ເຕີບໃຫຍ່ຂະຫຍາຍຕົວ
ຂອງວິທະຍຸກະຈາຍສຽງແຫ່ງຊາດລາວ(13/08/1960 –13/08/2015)

ຄວາມເປັນມາຂອງວິທະຍຸກະຈາຍສຽງແຫ່ງຊາດລາວ

ໃນເງື່ອນໄຂ ທີ່ພາຫະນະສື່ມວນຊົນເອເລັກໂຕຣນິກອື່ນໆ ຍັງບໍ່ທັນປະກົດຕົວ ແລະ ບາງສິ່ງພົມກໍເກີດຂຶ້ນແລ້ວ, ແຕ່ຍັງບໍ່ສາມາດນຳເອົາຂໍ້ມູນຂ່າວສານໄປເຖິງກຸ່ມເປົ້າໝາຍໃນທົ່ວທຸກແຫ່ງຂອງເຂດປົດປ່ອຍ ກໍຄືທົ່ວປະເທດໃນສະໄໝຕໍ່ສູ້ກຸ້ຊາດ, ແຕ່ ຄວາມຮຽກຮ້ອງຕ້ອງການໃນການໂຄສະນາເຜີຍແຜ່ແນວທາງການເມືອງຂອງພັກ ໃນການຕໍ່ສູ້ປົດປ່ອຍຊາດ ພັດເລັ່ງທວງສູງ. ສະນັ້ນ, ມາໃນວັນທີ 13 ສິງຫາ 1960 ວິທະຍຸກະຈາຍສຽງຝ່າຍປະເທດລາວ ຈຶ່ງໄດ້ສ້າງຕັ້ງຂຶ້ນຢູ່ເມືອງວຽງໄຊ ແຂວງຫົວພັນ ຢູ່ເຂດປົດປ່ອຍພາກເໜືອຂອງລາວ. ນັບແຕ່ວັນທີ 13 ສິງຫາ 1960 ມາເຖິງວັນທີ 13 ສິງຫາ 2015 ນີ້, ວິທະຍຸກະຈາຍສຽງຂອງຝ່າຍປະເທດລາວໃນເມື່ອກ່ອນ ເຊິ່ງໃນປະຈຸບັນ ແມ່ນວິທະຍຸກະຈາຍສຽງແຫ່ງຊາດລາວ ໄດ້ມີອາຍຸຄົບຮອບ 55 ປີ ພໍດີ. ໃນຂະບວນວິວັດແຫ່ງການຕໍ່ສູ້ກຸ້ຊາດຕ້ານຈັກກະພັດ ແລະ ລຸກມື ເພື່ອປົດປ່ອຍຊາດ ແລະ ຕະຫຼອດໄລຍະແຫ່ງການປະຕິບັດສອງໜ້າທີ່ຍຸດທະສາດແຫ່ງການປົກປັກຮັກສາປະເທດຊາດ ແລະ ກໍ່ສ້າງລະບອບປະຊາທິປະໄຕປະຊາຊົນນີ້ ວິທະຍຸກະຈາຍສຽງແຫ່ງຊາດລາວ ກໍໄດ້ຮັບການພັດທະນາ ແລະ ປັບປຸງຕົນເອງຢ່າງບໍ່ຢຸດຢັ້ງ ຈາກແຕ່ບ່ອນທີ່ອ່ອນນ້ອຍຫຼ້າຫຼັງທີ່ສຸດ ຄ່ອຍໆເຕີບໃຫຍ່ຂະຫຍາຍຕົວ ແລະ ທັນສະໄໝຂຶ້ນທຸກດ້ານເທື່ອລະກ້າວໃນແຕ່ລະໄລຍະຈົນເຖິງເທົ້າທຸກວັນນີ້. ເພື່ອໃຫ້ເຂົ້າໃຈງ່າຍໃນການຈັດລຽງປະຫວັດຄວາມເປັນມາຂອງວິທະຍຸກະຈາຍສຽງແຫ່ງຊາດລາວ, ພວກເຮົາໄດ້ຈັດແບ່ງອອກເປັນ 04 ໄລຍະ ດັ່ງນີ້ :

- ໄລຍະແຕ່ປີ 1960 – 1975 = 15 ປີ
- ໄລຍະແຕ່ປີ 1975 – 1995 = 20 ປີ
- ໄລຍະແຕ່ປີ 1995 – 2010 = 15 ປີ
- ໄລຍະແຕ່ປີ 2010 – 2015 = 5 ປີ

ລວມທັງໝົດ = 55 ປີ.

ໄລຍະແຕ່ປີ 1960 - 1975 (15 ປີ)



ວິທະຍຸຖ່າຍທອດສຽງ ໃນກອງປະຊຸມ ຄະນະນຳແນວລາວຮັກຊາດ

ໃນໄລຍະ 15 ປີທຳອິດ ທີ່ກຳເນີດ ແລະ ເຕີບໃຫຍ່ຂອງວິທະຍຸກະຈາຍສຽງແຫ່ງ ຊາດລາວ ແມ່ນໄລຍະທີ່ທົດສອບ ແລະ ຕໍ່ສູ້ ເດືອດໃນແປວໄຟແຫ່ງສົງຄາມ ຕ້ານລັດທິລ່າ ເມືອງຂຶ້ນແບບໃໝ່ ຮ່ວມກັບຂະບວນການຕໍ່ ສູ້ລວມຂອງການປະຕິວັດປົດປ່ອຍຊາດ ຊຶ່ງ ເປັນຍຸດທະຍາດຕໍ່ສູ້ຍຶດເຍື້ອຍາວນານ ແຕ່ ເດັດຂາດມີໄຊຊະນະຂອງຊາດລາວເຮົາ.


ພາລະບົດບາດ ແລະ ໜ້າທີ່



ທ່ານ ສີຊະນະ ສີສານ, ທ່ານ ສອນ ຄຳວານວົງສາ, ທ່ານ ສິມສິ ເດຊາ ແລະ ທ່ານ ສິນເທີ ແກ້ວມະນີ ພ້ອມຄະນະ ປະຊຸມກ່ຽວກັບວຽກງານວິທະຍຸ ທີ່ພູແຄ, ເມືອງວຽງໄຊ ແຂວງຫວຽນ.

ໃນວັນທີ 13 ສິງຫາ 1960 ວິທະຍຸ ກະຈາຍສຽງຂອງຝ່າຍປະເທດລາວ ໄດ້ ຮັບການສ້າງຕັ້ງຂຶ້ນດ້ວຍກຳລັງພິເສດ ຂອງສູນກາງພັກ ແລະ ໄດ້ເລີ່ມດຳເນີນ ງານໄປ ໃນຂະນະທີ່ສະພາບການຂອງ ການປະຕິວັດລາວ ໄດ້ມີການປ່ຽນແປງ ຢ່າງແຂງແຮງ ກໍຄືພາຍຫຼັງບັນດາຜູ້ນຳ ຂອງແນວລາວຮັກຊາດ ໄດ້ໂຕນໜີອອກ ຈາກຄຸກຄ້າຍໂພນເຄັງໄປສູ່ເຂດທີ່ໜ້ນ ຢ່າງປອດໄພ ໃນເດືອນພຶດສະພາ 1960 ແລະ ໄດ້ມີການເຮັດລັດຖະປະຫານຄັ້ງ ວັນທີ 09/08/1960 ຂອງກອງພັນທະ ຫານລາບອາກາດທີ 2 ຂອງລາຊະອານາ ຈັກລາວ ເພື່ອໂຄ່ນລົ້ມລັດຖະບານສົມ ສະໝິດ, ພູມີ ໜ່ວຍຫວັນ ທົ່ວຽງຈັນ ຊຶ່ງ

ໃນຂະນະນັ້ນ ໜັງສືພິມຂອງແນວລາວຮັກຊາດຍັງບໍ່ທັນໄດ້ອອກຢ່າງສະໝໍ່າສະເໝີ ແລະ ບໍ່ທັນເຖິງມືປະຊາຊົນ. ດັ່ງນັ້ນ, ວິທະຍຸ ກະຈາຍສຽງຂອງຝ່າຍປະເທດລາວ ໄດ້ຍົກສູງພາລະບົດບາດ ແລະ ເອກະລັກສະເພາະຂອງຕົນໃນການເປັນສື່ມວນຊົນຂອງສູນກາງ ແນວລາວຮັກຊາດ, ເຮັດໜ້າທີ່ຂົນຂວາຍປຸກລະດົມປະຊາຊົນລູກຂຶ້ນເຮັດການປະຕິວັດ, ຮ່ວມມືກັບຄະນະລັດຖະປະຫານ ຕ້ານ ຈັກກະພັດອາເມລິກາ ແລະ ພວກປະຕິການຂາຍຊາດ ທີ່ເປັນລູກແຫຼ່ງຕົນມືຂອງພວກເຂົາຢ່າງພິລະອາດຫານ ຊຶ່ງສາມາດເວົ້າໄດ້ວ່າ ວິທະຍຸກະຈາຍສຽງຂອງຝ່າຍປະເທດລາວໃນເວລານັ້ນ ໄດ້ເປັນອາວຸດອັນແຫຼມຄົມຂອງພັກທີ່ມີພະລັງແຮງແຫ່ງສັດຈະທຳ, ເປັນ ປາກກະບອກສຽງໂຄສະນາແນວທາງການເມືອງຂອງພັກ, ເປັນອົງການຈັດຕັ້ງການເມືອງຂອງພັກ ແລະ ເປັນໂຄສິກຂອງການຈັດຕັ້ງ ປະຕິວັດ ແລະ ເປັນເວທີສະແດງຄຳຄິດຄຳເຫັນຂອງປະຊາຊົນລາວຜູ້ຮັກຊາດໃນທົ່ວປະເທດທັງເຮັດໜ້າທີ່ຂົນຂວາຍ, ປຸກລະດົມ ທຸກກຳລັງເພື່ອ ເຂົ້າຮ່ວມສະໜາມຮົບຕໍ່ສູ້ປົດປ່ອຍຊາດຢ່າງດູເດືອດຂ້ຽວຂາດດ້ວຍຄວາມສະໝັກໃຈຕື່ນຕົວສູງທີ່ສຸດ.



ທ່ານ ສີຊະນະ ສີສານ ກຳລັງຊີ້ນຳວຽກງານບັນນາທິການ ຢູ່ຖ້ຳພູແດ

ສູ່ເພື່ອຈຸດປະສົງປົດປ່ອຍປະເທດຊາດ, ເຜີຍແຜ່ໂຄສະນາ, ມະຕິຄຳສັ່ງ, ຄຳຮຽກຮ້ອງຂອງແນວລາວຮັກຊາດ, ເຜີຍແຜ່ກິນອຸບາຍ



ທ່ານ ບົວບານ ວໍລະຊຸນ ຊີ້ນຳວຽກງານເຕັກນິກວິທະຍຸ

ຂອງສູນກາງພັກ, ດ້ວຍການປະກອບສ່ວນຢ່າງຂະຫຍັນຂັນແຂງ ແລະ ດ້ວຍຄວາມມານະອົດທົນພະຍາຍາມຂອງພະນັກງານ ແລະ ພາລະກອນ ຈຶ່ງເຮັດໃຫ້ວິທະຍຸກະຈາຍສຽງຂອງ “ ຝ່າຍປະເທດລາວ ” ສາມາດດຳເນີນການເຄື່ອນໄຫວໂຄສະນາຂົນຂວາຍໄດ້ຢ່າງເປັນປົກກະຕິ. ພິເສດແມ່ນໄດ້ຮັບການຮ່ວມໄມ້ຮ່ວມມືຊ່ວຍເຫຼືອຈາກວິທະຍຸກະຈາຍສຽງຫວຽດນາມ ແລະ ສປ ຈີນໃນຫຼາຍດ້ານ.

ຜ່ານຂະບວນການຝຶກຝົນຫຼັກຫຼອມຢ່າງຕັ້ງໜ້າໃນແປວໄຟປະຕິວັດທີ່ມີການທົດສອບວິທະຍຸກະຈາຍສຽງຂອງຝ່າຍປະເທດລາວ ບໍ່ພຽງແຕ່ສາມາດດຳລົງຄົງຕົວຢູ່ໄດ້ ແລະ ຫຼຸດພື້ນຈາກໄພສົງຄາມທຳລາຍ ແຕ່ຫາກຍັງໄດ້ເຕີບໃຫຍ່ຂະຫຍາຍຕົວໃນຫຼາຍດ້ານແບກຫາບພາລະໜ້າທີ່ນັບມື້ນັບ

ໃນເບື້ອງຕົ້ນ, ວິທະຍຸກະຈາຍສຽງຂອງຝ່າຍປະເທດລາວຍັງເຄື່ອນໄຫວຢູ່ໃນວົງແຄບ ພຽງແຕ່ເປັນປາກກະບອກສຽງຂອງແນວລາວຮັກຊາດ ແລະ ລັດຖະບານຕໍ່ຕ້ານ, ຢຶດໝັ້ນໃນຍຸດທະສາດຕໍ່ສູ້ຍຶດເຍື້ອຍາວນານແຕ່ເດັດຂາດມີໄຊ ຕາມແນວທາງການເມືອງຂອງພັກ. ໃນທ້າຍປີ 1960 ວຽງຈັນແຕກ, ລັດຖະບານຣາຊະອານາຈັກລາວທີ່ຖືກຕ້ອງຕາມກົດໝາຍ ແລະ ບັນດາກຳລັງເປັນກາງໄດ້ຍ້າຍໄປຢູ່ຄັງໄຂ, ແຂວງຊຽງຂວາງ ແລະ ໄດ້ສ້າງຕັ້ງສະຖານີວິທະຍຸກະຈາຍສຽງ “ ແຫ່ງປະເທດລາວ ” ຂຶ້ນ ໂດຍຄຽງບ່າຄຽງໄລ່ກັບວິທະຍຸກະຈາຍສຽງຂອງ “ ຝ່າຍປະເທດລາວ ” ເຮັດໃຫ້ມີກຳລັງແຮງເພີ່ມຂຶ້ນກ່ວາເກົ່າ ແລະ ໄດ້ດຳເນີນ


ການປຸກລະດົມປະຊາຊົນລາວທຸກຊົນຊາດຊົນເຜົ່າໃນທົ່ວປະເທດ, ເຕົ້າໂຮມຄວາມສາມັກຄີປວງຊົນທັງຊາດລູກຂຶ້ນຕໍ່

ການກະທຳອັນມີຄວາມ ແລະ ປາເຖື່ອນຂອງຈັກກະພັດອາເມລິກາ ແລະ ພວກຂາຍຊາດ ຜູ້ເປັນລູກແຫຼ່ງຕົນມີຂອງພວກເຂົາຢ່າງເນື່ອງ ນິດລຽນຕິດ.

ວິທະຍຸກະຈາຍສຽງຂອງ “ ຝ່າຍປະເທດລາວ ” ພ້ອມກັບຄະນະສື່ມວນຊົນອື່ນໆໄດ້ດຳເນີນການໂຄສະນາໂຈມຕີສັດຕູຢ່າງແຂງແຮງ ແລະ ຮອບດ້ານ, ຍາດແຍ່ງເອົາທາງສຽງສະໜັບສະໜູນຢູ່ທັງພາຍໃນປະເທດ ແລະ ຕ່າງປະເທດ, ປົດລ້ອມພວກປະຕິການທີ່ສົມຮູ້ຮ່ວມຄິດກັບຈັກກະພັດຜູ້ຮຸກຮານ, ເຜີຍແບທາດແທ້ກະຫາຍສົງຄາມຂອງຈັກກະພັດອາເມລິກາ ທີ່ຢາກຕັ້ງຖານທັບໃສ່ດິນແດນລາວ, ເອົາດິນແດນລາວເປັນແປ້ນຍືນເພື່ອເຮັດສົງຄາມຕ້ານກັບບັນດາປະເທດສັງຄົມນິຍົມ ແລະ ປາບປາມກຳລັງທີ່ກ້າວໜ້າໃນພາກພື້ນນີ້.

ເຖິງແມ່ນວ່າວິທະຍຸກະຈາຍສຽງຂອງຝ່າຍປະເທດລາວຍັງອ່ອນ

ນ້ອຍ ແລະ ພົບກັບອຸປະສັກຫຍຸ້ງຍາກດ້ານກຳລັງພະນັກງານ, ດ້ານປະສິບການ, ດ້ານລະດັບວິຊາການ, ດ້ານພາຫະນະເຄື່ອງສົ່ງ ແລະ ອຸປະກອນເຕັກນິກກໍຕາມ, ແຕ່ດ້ວຍການຊີ້ນຳຢ່າງໄກ້ຊິດ



ໜັກໜ່ວງ ແຕ່ມີກຽດສະຫງ່າງາມ, ໂດຍສະເພາະແມ່ນບັນຊາລະດົມທົ່ວພັກ, ທົ່ວກອງທັບ, ທົ່ວປວງຊົນ, ປະຕິບັດສັນຍາ ແລະ ອານຸສັນຍາສະຫງົບເສີກ, ສ້າງຄວາມປອງດອງຊາດໃນປີ 1973, ດຳເນີນການຈັດຕັ້ງລັດຖະບານປະສົມຊົ່ວຄາວແຫ່ງຊາດ ກ້າວຂຶ້ນ ເຮັດໃຫ້ການຕໍ່ສູ້ກູ້ຊາດໄດ້ຮັບໄຊຊະນະຢ່າງສົມບູນດ້ວຍການປົດປ່ອຍທົ່ວປະເທດ “ ແບບບົວບໍ່ໃຫ້ຊ້ຳນ້ຳບໍ່ໃຫ້ຊຸ່ນ ແຕ່ຈັບໄດ້ໂຕ ປາ ” ລົບລ້າງລະບອບຮາຊາທິປະໄຕ ທີ່ດຳລົງຄົງຕົວມາໄດ້ນັບຫຼາຍຮ້ອຍປີ ໃຫ້ສິ້ນສຸດອາວະສານລົງຢ່າງສິ້ນເຊີງໃນປະຫວັດສາດ ຂອງຊາດລາວ, ຢຸດຕິການເປັນຫົວເມືອງຂຶ້ນຂອງຕ່າງປະເທດຢ່າງຖາວອນ ແລະ ສະຖາປະນາສາທາລະນະລັດ ປະຊາທິປະໄຕ ປະຊາຊົນລາວ ຂຶ້ນໃນວັນທີ 02 ທັນວາ 1975 ຢ່າງສະຫງ່າລາສີ. ອັນນີ້ແມ່ນໝາກຜົນ ແລະ ໄຊຊະນະ ທີ່ເປັນການປະກອບສ່ວນ ຢ່າງສົມກຽດຂອງວິທະຍຸກະຈາຍສຽງແຫ່ງຊາດລາວໃນພາລະກິດລວມແຫ່ງການປົດປ່ອຍຊາດ ແລະ ພາລະກິດແຫ່ງການປົກປັກ ຮັກສາ ແລະ ພັດທະນາປະເທດຊາດ. ຍ້ອນຜົນງານອັນດີເດັ່ນຄືແນວນັ້ນ ວິທະຍຸກະຈາຍສຽງແຫ່ງຊາດລາວ ຈຶ່ງໄດ້ຮັບນາມມະຍົດ ແລະ ກຽດຕິຄຸນຫຼາຍລະດັບຄື : ຫຼຽນໄຊອິສະລະຊັ້ນ I ສາມໜ່ວຍ, ຫຼຽນໄຊອິສະລະ ຊັ້ນ III ສອງໜ່ວຍ, ຫຼຽນໄຊແຮງງານຊັ້ນ II ໜຶ່ງໜ່ວຍ ແລະ ໃບຍ້ອງຍໍສັນລະເສີນຈາກການນຳທຸກຂັ້ນ ແລະ ປະຊາຊົນບັນດາເຜົ່າຈຳນວນຫຼວງຫຼາຍ.



ກອງປະຊຸມໃຫຍ່ອົງຄະນະພັກກະຊວງຖະແຫຼງຂ່າວ ແລະ ວັດທະນະທຳຄັ້ງທີ II

ດ້ານການຈັດຕັ້ງ ແລະ ກໍ່ສ້າງພະນັກງານ

ໃນເວລາເລີ່ມຕົ້ນຈັດຕັ້ງຂຶ້ນ, ວິທະຍຸກະຈາຍສຽງຂອງ “ ຝ່າຍ ປະເທດລາວ ” ມີຄະນະບັນນາທິການພຽງ 3 ທ່ານ; ຜູ້ໜຶ່ງກຳກັບຂ່າວພາຍໃນປະເທດ ຜູ້ໜຶ່ງກຳກັບຂ່າວຕ່າງປະເທດແລະ ອີກຜູ້ໜຶ່ງ ກຳກັບກ່ຽວກັບບົດວິຈານ ໂດຍທີ່ທັງ 03 ທ່ານນີ້ ໄດ້ເຮັດໜ້າທີ່ເປັນໂຄສິກໄປພ້ອມ. ອີກດ້ານໜຶ່ງພະນັກງານເຕັກນິກກໍມີພຽງ 04 ຄົນ. ໄລຍະຕໍ່ມາກໍໄດ້ມີຜູ້ຮັບຜິດຊອບວຽກບັນນາທິການ

ເພີ່ມຂຶ້ນເປັນ 05 ທ່ານຄື : ທ່ານ ຄຳໄຕ ສີພັນດອນ ກວດແກ້ບົດຂ່າວ, ທ່ານ ສິນເທີ ເພັດມະນີ ເປັນໂຄສິກ ທ່ານ ສອນ ຄຳວານວົງສາ, ທ່ານ ຄຳກ້ອນ ແກ້ວໂຍທິ ແລະ ທ່ານ ບຸນເພັງ ເປັນນັກຂ່າວ. ເມື່ອເຫັນວ່າມີການຈັດຕັ້ງເປັນຮູບເປັນຮ່າງແລ້ວ ທາງສູນກາງຈຶ່ງໄດ້ມີທິດທາງຂະຫຍາຍພະນັກງານບັນນາທິການ ແລະ ໄດ້ສົ່ງພະນັກງານຈຳນວນໜຶ່ງໄປຮຽນນັກຂ່າວຢູ່ໂຮງຮຽນຫງວຽນອາຍກວັກ ດົງດຳ ຮ່າໂນ້ຍ ປະເທດຫວຽດນາມ ເປັນເວລາ 06 ເດືອນ ແລ້ວຈຶ່ງໄດ້ສົ່ງກັບມາປະກອບເຂົ້າເຮັດວຽກຢູ່ພາກສ່ວນບັນນາທິການວິທະຍຸກະຈາຍສຽງຂອງ “ ຝ່າຍປະເທດລາວ ” ເປັນສ່ວນໃຫຍ່.



ເລີ່ມແຕ່ເດືອນມັງກອນ ປີ 1961 ຈາກການຂະຫຍາຍຕົວທາງດ້ານການຈັດຕັ້ງ, ພະນັກງານບັນນາທິການ, ເຕັກນິກເພີ່ມຂຶ້ນ ວິທະຍຸກະຈາຍສຽງຂອງ “ ຝ່າຍປະເທດລາວ ” ໄດ້ມີພາກຂ່າວທົ່ວໄປ, ລາຍການວັນນະຄະດີ ແລະ ມີພາກກະຈາຍສຽງ

ຂອງກອງທັບປະຊາຊົນລາວ. ຮອດປີ 1962 ຈຳນວນພະນັກງານວິທະຍຸກະຈາຍສຽງໄດ້ເພີ່ມຂຶ້ນເຖິງ 40 ຄົນ ຈຶ່ງໄດ້ຈັດຕັ້ງແບ່ງອອກເປັນຫຼາຍພະແນກຄື : ພະແນກບັນນາທິການພາຍໃນ, ພະແນກບັນນາທິການຕ່າງປະເທດ, ພະແນກເຕັກນິກ ແລະ ພະແນກບໍລິຫານ. ໃນເວລານັ້ນທາງສູນກາງພັກ ໄດ້ຕົກລົງໃຫ້ສ້າງຕັ້ງສຳນັກງານວິທະຍຸຂັ້ນຢູ່ບ້ານຊຽງຊີ້ (ຊຳເໜືອ) ເພື່ອສະດວກໃນການຊີ້ນຳນຳພາ ແລະ ການເຄື່ອນໄຫວເກັບກຳຂ່າວກ່ຽວກັບສະພາບການຂອງເຂດປົດປ່ອຍຢູ່ແຕ່ລະທ້ອງຖິ່ນ. ຮອດປີ 1964 ສະຖານີໄດ້ຍ້າຍໄປຕັ້ງຢູ່ເມືອງວຽງໄຊ ແຂວງຫົວພັນ, ດຳເນີນວຽກງານມາບໍ່ໄດ້ດົນພໍເທົ່າໃດ, ຍ້ອນສັດຕູຖິ້ມລະເບີດທຳລາຍທາງອາກາດຢ່າງໜັກໜ່ວງ ຈຶ່ງໄດ້ຍົກຍ້າຍແຍກກັນໄປເປັນ 02 ກອງ, ກອງທີ 01 ຍ້າຍໄປຢູ່ດົງດ່າ ປະເທດຫວຽດນາມ ຊຶ່ງມີທັງພາກສ່ວນບັນນາທິການ, ພາກສ່ວນອັດສຽງ ແລະ ພາກສ່ວນຮັບບົດຂ່າວຈາກປະເທດລາວຈຳນວນໜຶ່ງ ໂດຍແມ່ນ ທ່ານ ສອນ ຄຳວານວົງສາ ເປັນຫົວໜ້າ ເອີ້ນວ່າ ເບໂໂພດ (B1), ກອງທີສອງແມ່ນກອງບັນນາທິການຂຽນບົດຂ່າວ ແລະ ໂທລະໂຄງ ສົ່ງຂ່າວໄປໃຫ້ກອງທຶນໜຶ່ງ ທີ່ຕັ້ງຢູ່ພູແຄ ເມືອງວຽງໄຊຄືເກົ່າ, ປະກອບດ້ວຍຄະນະບັນນາທິການຈຳນວນໜຶ່ງ ເອີ້ນວ່າ ເຊສອງ (C2), ມີໜ້າທີ່ຊີ້ນຳສົ່ງຂ່າວໃຫ້ກອງ ເບ 1 (B1) ບ້ານ ໂຕນດົງບ່າວ, ຕາແສງ ອານບຶ່ງ, ເມືອງ ລາກຖຸ້ຍ ແຂວງ ຮວ່າບຶ່ງ ຫວຽດນາມ.

ເຖິງແມ່ນວ່າຈະຕົກຢູ່ໃນສະພາບຫຍຸ້ງຍາກທຸລະກິດດ້ານ ແຕ່ການຈັດຕັ້ງວິທະຍຸກະຈາຍສຽງຂອງ “ ຝ່າຍປະເທດລາວ ” ນັບມື້ນັບໄດ້ຮັບການປັບປຸງໃຫ້ໜັກແໜ້ນ ແລະ ມີຄວາມເຕີບໃຫຍ່ຂະຫຍາຍຕົວອອກຢ່າງບໍ່ຢຸດຢັ້ງ. ບັນດານັກຂ່າວນັກຂຽນທີ່ຜ່ານການບຳລຸງສ້າງ ແລະ ທົດສອບໃນຕົວຈິງແລ້ວ ຈຳນວນໜຶ່ງກໍໄດ້ໄປປະຈຳການຢູ່ແຂວງຫຼວງພະບາງ, ສະຫວັນນະເຂດ, ຄຳ



ມ່ວນ, ຈຳປາສັກ, ຜຶ່ງສາລີ ແລະ ຈັດຕັ້ງສາຂາຂ່າວຂັ້ນຢູ່ແຕ່ລະທ້ອງຖິ່ນ. ໄປພ້ອມໆກັນນີ້ ວິທະຍຸກະຈາຍສຽງຂອງ “ ຝ່າຍປະເທດລາວ ” ກໍໄດ້ຂຶ້ນລາຍການພາກພາສາຝຣັ່ງ, ພາກພາສາມົ້ງ, ພາກພາສາກຶມຫມຸ ແລະ ເວລາຕໍ່ມາກໍໄດ້ມີລາຍການພາກພາສາຫວຽດນາມເພີ່ມຂຶ້ນອີກລາຍການໜຶ່ງ ຈຳເປັນຕ້ອງໄດ້ເພີ່ມຊົ່ວໂມງກະຈາຍສຽງຂຶ້ນຕື່ມອີກ ເພື່ອໃຫ້ພຽງພໍກັບໜ້າທີ່ການເມືອງທີ່ເລັ່ງທວງ.

ພະນັກງານວິທະຍຸອາວຸໂສຈາກແຂວງຮວ່າບຶ່ງ ສ.ສ ຫວຽດນາມ
ມາຢ້ຽມຢາມ ແລະ ພົບປະກັບພະນັກງານອາວຸໂສຂອງ ວສລ ທີ່ນະຄອນຫຼວງວຽງຈັນ

ປີ 1966 ສັດຕູເລີ່ມຕົ້ນປະກາດໃຊ້ກອງທັບອາກາດບຸກໂຈມຕີພາກເໜືອຫວຽດນາມ ນຳເນີນສົງຄາມທຳລາຍຂຶ້ນສູ່

ລະດັບສູງ. ດັ່ງນັ້ນ, ພະນັກງານພວກເຮົາສ່ວນໜຶ່ງ ກໍໄດ້ຍົກຍ້າຍໄປຢູ່ຖ້ຳທີ່ແຂວງ ຮາຍຮົງ ຫວຽດນາມ ແລະ ພາກສ່ວນ ເຊ 2 (C2) ແມ່ນຢູ່ຖ້ຳພູແຄ, ເມືອງວຽງໄຊ ແຂວງຫົວພັນ. ສະນັ້ນ, ຈຶ່ງຈຳເປັນທີ່ສຸດທີ່ພະນັກງານວິທະຍຸກະຈາຍສຽງຂອງ “ ຝ່າຍປະເທດລາວ ” ຕ້ອງລົງເຄື່ອນໄຫວເກັບກຳຂ່າວໃນແຕ່ລະທ້ອງຖິ່ນ ເພື່ອນຳມາໂຄສະນາ ທັງກຳປຶນຍິງຍິນຂອງສັດຕູ ແລະ ທັງປັບປຸງການຈັດຕັ້ງກໍ່ສ້າງກຳລັງໄປຄຽງຄູ່ກັນ. ເຖິງຢ່າງໃດກໍດີ ໃນເວລານັ້ນພະນັກງານກໍໄດ້ເພີ່ມຂຶ້ນຈາກ 40 ຄົນ ຂຶ້ນເປັນ 70 ຄົນ ແລະ ພະນັກງານຈຳນວນໜຶ່ງ ກໍໄດ້ຍົກລະດັບຈາກແຕ່ການສົ່ງລະຫັດດີມັອກ ມາເປັນການສົ່ງເຕເລຕິບ. ນອກຈາກນີ້ ວິທະຍຸກະຈາຍສຽງຂອງ “ ຝ່າຍປະເທດລາວ ” ຍັງໄດ້ຈັດຕັ້ງກອງສິນລະປະວັນນະຄະດີຂຶ້ນ, ໃນນັ້ນ ປະກອບມີທັງນັກປະດິດຄົດແຕ່ງ, ນັກຮ້ອງ, ນັກຂັບລຳ, ໜ່ວຍລຳເລື່ອງ ແລະ ນັກດົນຕີ ອັນໄດ້ເຮັດໃຫ້ລາຍການສິນລະປະວັນນະຄະດີຂອງວິທະຍຸກະຈາຍສຽງຂອງ “ ຝ່າຍປະເທດລາວ ” ມີຄວາມອຸດົມສົມບູນ ແລະ ມີຊີວິດຊີວາຂຶ້ນຕື່ມ ເຮັດໃຫ້ຜູ້ຟັງໃນເຂດປົດປ່ອຍມີຄວາມດີໃຈ, ກະຕືລືລົ້ນ ແລະ ເຊື່ອໝັ້ນການປະຕິວັດຢ່າງເລິກເຊິ່ງ. ນອກນັ້ນ, ປະຊາຊົນໃນເຂດຄວບຄຸມຂອງຝ່າຍວຽງຈັນ ກໍລັກຟັງວິທະຍຸຂອງຝ່າຍປະເທດລາວເປັນປະຈຳ. ພ້ອມກັນນັ້ນ, ກໍຍັງໄດ້ສ້າງພະນັກງານນັກຂ່າວໃນຫຼາຍຊຸດຕິດຕໍ່ກັນ. ຫຼັງຈາກນັ້ນ, ລາຍການວິທະຍຸກະຈາຍສຽງຂອງ “ ຝ່າຍປະເທດລາວ ” ກໍໄດ້ເພີ່ມອີກຫຼາຍລາຍການຄື : ລາຍການພາກພາສາຂະແມ, ລາຍການສຽງຮຽກຮ້ອງຂອງປະເທດຊາດ ຂົນຂວາຍນາຍ ແລະ ພົນທະຫານຂອງສັດຕູ, ລາຍການເສີມສ້າງປະເທດຊາດຮຽກຮ້ອງຂ້າຮາຊະການ, ນັກຮຽນຮູ້ປັນຍາຊົນ, ຜູ້ຊົງຄຸນວຸດທິ ໃຫ້ລູກຮືຂຶ້ນຕໍ່ສູ້ຕ້ານກັບພວກຫຸ່ນວຽງຈັນ ລູກມືຂອງຈັກກະພັດອາເມລິກາ.

ສະຫຼຸບແລ້ວ, ວຽກງານຈັດຕັ້ງພະນັກງານໄດ້ມີການປັບປຸງກໍ່ສ້າງໃຫ້ເຕີບໃຫຍ່ຂະຫຍາຍຕົວອອກ ແລະ ຍົກສູງຄວາມສາມາດຕົວຈິງຂຶ້ນຢ່າງບໍ່ຢຸດຢັ້ງ, ບໍ່ວ່າທາງດ້ານພະນັກງານ, ບັນນາທິການ, ພະນັກງານເຕັກນິກ ແລະ ພະນັກງານຄຸ້ມຄອງ. ຈາກລະດັບຊັ້ນຕົ້ນ ກໍໄດ້ມີພະນັກງານຊັ້ນກາງ, ຊັ້ນສູງຈຳນວນໜຶ່ງມາເພີ່ມຕື່ມ, ສາມາດຮັບປະກັນໃຫ້ແກ່ການເຄື່ອນໄຫວຂອງວິທະຍຸເປັນປົກກະຕິ ແລະ ມີປະສິດທິຜົນດີຂຶ້ນກ່ວາເກົ່າ.

ດ້ານເນື້ອໃນ :

ໃນລາຍການທຳອິດທີ່ອ່ານອອກອາກາດທາງວິທະຍຸກະ ຈາຍສຽງຂອງ “ ຝ່າຍປະເທດລາວ ” ແມ່ນຖະແຫຼງການຂອງສູນກາງແນວລາວຮັກຊາດກ່ຽວກັບລັດຖະປະຫານຄັ້ງວັນທີ 09/08/1960, ຖະແຫຼງການສະໜັບສະໜູນການປົດປ່ອຍຊາດ, ການປະກາດເອກະລາຂອງກົງໂກ (ບຣາຊາວິນ), ຂ່າວຂອງບັນດາທ້ອງຖິ່ນລຸກຣີຂຶ້ນຈັບອາວຸດສູ້ຮົບກັບສັດຕູຢູ່ແຂວງຫຼວງພະບາງ, ຈຳປາສັກ, ສະຫວັນນະເຂດ ແລະ ຂ່າວອື່ນໆອີກຈຳນວນໜຶ່ງ.



ນັກຂ່າວວິທະຍຸ ກຳລັງອັດສຽງປະທານ ໄກສອນ ພົມວິຫານ ໂອ້ລົມກັບປະຊາຊົນ

ນ້ຳໃຈພິລະອາດຫານ. ເວົ້າລວມແລ້ວ ເນື້ອໃນການຂົນຂວາຍປະຕິວັດຂອງວິທະຍຸກະຈາຍສຽງຂອງ “ ຝ່າຍປະເທດລາວ ” ໃນ



ນັກຂ່າວວິທະຍຸກະຈາຍສຽງແຫ່ງຊາດ ສຳພາດທ່ານ ສີຊະນະ ສີສານ

ກ່ຽວກັບລາຍການກະຈາຍສຽງເບື້ອງຕົ້ນແມ່ນອີງຕາມຄວາມສຳຄັນຂອງເອກະສານ ແລະ ຂ່າວຄາວຕົວຈິງ ແລະ ບໍ່ໄດ້ກຳນົດເວລາຕາຍໂຕ. ຕົວຢ່າງ : ຄຳຮຽກຮ້ອງຂອງສູນກາງແນວລາວຮັກຊາດ ກະຈາຍສຽງອອກອາກາດກັບໄປກັບມາຢ່າງເນື່ອງນິດລຽນຕິດ ເປັນເວລາຫຼາຍເທື່ອ ບາງກໍລະນີເຫັນວ່າຈຳເປັນຕ້ອງກະຈາຍສຽງອອກອາກາດດ່ວນໃນເວລາ 01 ໂມງກາງຄືນກໍຕ້ອງໄດ້ເຮັດ ເພື່ອປຸກລະດົມຂະບວນການຕໍ່ສູ້ປະຕິວັດຂອງປະຊາຊົນບັນດາເຜົ່າ ໂດຍສະເພາະແມ່ນກອງກຳລັງປະກອບອາວຸດເປັນຈຸດສຳຄັນ ເມື່ອຕີປົດປ່ອຍສະໝໍລະພູມໃດໄດ້ກໍອອກຂ່າວຢ່າງລຽນຕິດ ເພື່ອເປັນການປຸກລະດົມ

ຂະນະນັ້ນ ໄດ້ເປັນໄປຕາມແນວທາງນະໂຍບາຍຂອງສູນກາງແນວລາວຮັກຊາດ, ຊຶ່ງໃນຕົວຈິງແລ້ວກໍແມ່ນປະຕິບັດຕາມທິດທາງຕໍ່ສູ້ໂຄສະນາເປີດໂປ່ງໂທດກຳຂອງສັດຕູທີ່ມີຕໍ່ປະຊາຊົນລາວແລະຍາດແຍ່ງທາງສຽງສະໜັບສະໜູນ: ພວກເຮົາໄດ້ຂົນຂວາຍ, ສ້າງຄວາມສາມັກຄີບັນດາເຜົ່າ, ສ້າງຄວາມສາມັກຄີເປັນເອກະພາບລະຫວ່າງແນວລາວຮັກຊາດ ກັບບັນດາກຳລັງເປັນກາງທີ່ຮັກຊາດ, ສົ່ງເສີມນ້ຳໃຈສູ້ຮົບຢ່າງພິລະອາດຫານຕ້ານພວກຈັກກະພັດ ແລະ ພວກປະຕິການຂາຍຊາດ, ກ່າວປະນາມການຖິ້ມລະເບີດເຂັ້ມຂ້າປະຊາຊົນຂອງພວກປະຕິການຂາຍຊາດ, ຂົນຂວາຍສ້າງເຂດປົດປ່ອຍໃຫ້ເປັນຄືລັດໜຶ່ງ, ຊຸກຍູ້ຂະບວນການປະຕິບັດແນວທາງນະໂຍບາຍຂອງກອງປະຊຸມໃຫຍ່ຄັ້ງທີສອງຂອງພັກ, ປະກອບສ່ວນຢ່າງຕັ້ງໜ້າ, ຕໍ່ສູ້ຕ້ານສົງຄາມ

ພິເສດທີ່ເພີ່ມທະວີຂອງຈັກກະພັດອາເມລິກາໃຫ້ປະລາໄຊລົງ. ທັງໝົດນີ້ສະແດງໃຫ້ເຫັນຢ່າງຈະແຈ້ງເຖິງຄຸນປະໂຫຍດຂອງການໂຄສະນາຂົນຂວາຍທາງວິທະຍຸກະຈາຍສຽງໃນຕົວ, ຍົກລະດັບຄວາມຮູ້ດ້ານແນວຄິດ, ທັດສະນະຫຼັກໝັ້ນຊົນຊັ້ນ, ຈຳແນກມິດສັດຕູຈະແຈ້ງ ແລະ ຄວາມສາມາດຂອງສະມາຊິກພັກ ແລະ ພະນັກງານຢ່າງເປັນຂະບວນພົດພື້ນ.

ວິທະຍຸກະຈາຍສຽງຂອງ “ ຝ່າຍປະເທດລາວ ” ໄດ້ຫັນທິດໂຄສະນາຂົນຂວາຍຢ່າງຄ່ອງແຄ້ວ ແລະ ແຫຼມຄົມ, ຖືກກັບກາລະເວລາ ນຳໃຊ້ທັງເນື້ອໃນຍຸດທະສາດ ແລະ ເນື້ອໃນຍຸດໂທບາຍ. ພາຍຫຼັງການຢຸດຍິງໃນປີ 1973 ວິທະຍຸກະຈາຍສຽງຂອງ “ ຝ່າຍປະເທດລາວ ” ໄດ້ຫັນໄປສູ່ການຂົນຂວາຍປະຕິບັດແນວທາງນະໂຍບາຍຂອງລັດຖະບານປະສົມຊົ່ວຄາວແຫ່ງຊາດ ແລະ ຄະນະມົນຕີປະສົມການເມືອງແຫ່ງຊາດ. ພ້ອມກັນນີ້, ກໍໂຄສະນາຂົນຂວາຍປະຊາຊົນກຽມຈິດໃຈລູກຮີຂຶ້ນຢຶດອຳນາດທົ່ວປະເທດ, ໂດຍພາຍໃຕ້ຄຳຂວັນທີ່ວ່າ “ ປົວບໍ່ໃຫ້ຊ້ຳ ນ້ຳບໍ່ໃຫ້ຊຸ່ນ ແຕ່ຈັບໄດ້ໂຕປາທຸກໂຕ ”. ການປົດປ່ອຍທົ່ວປະເທດໂດຍບໍ່ໃຫ້ແຕກສຽງບິນຈັກກັດ ແລະ ບ່ຽນເລືອດຈັກຢຶດ ໃນທ້າຍປີ 1975 ນັ້ນ ວິທະຍຸກະຈາຍສຽງຂອງ “ ຝ່າຍປະເທດລາວ ” ກໍແມ່ນອີກໜຶ່ງພາກສ່ວນທີ່ມີບົດບາດສຳຄັນໃຫຍ່ຫຼວງ ແລະ ໄດ້ປະກອບສ່ວນຢ່າງຕັ້ງໜ້າ, ຕາມທິດຊີ້ນຳຂອງສູນກາງພັກໃນການຢຶດອຳນາດໃນຂອບເຂດທົ່ວປະເທດ. ສະແດງໃຫ້ເຫັນຈະແຈ້ງເຖິງຄຸນທາດການເມືອງອັນໜັກແໜ້ນ, ນ້ຳໃຈຕໍ່ສູ້ພິລະອາດຫານຂອງພະນັກງານຂອງວິທະຍຸກະຈາຍສຽງໃນຂະບວນການລວມຂອງການປະຕິວັດປົດປ່ອຍຊາດຢ່າງໜ້າສັນລະເສີນ.

ຕະຫຼອດໄລຍະແຫ່ງການປະຕິວັດຊາດ ປະຊາທິປະໄຕ, ໂດຍສະເພາະ ພາຍຫຼັງສ້າງຕັ້ງວິທະຍຸກະຈາຍສຽງຂອງ “ ຝ່າຍປະເທດລາວ ” ຂຶ້ນໃນວັນທີ 13 ສິງຫາ 1960, ມາຮອດທ້າຍປີ 1975, ປົດຂ່າວ, ປົດບັນນາທິການ ແລະ ລາຍການຕ່າງໆທີ່ໄດ້ອອກອາກາດ ລ້ວນແຕ່ສ່ອງແສງໃຫ້ເຫັນເຖິງເນື້ອໃນນະໂຍບາຍການເມືອງຂອງພັກ, ສ່ອງແສງພຶດຕິກຳຕົວຈິງຂອງການຕໍ່ສູ້ ລະຫວ່າງເຮົາກັບສັດຕູ ແລະ ສ່ອງແສງໃຫ້ເຫັນເຖິງຄວາມມຸ້ງມາດປາຖະໜາຂອງປວງຊົນລາວທັງຊາດ. ດັ່ງນັ້ນ, ຈຶ່ງສົມແລ້ວທີ່ວິທະຍຸກະຈາຍສຽງຂອງ “ ຝ່າຍປະເທດລາວ ” **ໄດ້ກາຍເປັນອາວຸດອັນແຫຼມຄົມຂອງການຕໍ່ສູ້ປົດປ່ອຍຊາດ ເປັນປາກກະບອກສຽງທີ່ໄວ້ໃຈຂອງພັກ ເປັນຜູ້ຊີ້ນຳ ແລະ ນຳພາປຸກລະດົມຂະບວນການຂອງມະຫາຊົນໃນທົ່ວປະເທດເປັນຜູ້ສຶກສາອົບຮົມນ້ຳໃຈຮັກຊາດ ເຕັມໂຮມຄວາມສະມັກຄີ ແລະ ນ້ຳໃຈປະຕິວັດບຸກ ຂອງປວງຊົນລາວທັງຊາດຕະຫຼອດມາ ແລະ ຖືເປັນໜຶ່ງໃນບັນດາປັດໄຈທີ່ສຳຄັນໃນການເຮັດການປະຕິວັດປົດປ່ອຍຊາດຢ່າງສະຫງ່າງາມ**

ດ້ານວຽກງານເຕັກນິກ



ກໍ່ສ້າງສະນີເຄື່ອງສົ່ງວິທະຍຸ 150 KW ຫຼັກ 49 ປີ 1985

ອະນຸຍາດໃຫ້ວິທະຍຸຫວຽດນາມຮັບເອົາສັນຍານຂອງວິທະຍຸຂອງຝ່າຍປະເທດລາວ ເພື່ອຖ່າຍທອດສຽງຂອງວິທະຍຸທັງສອງສະຖານີນີ້ ນຳສົ່ງໄປໄກໄດ້ທົ່ວປະເທດລາວ.

ໃນໄລຍະຕົ້ນຂອງການສ້າງຕັ້ງວິທະຍຸກະຈາຍສຽງຂອງ “ ຝ່າຍປະເທດລາວ ” ພວກເຮົາມີພຽງຈັກອັດສຽງຍີ່ຫໍ້ທີ່ມີຊື່ວ່າ “ ມາກ ” ແຕ່ເຄື່ອງດຽວເທົ່ານັ້ນ, ສ່ວນເຄື່ອງກະຈາຍສຽງກໍມີພຽງແຕ່ເຄື່ອງດຽວຊື່ແລ່ນດ້ວຍຈັກໄຟຟ້າທີ່ໃຊ້ນ້ຳມັນກາຊວນ.

ທ້າຍປີ 1960 ພາຍຫຼັງແຕກອອກຈາກວຽງຈັນ, ລັດຖະບານຣາຊະອານາຈັກທີ່ຖືກກົດໝາຍ ແລະ ບັນດາກຳລັງເປັນກາງ ໄດ້ຍ້າຍໄປຢູ່ຄັງໄຂ (ແຂວງຊຽງຂວາງ) ຕາມການຮ້ອງຂໍຂອງຝ່າຍປະເທດລາວ. ລັດຖະບານແຫ່ງສາທາລະນະລັດ ປະຊາທິປະໄຕ ຫວຽດນາມ ໄດ້

ສໍາລັບການສົ່ງຂ່າວມາຈາກສະໜາມຮີບນັ້ນ ແມ່ນອາໄສຈາກທາງໂທລະເລກຂອງຝ່າຍທະຫານ ກ່ອນທີ່ຈະມີເຄື່ອງໂທລະເລກເປັນຂອງຕົນເອງ ແລະ ທາງວິທະຍຸຫວຽດນາມ ກໍໄດ້ມອບເຄື່ອງສົ່ງຄວາມແຮງ 7 ກິໂລວັດ ໃຫ້ 01 ເຄື່ອງ ໃນໄລຍະຕໍ່ມາ. ຫຼັງຈາກນັ້ນ, ລັດຖະບານສາທາລະນະລັດ ປະຊາຊົນຈີນ ກໍໄດ້ຊ່ວຍເຫຼືອເຄື່ອງຈັກກະຈາຍສຽງຈຳນວນໜຶ່ງ ໃຫ້ແກ່ວິທະຍຸກະຈາຍສຽງຂອງພວກເຮົາ ຊຶ່ງມີຄວາມແຮງສູງພໍສົມຄວນ. ນອກຈາກນັ້ນ, ພວກເຮົາຍັງມີເຄື່ອງສົ່ງຮັບຂ່າວດ້ວຍເຕລີກຣາຟິກຈຳນວນໜຶ່ງ ຊຶ່ງແມ່ນທ່ານ ສີຊະນະ ສີສານ ເປັນຜູ້ນຳເອົາມາຈາກຕ່າງປະເທດ ເພື່ອກະກຽມໃຫ້ແກ່ການປິດປ່ອຍລູກຮີຂຶ້ນ ຢຶດອຳນາດໃນທົ່ວປະເທດ.

ໃນປີ 1974 ເຄື່ອງອັດ, ເຄື່ອງສົ່ງ ແລະ ຈັກກະຈາຍສຽງໄດ້ຖືກຍົກຍ້າຍມາຕິດຕັ້ງລວມຢູ່ບໍລິເວນຖ້ຳຈິມ, ເມືອງວຽງໄຊ ແຂວງຫົວພັນ. ເຖິງແມ່ນວ່າເຄື່ອງຈະບໍ່ໃຫຍ່ໂຕ ແລະ ບໍ່ທັນສະໄໝ ແຕ່ກໍສາມາດຮັບໃຊ້ລາຍການອອກອາກາດປະຈຳວັນໄດ້ເປັນປົກກະຕິ, ໂດຍທີ່ໃນແຕ່ລະວັນແມ່ນກະຈາຍສຽງອອກອາກາດຫຼາຍລາຍການ, ຫຼາຍຊົ່ວໂມງ. ພ້ອມກັນນີ້ ກໍຍັງມີຈັກກະຈາຍໄຟຟ້າເພື່ອໃຫ້ແສງສະຫວ່າງ ແລະ ຮັບໃຊ້ການກະຈາຍສຽງລາຍການວິທະຍຸອອກອາກາດ ຊຶ່ງຊ່ວຍເຮັດໃຫ້ການຜະລິດລາຍການວິທະຍຸສະດວກສະບາຍຫຼາຍຂຶ້ນກ່ວາແຕ່ກ່ອນ. ທັງໝົດນັ້ນ ແນໃສ່ເຮັດໃຫ້ລາຍການມີເນື້ອໃນຮັບໃຊ້ບັນດັ່ງກ່າວໃຫ້ອຸດົມສົມບູນ ແລະ ສົ່ງສັນຍານໃຫ້ກວມໄດ້ເນື້ອທີ່ສ່ວນໃຫຍ່ຂອງປະເທດ ເພື່ອປຸກລະດົມຂະບວນການປະຕິວັດໃຫ້ຟື້ນຟູກ່ວາເວລາໃດໜຶ່ງ.



ໄລຍະແຕ່ປີ 1975 – 1995 (20 ປີ)

ພາລະບົດບາດ ແລະ ໜ້າທີ່

ພາຍຫຼັງສິ້ນສຸດສົງຄາມ, ປະເທດຊາດໄດ້ຮັບການປິດປ່ອຍ ແລະ ສ້າງຕັ້ງເປັນສາທາລະນະລັດ ປະຊາທິປະໄຕ ປະຊາຊົນລາວ, ຖືວ່າເປັນໄລຍະຮ່າບາດແຜສົງຄາມ ແລະ ພື້ນຟູຊີວິດການເປັນຢູ່ຂອງປະຊາຊົນຄືນໃໝ່ນີ້, ວິທະຍຸກະຈາຍສຽງແຫ່ງຊາດ ໄດ້ມີບົດບາດພື້ນເດັ່ນຂຶ້ນຢ່າງບໍ່ຢຸດຢັ້ງ ຄືເຮັດໜ້າທີ່ຮັບຜິດຊອບທົ່ວປະເທດຊາດ ພາລະກິດໜັກໜ່ວງ, ໃຫຍ່ຫຼວງກ່ວາເກົ່າດ້ວຍການເສີມຂະຫຍາຍການພົວພັນຮ່ວມມື ແລະ ໄດ້ເຊັນສັນຍາໃຫ້ການຊ່ວຍເຫຼືອຊຶ່ງກັນ ແລະ ກັນກັບວິທະຍຸກະຈາຍສຽງຫວຽດນາມ, ວິທະຍຸກະຈາຍສຽງກຳປູເຈຍ, ວິທະຍຸກະຈາຍສຽງສະຫະພາບໂຊຫວຽດ, ສ.ປ ຈີນ ແລະ ວິທະຍຸກະຈາຍສຽງຂອງປະເທດສັງຄົມນິຍົມອື່ນໆ ພ້ອມທັງບັນດາປະເທດເພື່ອນມິດອີກຈຳນວນໜຶ່ງ ໃນຂົງເຂດການແລກປ່ຽນບົດຮຽນ ແລະ ແລກປ່ຽນລາຍການຊຶ່ງກັນ ແລະ ກັນ, ການໃຫ້ທຶນການສຶກສາ, ການໄປທັດສະນະສຶກສາ, ແລກປ່ຽນຄະນະຜູ້ແທນນັກຂ່າວ ແລະ ເຕັກ ນິກວິທະຍຸນຳກັນ, ແລກປ່ຽນການຢ້ຽມຢາມຊຶ່ງກັນແລະ ກັນ ແລະ ໃຫ້ການຊ່ວຍເຫຼືອທາງດ້ານຊ່ຽວຊານແກ່ວິທະຍຸກະຈາຍສຽງຂອງພວກເຮົາ.

ພ້ອມກັນນີ້, ພວກເຮົາກໍຍັງໄດ້ມີສາຍພົວພັນຕື່ມອີກກັບບັນດາອົງການຈັດຕັ້ງສາກົນ, ລວມທັງໄດ້ເປັນສະມາຊິກຂອງອົງການຈັດຕັ້ງຕ່າງໆຄື :

- ອົງການວິທະຍຸ - ໂທລະພາບສາກົນ International Radio and television (IRTV)
- ສະຫະພັນວິທະຍຸແຫ່ງອາຊີ Asian Broadcasting Union (ABU)
- ສະຖາບັນເພື່ອການພັດທະນາການກະຈາຍສຽງແຫ່ງອາຊີ - ປາຊີຟິກ Asia-Pacific Institute for Broadcasting development (AIBD)
- ລາຍການວິທະຍຸອາຊຽນ (ASEAN in Action)
- ອົງການວິທະຍຸຂອງປະເທດບໍ່ຮ່ວມກຸ່ມ.

ດັ່ງນັ້ນ, ຈຶ່ງເປັນອັນຈະແຈ້ງແລ້ວວ່າ ມາເຖິງໄລຍະນີ້ ບົດບາດ ແລະ ໜ້າທີ່ຂອງວິທະຍຸກະຈາຍສຽງແຫ່ງຊາດລາວ ແມ່ນບໍ່ພຽງແຕ່ຈະໂດດເດັ່ນພາຍໃນປະເທດເທົ່ານັ້ນ, ແຕ່ຫາກຍັງໄດ້ເພີ່ມທະວີບົດບາດ ແລະ ຄວາມສຳຄັນຕໍ່ກັບສາກົນອີກດ້ວຍ. ໃນດ້ານການຮ່ວມມື ພວກເຮົາຍັງໄດ້ຮັບຖ່າຍທອດຂ່າວພາກພາສາລາວຈາກລາຍການວິທະຍຸມິດສະກູຜ່ານດາວທຽມກະຈາຍສຽງອອກ

ອາກາດທາງວິທະຍຸກະຈາຍສຽງແຫ່ງຊາດ 30 ນາທີຕໍ່ວັນ ພ້ອມກັນນັ້ນ, ຍັງໄດ້ກະຈາຍສຽງອອກອາກາດລາຍການພາກພາສາຝຣັ່ງ ຈາກວິທະຍຸກະຈາຍສຽງແຫ່ງຊາດລາວ ຜ່ານດາວທຽມຂອງມິດສະກູໄປສູ່ທະວີບເອີລົບ 30 ນາທີຕໍ່ວັນ. ລາຍການຂອງພວກເຮົາ ໄດ້ຮັບຄວາມນິຍົມຊົມຊອບຫຼາຍສົມຄວນໃນເຂດເອີລົບ ຊຶ່ງໃນໄລຍະເວລາພຽງ 02 ປີ, ພວກເຮົາໄດ້ຮັບຈົດໝາຍຈາກທ່ານຜູ້ຟັງ ຈຳນວນຫຼວງຫຼາຍ. ບົດບາດສຳຄັນທີ່ເປັນບຸລິມະສິດໃນໄລຍະນີ້ ແມ່ນປະຕິບັດຕາມຄຳຂວັນທີ່ວ່າ : ການຕໍ່ສູ້ຍາດເອົາອຳນາດມາມີ ໄດ້ຢ່າງສົມບູນເປັນສິ່ງທີ່ຍາກລຳບາກຢູ່ແລ້ວ, ແຕ່ການຮັກສາອຳນາດທີ່ຍາດມາໄດ້ຍິ່ງຍາກກວ່ານັ້ນອີກຫຼາຍເທົ່າ. ສະນັ້ນ, ການໂຄ ສະນາປຸກລະດົມຂະບວນການຂອງປະຊາຊົນບັນດາເຜົ່າ ພາຍໃຕ້ການນຳພາຂອງພັກ, ເພື່ອຮັກສາປັບປຸງ ແລະ ພັດທະນາອຳນາດ ການປົກຄອງທຸກຂັ້ນໃນຂອບເຂດທົ່ວປະເທດ ຈຶ່ງໄດ້ກາຍເປັນໜ້າທີ່ອັນສຳຄັນຕົ້ນຕໍ, ເຖິງຈະໜັກໜ່ວງແຕ່ກໍມີກຽດສະຫງ່າ ແລະ ສູງສົ່ງ ສຳລັບວິທະຍຸກະຈາຍສຽງແຫ່ງຊາດລາວໃນລະບອບໃໝ່.

ດ້ານການຈັດຕັ້ງ ແລະ ກໍ່ສ້າງພະນັກງານ



ທ້າຍປີ 1975 ເພື່ອກະກຽມໃຫ້ແກ່ການຢຶດອຳນາດທົ່ວປະເທດ ຄະນະຮັບຜິດຊອບຂອງວິທະຍຸກະຈາຍສຽງຂອງ “ ຝ່າຍປະເທດລາວ ” ໄດ້ແຕ່ງຕັ້ງພະນັກງານຂອງຕົນໄປຄວບຄຸມວິທະຍຸກະຈາຍສຽງແຕ່ລະແຫ່ງທີ່ມີຢູ່ກ່ອນແລ້ວໃນທົ່ວປະເທດ, ນັບທັງວິທະຍຸກະຈາຍສຽງແຫ່ງພຣະຣາຊະອານາຈັກລາວ ໂດຍໄດ້ນຳໃຊ້ພາຫະນະອຸປະກອນເຄື່ອງຈັກ ເຄື່ອງລານ, ນັບທັງພະນັກງານເທັກນິກ ແລະ ບັນ ນາທິການເຂົ້າໃນການດຳເນີນວຽກງານສືບຕໍ່ມາ ແລະ ໂດຍທີ່ພວກເຮົາຍັງຮັກສາໄວ້ ສະຖານີວິທະຍຸກະຈາຍສຽງຢູ່ 05 ແຫ່ງໃນທົ່ວປະເທດ.

ໃນເບື້ອງຕົ້ນ ກົງຈັກການຈັດຕັ້ງເຕັກນິກ ເປັນພຽງແຕ່ພະແນກເຕັກນິກຂອງກົມກອງວິທະຍຸກະຈາຍສຽງແຫ່ງຊາດເທົ່ານັ້ນ, ປະກອບມີພະນັກງານ ແລະ ກຳມະກອນເຕັກ ນິກທັງມົດ 63 ຄົນ, ຕໍ່ມາລະຫວ່າງປີ 1980 ຫາ 1985 ໄດ້ສ້າງຕັ້ງສະຖານີວິທະຍຸ 150 ກິໂລວັດຂຶ້ນ ແລະ ໄດ້ປະກອບຄົນເຂົ້າປ່ຽນແທນຜູ້ທີ່ມີຜົນງານໄປຮຽນຍາວນານ ເພື່ອເປັນພະນັກງານສືບທອດຈຳນວນໜຶ່ງຈຶ່ງເຮັດໃຫ້ກົງຈັກການຈັດຕັ້ງເຕັກນິກຂະຫຍາຍຕົວອອກ ແລະ ໃຫຍ່ຂຶ້ນມາເປັນກົມເຕັກນິກ ມີພະນັກງານທັງມົດ 124 ຄົນ.

ພາຍຫຼັງທີ່ມີທິດຊີ້ນຳຈາກພັກ ແລະ ລັດຖະ ບານທີ່ວ່າ: ໃຫ້ແຕ່ລະກະຊວງ, ທຸກໆຂະແໜງການປັບປຸງກົງຈັກຂອງຕົນເອງໃຫ້ກະທັດລັດເປົ້າບາງ ແຕ່ຄຳປະກັນວຽກງານຕົວຈິງ, ໜ້າທີ່ຮັບຜິດຊອບໃນເວລານັ້ນ ແມ່ນໄດ້ກວມເຖິງບັນດາສະຖານີແຂດແຂວງ ທ້ອງຖິ່ນໃນທົ່ວປະເທດນຳອີກ, ແຕ່ພະນັກງານທີ່ຫາບແບກພາລະກິດດັ່ງກ່າວຈຶ່ງເຫຼືອພຽງ 100 ຄົນ.

ພະນັກງານນັກຂ່າວ, ບັນນາທິການກໍໄດ້ສືບຕໍ່ຮ່ວມກັນປັບປຸງເນື້ອໃນ, ປັບປຸງລາຍການໃຫ້ຮັບໃຊ້ສະພາບການໃນໄລຍະໃໝ່ໃຫ້ແທດເໝາະກ່ວາເກົ່າ, ຄວາມຮຽກຮ້ອງຕ້ອງການຂອງວຽກງານແມ່ນມີສູງຂຶ້ນ ແຕ່ພະນັກງານບັນນາທິການມີພຽງບໍ່ເທົ່າໃດຄົນ ແຕ່ລາຍການຊ້ຳພັດມີຈຳນວນເພີ່ມຂຶ້ນຕື່ມອີກ.



ອົບຮົມການນຳໃຊ້ອຸປະກອນເຕັກນິກໃນຫ້ອງອັດສຽງ

ລາຍການກະຈາຍສຽງໃນໄລຍະນັ້ນມີທັງໝົດ 14 ລາຍການ, ໃນນັ້ນ, ລາຍການພາຍໃນມີ 09 ລາຍການ, ລາຍການພາກພາສາຕ່າງ ປະເທດມີ 05 ລາຍການ ເພີ່ມຂຶ້ນ 02 ພາສາຄື : ພາສາໄທ ແລະ ພາສາອັງກິດ ຊົ່ວໂມງກະຈາຍ ສຽງແມ່ນ 14 ຊົ່ວໂມງຕໍ່ວັນ, ເພີ່ມຂຶ້ນ 2,30 ຊົ່ວໂມງ. ເຖິງແມ່ນວ່າຈະພົບກັບອຸປະສັກຫຍຸ້ງຍາກນາໆປະການ, ວິທະຍຸກະຈາຍສຽງແຫ່ງຊາດກໍໄດ້ສຸ່ມປັບປຸງຕົນເອງໃຫ້ມີການເຕີບໃຫຍ່ຂະຫຍາຍຕົວມາເປັນລຳດັບ ແລະ ສາມາດຕອບສະໜອງຄວາມຮຽກຮ້ອງຕ້ອງການຂອງສະພາບການໃນແຕ່ລະໄລຍະໄດ້ດີຕະຫຼອດມາ ໂດຍໄດ້ດຳເນີນການຕິດຕັ້ງ ແລະ ຂະຫຍາຍລະບົບໂທລະໂຄງ, ເຮັດໃຫ້ຫຼາຍແຂວງ, ຫຼາຍທ້ອງຖິ່ນມີລະບົບໂທລະໂຄງຖ່າຍທອດສຽງຈາກວິທະຍຸແຫ່ງຊາດ ກໍຄືຈາກວິທະຍຸທ້ອງຖິ່ນ ແລະ ຈັດລາຍການອອກທາງໂທລະໂຄງໃນທົ່ວປະເທດ ຊຶ່ງມີເຖິງ 150 ກ່ວາແຫ່ງ. ຫຼັງຈາກປົດປ່ອຍບໍ່ພໍ່ເທົ່າໃດປີ ກໍໄດ້ຂະຫຍາຍຕາໜ່າງສະຖານີວິທະຍຸກະຈາຍສຽງຕື່ມອີກ 03 ແຫ່ງຄື : ຢູ່ແຂວງອຸດົມໄຊ 01 ແຫ່ງ, ແຂວງຊຽງຂວາງ 01 ແຫ່ງ ແລະ ນະຄອນຫຼວງວຽງຈັນ 01 ແຫ່ງ, ລວມທັງໝົດທົ່ວປະເທດເພີ່ມເປັນ 12 ແຫ່ງ.

ຜ່ານການທົດສອບໃນວຽກງານຕົວຈິງ ແລະ ການສົ່ງໄປບຳລຸງກໍ່ສ້າງທັງພາຍໃນ ແລະ ຕ່າງປະເທດ, ພະນັກງານຂອງພວກເຮົາ ກໍໄດ້ມີການເຕີບໃຫຍ່ຂະຫຍາຍຕົວທາງດ້ານຄວາມສາມາດ, ຍົກລະດັບທາງດ້ານວິຊາສະເພາະໄດ້ສູງຂຶ້ນຕື່ມ ແລະ ເຮັດໃຫ້ປະສິດທິຜົນຂອງວຽກງານນັບມື້ນັບດີຂຶ້ນ. ເຖິງຈະໄດ້ແຍກເອົາພະນັກງານຜູ້ມີລະດັບ ແລະ ຜູ້ມີຄວາມສາມາດຈຳນວນໜຶ່ງ ໄປເປັນແກນນຳໃນການສ້າງຕັ້ງສະຖານີໂທລະພາບແຫ່ງຊາດ ແລະ ສູນວິດີໂອ ແລະ ພາກສ່ວນໂທລະໂຄງ ແຍກອອກໄປຕ່າງຫາກຂາດຕົວໃນປີ 1993 ແຕ່ພາກສ່ວນພະນັກງານທີ່ຍັງເຫຼືອນັ້ນ ກໍໄດ້ສືບຕໍ່ປະຕິບັດວຽກງານໃຫ້ດຳເນີນໄປດ້ວຍດີຢ່າງເປັນປົກກະຕິຄື : ໃນເວລານັ້ນ ວິທະຍຸກະຈາຍສຽງແຫ່ງຊາດ ມີພະນັກງານ 166 ຄົນ, ຊັ້ນສູງ 43 ຄົນ, ຊັ້ນກາງ 40 ຄົນ, ຊັ້ນຕົ້ນ 53 ຄົນ ແລະ ພາລະກອນທົ່ວໄປ 30 ຄົນ ພະນັກງານເຕັກນິກມີ 78 ຄົນ, ພະນັກງານບັນນາທິການພາຍໃນ 49 ຄົນ ແລະ ພະນັກງານບັນນາທິການຕ່າງປະເທດ 19 ຄົນ. ໃນແຕ່ລະມື້ ແມ່ນສາມາດຂຽນບົດຂ່າວ, ແປບົດຂ່າວ, ຈັດລາຍການ ແລະ ອ່ານຂ່າວກະຈາຍສຽງອອກອາກາດໄດ້ເຖິງ 19 ຊົ່ວໂມງ 30 ນາທີ ໃນຈຳນວນທັງໝົດ 30 ລາຍການໃນແຕ່ລະວັນ.



ທ່ານ ຈຸມມາ ຈັນທະລັງສີ ໂຄສິກາລາຍການຂ່າວຕາມເຫດການ

ພາກຂ່າວຂອງວິທະຍຸກະຈາຍສຽງ ແມ່ນຕ້ອງໄດ້ລໍ ຖ້າເອົາຂ່າວຈາກໜັງສືພິມ ແລະ ສຳນັກຂ່າວສານແຫ່ງປະເທດລາວສາກ່ອນ. ໝາຍຄວາມວ່າ : ບົດຂ່າວທັງຫຼາຍທີ່ອ່ານອອກອາກາດໄປນັ້ນ ແມ່ນຕ້ອງໄດ້ຄັດສັນເອົາຈາກໜັງສືພິມ ແລະ ໃບຂ່າວຂອງສຳນັກຂ່າວສານແຫ່ງປະເທດລາວ, ເວັ້ນເສຍແຕ່ຈະມີບັນທຶກສຽງສຳພາດ, ບັນທຶກສຽງຄຳປາໄສ ຫຼື ມີການຖ່າຍທອດສຽງໃນງານພິທີທາງການຕ່າງໆຕາມຄຳສັ່ງຂອງຂັ້ນເທິງມາເພີ່ມຕື່ມໃສ່. ເວົ້າລວມແລ້ວ, ເນື້ອໃນຂໍ້ມູນການໂຄສະນາຂອງວິທະຍຸກະຈາຍສຽງແຫ່ງຊາດທີ່ໄດ້ມາໃນເວລານັ້ນ ສ່ວນຫຼາຍແມ່ນພາກສ່ວນອື່ນເປັນຜູ້ປ້ອນໃຫ້ ຊຶ່ງແມ່ນເນື້ອໃນເອກະສານທາງການຕ່າງໆເອົາມາອ່ານອອກອາກາດເລີຍ. ທັງໝົດນັ້ນໄດ້ເຮັດໃຫ້

ດ້ານເນື້ອໃນ : ພາຍຫຼັງການປົດປ່ອຍມາໄດ້ໄລຍະໜຶ່ງ ເປັນເວລານານພິສິດຄວນ, ເນື້ອໃນ ແລະ ຮູບການໂຄສະນາຂອງວິທະຍຸກະຈາຍສຽງ ຍັງບໍ່ໄດ້ຮັບການເສີມຂະຫຍາຍຫຼາຍເທົ່າທີ່ຄວນເນື່ອງຈາກກົນໄກຄຸ້ມຄອງແບບເກົ່າຍັງຄອບງຳເນື້ອໃນຂໍ້ມູນການໂຄສະນາປະຈຳວັນ ຈຶ່ງແມ່ນອີງໃສ່ສິ່ງທີ່ມີຕາມໜ້າໜັງສືພິມ ແລະ ໃບຂ່າວຂອງສຳນັກຂ່າວສານແຫ່ງປະເທດລາວ ໃນຂະນະທີ່ການເຄື່ອນໄຫວຂອງບັນດາສຳນັກຂ່າວວິທະຍຸທັງໝົດໃນເວລານັ້ນ ກໍໄປຂຶ້ນກັບສຳນັກຂ່າວສານແຫ່ງປະເທດລາວໄລຍະໜຶ່ງເຊັ່ນດຽວກັນ. ເນື້ອໃນທີ່ຈັດອອກອາກາດໃນລາຍການ



ທ່ານ ສິມສະໝຸກ ມີໄຊ, ທ່ານ ປົວເງິນ ຊາພູວົງ ແລະ ທ່ານ ສັງຂານ ຈຸມຄຳພັນ ເຮັດລາຍການສົນທະນາ ປີ 1988

ບົດບາດຄວາມມີຊີວິດຊີວາ, ເອກະລັກຂອງວິທະຍຸຫຼຸດລົງ ແລະ ບໍ່ໄດ້ປະຕິບັດຕາມລັກສະນະ ແລະ ເອກະລັກຂອງຕົນເອງເທົ່າທີ່ຄວນ ຈຶ່ງເຮັດໃຫ້ບົດບາດອິດທິພົນຂອງວິທະຍຸຫຼຸດລົງ ແລະ ຜູ້ຟັງຫັນໄປຟັງວິທະຍຸຂອງປະເທດເພື່ອນບ້ານຫຼາຍຂຶ້ນ .

ກ່ຽວກັບການສ່ອງແສງດ້ານເນື້ອໃນຕະຫຼອດໄລຍະນັ້ນ, ວິທະຍຸກະຈາຍສຽງແຫ່ງຊາດ ກໍປະຕິບັດໄດ້ດີສົມຄວນໃນການຮັບໃຊ້ໜ້າທີ່ການເມືອງຂອງພັກຄື : ເຜີຍແຜ່ບັນດາມະຕິຂອງກອງປະຊຸມໃຫຍ່ຄັ້ງທີ 03 ແລະ ຄັ້ງທີ 04 ຂອງພັກປະຊາຊົນປະຕິວັດລາວ, ເຜີຍແຜ່ບັນດາແຜນການພັດທະນາເສດຖະກິດສັງຄົມຄັ້ງທີ 01 ແລະ ຄັ້ງທີ 02 ຂອງລັດຖະບານແຫ່ງສາທາລະນະລັດ ປະຊາທິປະໄຕ ປະຊາຊົນລາວ ແລະ ຮັບໃຊ້ໜ້າທີ່ຍຸດທະສາດສອງປະການຂອງພັກຄື : ປົກປັກຮັກສາປະເທດຊາດ ແລະ ສ້າງສາລະບອບໃໝ່, ຮໍາບາດແຜສົງຄາມ ແລະ ພື້ນຟູຊີວິດໃໝ່ຂອງປະຊາຊົນລາວ,ແຕ່ສ່ວນໃຫຍ່ ແມ່ນມີລັກສະນະເຮັດການສ່ອງແສງແບບລວງດຽວຄື : ການອົບຮົມທິດສະດີການເມືອງ, ການເຜີຍແຜ່ແນວທາງນະໂຍບາຍ ແລະ ມະຕິຄໍາສັ່ງຕ່າງໆຫຼາຍກ່ວາ ໃນຂະນະທີ່ການສ່ອງແສງທາງສຽງມະຫາຊົນ, ສ່ອງແສງຂະບວນການ ແລະ ຜົນງານຕົວຈິງຂອງມະຫາຊົນແມ່ນຍັງມີໜ້ອຍທີ່ສຸດ.



ແຜນພັດທະນາເສດຖະກິດສັງຄົມຕົວຈິງຢູ່ແຕ່ລະທ້ອງຖິ່ນໃຫ້ພັກ - ລັດ ແລະ ສັງຄົມໄດ້ຮັບຮູ້ຫຼາຍຂຶ້ນ. ທັງນີ້, ກໍເພື່ອເປັນການຊຸກຍູ້ຂະບວນການປະຕິບັດທິດທາງແຜນນະໂຍບາຍຂອງພັກ ແລະ ແຜນການແຫ່ງລັດໃຫ້ສອດຄ່ອງກ່ວາເກົ່າ ພ້ອມກັນນີ້ ກໍຍັງໄດ້ເອົາໃຈໃສ່ໂຄສະນາຕໍ່ຕ່າງປະເທດຢ່າງເປັນປົກກະຕິ. ໂດຍສະເພາະຢ່າງຍິ່ງ ໃນໄລຍະ 20 ປີມານີ້, ບັນດາເນື້ອໃນການໂຄສະນາ

ຕໍ່ມາໃນໄລຍະແຫ່ງການຫັນປ່ຽນຈົນຕະນາການໃໝ່, ວິທະຍຸກະຈາຍສຽງແຫ່ງຊາດລາວ ໄດ້ປະຕິບັດບົດບາດເປັນຂົວຕໍ່ລະຫວ່າງພັກ - ລັດກັບປະຊາຊົນ, ເນື້ອໃນການໂຄສະນາຈຶ່ງມີການຫັນປ່ຽນ, ໝາຍຄວາມວ່າ : ໄດ້ສຸມໃສ່ການເຮັດສ່ອງແສງສອງລວງຄື: ເຜີຍແຜ່ແນວທາງນະໂຍບາຍ, ແຜນນະໂຍບາຍ, ມະຕິຄໍາສັ່ງຕ່າງໆຂອງພັກ ແລະ ແຜນການຂອງລັດ ລົງໃຫ້ປະຊາຊົນໄດ້ເຊື່ອມຊຶມ ແລະ ຮັບຮູ້ໃນຂະນະດຽວກັນ, ກໍສ່ອງແສງທາງສຽງຂອງປະຊາຊົນຜ່ານຂະບວນການຕ່າງໆ, ຜົນງານຂອງປະຊາຊົນ ແລະ ສະພາບການປະຕິບັດແນວທາງນະໂຍບາຍແລະ

ຂອງວິທະຍຸກະຈາຍສຽງແຫ່ງຊາດລາວ ໄດ້ເລີ່ມມີຫຼາຍຮູບຫຼາຍສີ ແລະ ອຸດົມສົມບູນຂຶ້ນ, ຊຶ່ງສ່ອງແສງເຖິງຊີວິດຕົວຈິງທາງດ້ານການພັດທະນາເສດຖະກິດ - ສັງຄົມຂອງປະເທດເຮົາ, ວ່ອງໄວທັນກັບສະພາບການ, ບໍ່ວ່າຈະເປັນເຫດການທີ່ເກີດຂຶ້ນຢູ່ພາຍໃນປະເທດ ກໍຄືສະພາບການທີ່ຫັນປ່ຽນໃໝ່ທາງດ້ານສາກົນ. ຮູບການ ແລະ ວິທີການຕົ້ນຕໍຂອງວິທະຍຸ ແມ່ນການສໍາພາດບັນທຶກສຽງ, ການຖ່າຍທອດສຽງ, ການຂຽນບົດ-ຂ່າວ ດ້ວຍຕົນເອງ ແລະ ເວົ້າອອກອາກາດສິດ ແຕ່ກໍມີບາງຂ່າວ, ບາງເຫດການທີ່ດ່ວນ ຊຶ່ງວິທະຍຸກະຈາຍສຽງແຫ່ງຊາດ ໄດ້ຈັດກະຈາຍອອກອາກາດໄປກ່ອນທາງໜັງສືພິມ ແລະ ສໍານັກຂ່າວສານ. ອັນນີ້ຖືວ່າເປັນປັດໄຈໃໝ່ທີ່ວິທະຍຸກັບຄືນມາເຮັດພາລະບົດບາດໜ້າທີ່ຂອງຕົນຕາມຫຼັກການສາກົນ. ພ້ອມ



ສໍານັກງານວິທະຍຸກະຈາຍສຽງແຫ່ງຊາດ ກໍ່ສ້າງໃນປີ 1966

ກັນນີ້, ໃນລາຍການວິທະຍຸ ກໍຍັງມີການຕອບຈົດໝາຍກ່ຽວກັບຄວາມສົນໃຈ-ຂໍ້ຂ້ອງໃຈຂອງຜູ້ຟັງ ແລະ ຈັດເພງຕາມຄໍາຂໍ ໂດຍປະພຶດປະຕິບັດແບບເປັນກັນເອງກັບຜູ້ຟັງ (Interactive Program). ດ້ວຍເຫດນີ້, ຈຶ່ງໄດ້ຮັບຄວາມນິຍົມ

ຊົມຊອບຈາກຜູ້ຟັງເປັນຢ່າງດີ ຊຶ່ງໃນແຕ່ລະປີມີຜູ້ຂຽນຈົດໝາຍມາຮ່ວມໃນລາຍການບໍ່ຕໍ່າກ່ວາ 20.000–30.000 ສະບັບ ແລະ ໂທລະສັບນັບເປັນຫຼາຍຮ້ອຍສາຍໃນແຕ່ລະວັນ .

ດ້ານວຽກງານເຕັກນິກ :

ພາຍຫຼັງທີ່ປະເທດຊາດຂອງພວກເຮົາໄດ້ຮັບການປົດປ່ອຍຢ່າງສົມບູນໃນປີ 1975, ສະຖານີວິທະຍຸກະຈາຍ ສຽງຕ່າງໆ ຊຶ່ງໃນເມື່ອກ່ອນຈຳນວນໜຶ່ງຂຶ້ນກັບກະຊວງໂຄສະນາຖະແຫຼງຂ່າວ, ວັດທະນະທຳ ແລະ ທ່ອງທ່ຽວ, ຈຳນວນໜຶ່ງຂຶ້ນກັບກະຊວງປ້ອງກັນປະເທດ, ຈຳນວນໜຶ່ງຂຶ້ນກັບກະຊວງມະຫາດໄທ ແລະ ອີກຈຳນວນໜຶ່ງຂຶ້ນກັບໜ່ວຍຖະແຫຼງຂ່າວພິເສດຂອງສະຫະລັດອາເມລິກາ (USED) ນັ້ນ, ໄດ້ເຕົ້າໂຮມກັນເອົາມາຂຶ້ນກັບກະຊວງໂຄສະນາຖະແຫຼງຂ່າວ - ວັດທະນະທຳ ແລະ ທ່ອງທ່ຽວເປັນຜູ້ຄຸ້ມຄອງແຕ່ພຽງຜູ້ດຽວ. ນອກນັ້ນ, ບັນ ດາສະຖານີວິທະຍຸກະຈາຍສຽງຈຳນວນໜຶ່ງແມ່ນໄດ້ຖືກສັ່ງໂຈະ ຫຼືວ່າ ຢຸດຕິການເຄື່ອນໄຫວ.

ສະເພາະສະຖານີວິທະຍຸກະຈາຍສຽງແຫ່ງພຣະຣາຊະອານາຈັກລາວນັ້ນແມ່ນສະຖານທີ່ທີ່ມີໂຄງປະກອບສ້າງທາງດ້ານເຕັກນິກທີ່ມີມາດຖານສູງກ່ວາແຫ່ງອື່ນໆ ຈຶ່ງໄດ້ນຳໃຊ້ຢ່າງຖາວອນ ເພື່ອເປັນທີ່ຕັ້ງຂອງວິທະຍຸກະຈາຍສຽງແຫ່ງຊາດລາວ ເປັນປາກກະບອກສຽງຂອງພັກ - ລັດຖະບານ ແລະ ເປັນເວທີສະແດງຄຳຄິດຄຳເຫັນຂອງປະຊາຊົນ ສະຖານີວິທະຍຸກະຈາຍສຽງແຫ່ງຊາດລາວໄດ້ກະຈາຍອອກເປັນ 02 ລະບົບຄື :



1. ຄື້ນກາງ (AM) ຊຶ່ງມີກຳລັງແຮງກະຈາຍສຽງ 10 ກິໂລວັດ, ອອກອາກາດເປັນ 02 ພາສາຄື : ພາສາລາວ ແລະ ພາສາຕ່າງປະເທດ ໄປພ້ອມໆກັນ.

2. ຄື້ນສັ້ນ (SW) ຊຶ່ງມີກຳລັງແຮງກະຈາຍສຽງສູງສຸດ 25 ກິໂລວັດ, ອອກອາກາດເປັນ 02 ພາສາເຊັ່ນດຽວກັນຄື : ພາສາລາວ ແລະ ພາສາຕ່າງປະເທດໄປພ້ອມໆກັນ.

ການກະຈາຍສຽງໃນ 02 ຄື້ນ, 02 ລະບົບພາສານີ້ແມ່ນໄດ້ຮັບໃຊ້ປະຊາຊົນຢູ່ຕາມເຂດແຂວງ ທົ່ງພຽງເປັນສ່ວນໃຫຍ່ ແລະ ປະຊາຊົນທີ່ຢູ່ຕາມເຂດແຂວງພູດອຍ ຈຳນວນໜຶ່ງຊຶ່ງກວມເນື້ອທີ່ 75% ຂອງຈຳນວນປະຊາກອນ. ສ່ວນລະບົບຄື້ນສັ້ນ 25 ກິ ໂລວັດນັ້ນ ແມ່ນກະ

ຈາຍສຽງໄປຮອດບາງປະເທດໃນທະວີບອາຊີ - ປາຊີ ຟິກ ແລະ ໃນທະວີບເອີຣົບອີກຈຳນວນໜຶ່ງ.

ໃນການຄຸ້ມຄອງພາຫານະເຕັກນິກທັງໝົດ ເຖິງແມ່ນວ່າການຊ່ວຍເຫຼືອຈາກບັນດາປະເທດທົນນິຍົມ ໄດ້ຖືກຕັດຂາດຢ່າງສິ້ນເຊີງ ແຕ່ພວກເຮົາກໍໄດ້ອີງໃສ່ງົບປະມານຂອງລັດຖະບານລາວເຮົາເອງເປັນຕົ້ນຕໍ. ພ້ອມກັນນັ້ນ, ກໍໄດ້ເອົາໃຈໃສ່ຖະນຸບຳລຸງ, ປົວລະບັດຮັກສາເຄື່ອງຂອງ, ວັດຖຸພາຫະນະເຕັກນິກທີ່ມີ ແລະ ນຳໃຊ້ເຄື່ອງອາໄຫຼ່ປ່ຽນຖ່າຍທີ່ເຫຼືອຈາກລະບອບເກົ່າ ປະສົມປະສານກັບເຄື່ອງເສດເຫຼືອໃນປາງສິງຄາມ. ໃນໄລຍະປີທຳອິດນີ້, ເຄື່ອງອາໄຫຼ່ປ່ຽນຖ່າຍໃໝ່ສຳລັບມາສັບປ່ຽນອັນເກົ່ານັ້ນບໍ່ມີເພາະວ່າມີງົບປະມານຈຳກັດ, ມີຫຼາຍຊະນິດ, ຫຼາຍປະເພດເຄື່ອງອາໄຫຼ່ທີ່ຈຳເປັນ ແລະ ຂາດບໍ່ໄດ້ນັ້ນ ກໍໄດ້ປ່ຽນເອົາເຄື່ອງອາໄຫຼ່ທຽບເທົ່າ ຫຼື ດັດແກ້ໃສ່ເພື່ອຄ້ຳປະກັນໜ້າທີ່ການເມືອງຂອງພັກ ແລະ ລັດຖະບານ. ຍ້ອນແນວນັ້ນ, ຄຸນນະພາບການສຽງຂອງລາຍການຕ່າງໆຈຶ່ງບໍ່ຄ່ອຍດີ, ບໍ່ແຈ່ມແຈ້ງ ແລະ ບໍ່ແຫຼມຄືມເທົ່າທີ່ຄວນ.



ແຕ່ເນື່ອງຈາກທາງພັກ ແລະ ລັດຖະບານເຮົາໄດ້ເຫັນເຖິງຄວາມສໍາຄັນຂອງວຽກງານຂະແໜງນີ້ ຈຶ່ງຕົກລົງເຫັນດີໃຫ້ຊ່ວຍສ້າງວິທະຍຸຄົ້ນກາງທີ່ມີກຳລັງແຮງການກະຈາຍສຽງອອກອາກາດ 150 ກິໂລວັດ ໃນຊຸມປີ 1980 ແລະ ສ້າງສໍາເລັດຢ່າງສົມ ບຸນໃນປີ 1985 ໄດ້ທໍາການທົດລອງ ແລະ ນໍາໃຊ້ຢ່າງເປັນທາງການນັບແຕ່ນັ້ນຈົນມາເຖິງປະຈຸບັນ.

ສະນັ້ນ, ເວົ້າລວມແລ້ວ, ໃນວິວັດທະນາການຂອງວິທະຍຸກະຈາຍສຽງແຫ່ງຊາດລາວ ໂດຍຜ່ານແຕ່ລະໄລຍະນັ້ນ ແມ່ນໄດ້ມີການເພີ່ມພະລັງກະຈາຍລາຍການອອກອາກາດດັ່ງນີ້ຄື : ແຕ່ປີ 1975 – 1990 ແມ່ນໄດ້ໃຊ້ຄວາມແຮງສົ່ງແຕ່ 10 ກິໂລວັດ ຫາ 150 ກິໂລວັດ ແລະ ມາເຖິງປີ 1995 ນີ້ ລັດຖະບານກໍໄດ້ຕັດສິນໃຈຊື້ເຄື່ອງສົ່ງຄື້ນສັນ 50 ກິໂລວັດ ແລະ ຕິດຕັ້ງສໍາເລັດ ເຮັດໃຫ້ກຳລັງແຮງຂອງວິທະຍຸກະຈາຍສຽງໄປໄດ້ທົ່ວທຸກແຫ່ງພາຍໃນປະເທດເຮົາ ແລະ ຕ່າງປະເທດອີກຈຳນວນໜຶ່ງ.

ໄລຍະແຕ່ປີ 1995 – 2010 (15 ປີ)

ໄລຍະນີ້ແມ່ນໄລຍະເລີ່ມຕົ້ນຂອງບາດລ້ວງປະຫວັດສາດຂອງຍຸກສະໄໝເຕັກນິກແຫ່ງຂໍ້ມູນຂ່າວສານ (ICT)

ພັດທະນາຂະຫຍາຍຕົວໃນຍຸກໂລກາພິວັດ ອັນໄດ້ແກ່ດົງ ແລະ ທ້ອນໂຮມເອົາໝົດທຸກວິທະຍາສາດ ຂໍ້ມູນຂ່າວສານໄປສູ່ລວງເລິກຂອງການພັດທະນາຮອບດ້ານ. ໃນນັ້ນ, ນັບທັງຂະແໜງວຽກງານດ້ານສື່ມວນຊົນອີກດ້ວຍ. ໂດຍສວຍໃຊ້ກາລະໂອກາດທີ່ເອື້ອອຳນວຍ, ສົມທົບກັບຜົນກະທົບຂອງອິດທິພົນດັ່ງກ່າວ, ວິທະຍຸກະຈາຍສຽງແຫ່ງຊາດລາວ ຈຶ່ງໄດ້ຕັດສິນໃຈຫັນມານຳໃຊ້ເຄື່ອງມືທັນສະໄໝເຂົ້າສູ່ການຜະລິດນັບຕັ້ງແຕ່ຂອດລົງສໍາພາດອັດສຽງ, ຕັດຕໍ່, ອັດສຽງ ແລະ ກະຈາຍລາຍການອອກອາກາດ ຊຶ່ງໄດ້ເຮັດໃຫ້ເນື້ອໃນ, ຮູບການ ແລະ ສຽງທີ່ກະຈາຍອອກອາກາດດັງຟັງແຈ້ງ, ເສາະໃສກວ່າແຕ່ກ່ອນຫຼາຍເທົ່າ ທຽບໃສ່ໄລຍະນຳໃຊ້ສາຍເທັບ Bande Magnetique ແລະ ການຜະລິດກໍ ວ່ອງໄວທັນການກວ່າເວລາໃດໝົດ. ການພັດທະນາວິທະຍຸກະຈາຍສຽງໃນໄລຍະນີ້ແມ່ນເລັ່ງໃສ່ສອງດ້ານຄື: ດ້ານໜຶ່ງແມ່ນຄຸນນະພາບ ແລະ ປະລິມານ, ອີກດ້ານໜຶ່ງແມ່ນບັນນາທິການ ແລະ ເຕັກນິກເຮັດໄປພ້ອມໆກັນ. ໃນນັ້ນ, ໂຄສິກເປັນຜູ້ບັນຊາລະບົບເຕັກນິກເອງເປັນສ່ວນໃຫຍ່, ຕ່າງຈາກເມື່ອກ່ອນທີ່ອາໄສນາຍຊ່າງຄວບຄຸມໃຫ້ດ້ານດຽວ.

ດ້ານການຈັດຕັ້ງ ແລະ ກໍ່ສ້າງພະນັກງານ



ຄະນະນຳວິທະຍຸກະຈາຍສຽງແຫ່ງຊາດລາວ ປົກສາວຽກງານພັກ - ພະນັກງານ

ໄປຄຽງຄູ່ກັບການພັດທະນາປັບປຸງທາງດ້ານພື້ນຖານວັດຖຸເຕັກນິກ, ກຳລັງແຮງສົ່ງ, ການສຽງ ແລະ ດ້ານເນື້ອໃນແລ້ວ, ພວກເຮົາຍັງໄດ້ເອົາໃຈໃສ່ ປັບປຸງວຽກງານກົງຈັກການຈັດຕັ້ງ, ກໍ່ສ້າງພັກ ແລະ ພະນັກງານ ໂດຍໄດ້ຈັດເຂົ້າໃນລະບົບກໍ່ສ້າງ, ບຳລຸງທັງໄລຍະສັ້ນແລະໄລຍະຍາວ, ພາຍຫຼັງປະເທດຊາດໄດ້ຮັບການປິດປ່ອຍ: ປີ 1975–1983: ເປັນກົມວິທະຍຸກະຈາຍສຽງແຫ່ງຊາດ ປະກອບດ້ວຍ 06 ພະແນກ ມີພະນັກງານທັງໝົດ 330 ຄົນ (ມາຈາກເຂດປິດປ່ອຍ 150 ຄົນ ແລະ ຢູ່ວຽງຈັນ 170 ຄົນ) ຄື: ພະແນກບັນນາທິການລວມ, ພະແນກເຕັກນິກ, ພະແນກ

ວັນນະຄະດີ, ພະແນກບໍລິຫານ, ພະແນກຈັດຕັ້ງ ແລະ ພະແນກໂທລະໂຄງ.

ປີ 1983 – 1993: ເປັນອຳນວຍການທະຍຸ-ໂທລະພາບແຫ່ງຊາດ ປະກອບດ້ວຍ 08 ກົມຄື: ກົມບັນນາທິການພາຍໃນ, ກົມບັນນາທິການຕ່າງປະເທດ, ກົມເຕັກນິກ, ກົມໂທລະພາບ, ກົມຫ້ອງການ, ກົມຈັດຕັ້ງ-ພະນັກງານ, ກົມໂທລະໂຄງ ແລະ ກົມພົວພັນຕ່າງປະເທດ.

ປີ 1993-1998 ເປັນອຳນວຍການວິທະຍຸກະຈາຍສຽງແຫ່ງຊາດ ໂດຍແຍກໂທລະພາບອອກເປັນອົງການເອກະລາດເທົ່າທຽມກັນ ແລະ ປ່ຽນຈາກກົມລົງມາເປັນພະແນກ ແລະ ຍຸບພະແນກ ແລະ ຍັງເຫຼືອ 04 ພະແນກຄື: ພະແນກບັນນາທິການພາຍໃນ, ພະແນກບັນນາທິການຕ່າງປະເທດ, ພະແນກເຕັກນິກ ແລະ ພະແນກຫ້ອງການ.

ປີ 1998 – 2005 ປ່ຽນຈາກອຳນວຍການວິທະຍຸກະຈາຍສຽງແຫ່ງຊາດມາເປັນສະຖານີວິທະຍຸກະຈາຍສຽງແຫ່ງຊາດລາວປະກອບມີ 11 ພະແນກຄື: ພະແນກຂ່າວ-ບົດ, ພະແນກບັນນາທິການຕ່າງປະເທດ, ພະແນກລາຍການ, ພະແນກວັນນະຄະດີ, ພະແນກພາສາຊົນເຜົ່າ, ພະແນກ FM, ພະແນກຄົ້ນຄວ້າເຕັກນິກ, ພະແນກການສຽງ, ພະແນກເຄື່ອງສົ່ງ, ພະແນກລາຍການວິທະຍຸອິນເຕີເນັດ (Radio Internet) ແລະ ພະແນກຫ້ອງການບໍລິຫານ ມີພະນັກງານທັງໝົດ 162 ຄົນ, ໃນນີ້ນັບທັງຜູ້ກຳລັງສຶກສາທັງພາຍໃນ ແລະ ຕ່າງປະເທດ.

ປີ 2005 – 2010 ອີງໃສ່ທິດທາງໃໝ່ແຫ່ງການປັບປຸງການຈັດຕັ້ງໃຫ້ກະທັດຮັດເປົ້າບາງ ແຕ່ມີປະສິດທິຜົນມາຮອດໄລຍະນີ້ໄດ້ມີການຈັດວາງຄືນໃໝ່ ໂດຍໄດ້ປ່ຽນຈາກສະຖານີວິທະຍຸກະຈາຍສຽງແຫ່ງຊາດລາວ ມາເປັນອຳນວຍການວິທະຍຸກະຈາຍສຽງແຫ່ງຊາດປະກອບມີ 10 ພະແນກຄື: ພະແນກບົດຂ່າວ, ພະແນກບັນນາທິການຕ່າງປະເທດ, ພະແນກລາຍການ, ພະແນກວັນນະຄະດີ, ພະແນກພາສາຊົນເຜົ່າ, ພະແນກຄົ້ນຄວ້າເຕັກນິກ, ພະແນກການສຽງ ແລະ ໄອທີ, ພະແນກເຄື່ອງສົ່ງ, ພະແນກຫ້ອງການ-ບໍລິຫານ ແລະ ພະແນກຈັດຕັ້ງ-ພະນັກງານ ມີພະນັກງານທັງໝົດ 147 ຄົນ ຍິງ 44 ຄົນ, ໃນນີ້ນັບທັງຜູ້ກຳລັງສຶກສາທັງພາຍໃນ ແລະ ຕ່າງປະເທດ.

ດ້ານບັນນາທິການ



ໄປຄຽງຄູ່ກັບການພັດທະນາລະບົບເຕັກນິກການສຽງ ແລະ ເຄື່ອງສົ່ງວຽກງານບັນນາທິການ ແມ່ນໜ້າທີ່ການເມືອງຕົ້ນຕໍຂອງວິທະຍຸກະຈາຍສຽງແຫ່ງຊາດລາວ ເຊິ່ງໜ້າທີ່ສ່ວນໃຫຍ່ ແມ່ນສຸມໃສ່ໂຄສະນາເຜີຍແຜ່ແນວທາງນະໂຍບາຍຂອງພັກ-ລັດ ໂດຍສະເພາະແມ່ນມະຕິຄັ້ງທີ 5-6-7 ຂອງພັກ ໃນນີ້ແມ່ນສຸມໃສ່ໂຄສະນາ 8 ແຜນງານບຸລິມະສິດຂອງລັດຖະບານທີ່ເລັ່ງໃສ່ຊຸກຍູ້ການຫຼຸດຜ່ອນ ແລະ ລົບລ້າງຄວາມທຸກຍາກຂອງປະຊາຊົນ ແລະ ຫັນເອົາປະເທດຊາດໄປສູ່ອຸດສາຫະກຳ ແລະ ຫັນສະໄໝເທື່ອລະກ້າວ ບົນພື້ນຖານແນວທາງປ່ຽນແປງໃໝ່ທາງດ້ານຈິນຕະນາການຂອງພັກ. ເວົ້າລວມ

ແລ້ວ ວິທະຍຸກະຈາຍສຽງແຫ່ງຊາດ ແມ່ນມີບົດບາດສຳຄັນຕໍ່ການພັດທະນາຄຸນນະພາບຊີວິດ ສະໜອງຂໍ້ມູນຂ່າວສານ, ສາລະໜ້າຮູ້ ແລະ ຄວາມບັນເທີງຕ່າງໆ, ກວມລວມເນື້ອທີ່ອັນກວ້າງໃຫຍ່ ສິ່ງໄປເຖິງຄອບຄົວຂອງປະຊາຊົນບັນດາເຜົ່າ ແລະ ຍັງເປັນສື່ທີ່ນຳໜ້າສື່ອື່ນໆໃນປະເທດລາວ. ພິເສດສື່ວິທະຍຸ ຍັງແມ່ນເພື່ອນຄູ່ໃຈໃນການພັດທະນາຊຸມຊົນ, ຜູ້ດ້ອຍໂອກາດໃນກຸ່ມຊາວກະສິກອນ, ຊາວຜູ້ອອກແຮງງານທຳການຜະລິດ, ແມ່ຍິງ, ເດັກນ້ອຍ ແລະ ກຸ່ມອື່ນໆ, ເຮັດໃຫ້ເຂົາເຈົ້າຮູ້ຈັກ ແລະ ມີບົດຮຽນໃນການທຳມາຫາກິນທີ່ດີ, ຍົກສູງສະມັດຕະພາບການຜະລິດໃຫ້ເປັນສິນຄ້າ, ຮູ້ຈັກຮັກສາສຸຂະພາບ, ເຂົ້າໃຈເຖິງຄຸນປະໂຫຍດຂອງການ



ສຶກສາ ຕະຫຼອດຮອດເລື່ອງລາວຂ່າວຄາວຕ່າງໆ ທັງພາຍໃນ ແລະ ຕ່າງປະເທດ. ສະນັ້ນ , ສື່ວິທະຍຸຈຶ່ງເປັນສື່ທີ່ມີລັກສະນະນາໜ້າ ແລະ ຂາດບໍ່ໄດ້ ແລະ ສິ່ງໜຶ່ງທີ່ແນ່ນອນກໍຄື ເມື່ອແຫຼ່ງຂ່າວຈາກວິທະຍຸທາງໜີດໄປ ປະຊາຊົນກໍບໍ່ສາມາດທີ່ຈະເຂົ້າເຖິງແຫຼ່ງ ຂ່າວອື່ນໆໄດ້ ຍ້ອນພູມລຳເນົາຢູ່ຫ່າງໄປສອກຫຼີກ ແລະ ເປັນພູຜາ ປ່າດອຍເປັນສ່ວນໃຫຍ່, ບາງບ່ອນໜັງສືພິມກໍບໍ່ໄປເຖິງໄດ້ ແລະ ປະຊາຊົນຈຳນວນບໍ່ໜ້ອຍກໍຍັງກົກໜັງສື ຫຼື ຖ້າຈະເວົ້າເຖິງສື່ໂທລະພາບ ກໍຍັງມີອັນຈຳກັດຢູ່ຍ້ອນພື້ນທີ່ບໍ່ມີໄຟຟ້າ ແລະ ລາຄາໃຊ້ ຈ່າຍຊື້ເຄື່ອງຮັບສື່ປະເພດນີ້ກໍຍັງແພງ ແລະ ສູງກວ່າສື່ວິທະຍຸຕັ້ງຫຼາຍເທົ່າ. ຍ້ອນແນວນັ້ນ, ການພັດທະນາສື່ວິທະຍຸກະຈາຍສຽງຈຶ່ງ ມີຄວາມສຳຄັນ ແລະ ຈຳເປັນທີ່ຈະຕ້ອງໄດ້ເຮັດໃຫ້ມີບາດກ້າວຂະຫຍາຍຕົວຢ່າງບໍ່ຢຸດຢັ້ງ.

ມາຮອດ ປີ 2005 ພວກເຮົາໄດ້ກະຈາຍສຽງທັງສາມສະຖານີ ລວມມີເຖິງ 72 ລາຍການ, ຄິດໄລ່ເປັນເວລາກະຈາຍສຽງ 46 ຊົ່ວໂມງ 30 ນາທີຕໍ່ວັນ. ບັນຫາທີ່ພື້ນເດັ່ນກວ່າໝູ່ແມ່ນການປັບປຸງຮູບແບບ ແລະ ເນື້ອໃນຂອງລາຍການວິທະຍຸໃຫ້ເຂົ້າສູ່ ມາດຕະຖານທີ່ຖືກຕ້ອງ ແລະ ສາມາດຕອບສະໜອງໄດ້ຕາມທິດທາງໂຄສະນາສຳລັບແຕ່ລະໄລຍະ ແລະ ສະໜອງໄດ້ຄວາມຕ້ອງ ການທາງດ້ານຂ່າວຄາວ, ຂໍ້ມູນຂ່າວສານ, ເນື້ອຫາສາລະ ແລະ ການບັນເທີງແກ່ຜູ້ຟັງໃນລະດັບອັນແນ່ນອນຕາມແນວທາງນະໂຍ ບາຍຂອງພັກ - ລັດ. ອັນນີ້ແມ່ນການພັດທະນາທີ່ມີລັກສະນະຕໍ່ເນື່ອງ ແລະ ເປັນລະບົບເຕີບໃຫຍ່ຂະຫຍາຍຕົວຢ່າງຄົບຊຸດຂອງ ວິທະຍຸກະຈາຍສຽງແຫ່ງຊາດລາວໃນຕະຫຼອດໄລຍະທີ່ຜ່ານມາ. ນອກຈາກເຮັດໜ້າທີ່ໂຄສະນາເຜີຍແຜ່ແນວທາງນະໂຍບາຍຂອງ ພັກ, ແຜນການພັດທະນາເສດຖະກິດ - ສັງຄົມ ແລະ ຂໍ້ກຳນົດກົດໝາຍຂອງລັດແລ້ວ, ພວກເຮົາຍັງໄດ້ໂຄສະນາສິນຄ້າ, ຊຸກຍູ້ສິ່ງ ເສີມການຜະລິດຂອງປະຊາຊົນບັນດາເຜົ່າໃຫ້ກາຍເປັນສິນຄ້າ ແລະ ສ້າງລາຍຮັບແກ່ເຂົາເຈົ້າໄດ້ເປັນຢ່າງດີ ເຮັດໃຫ້ຊີວິດການເປັນຢູ່ ຂອງປະຊາຊົນດີຂຶ້ນຕາມລຳດັບ. ມາຮອດປະຈຸບັນນີ້ (2015) ພວກເຮົາກະຈາຍສຽງ ທັງໝົດ 03 ສະຖານີ ມີ 90 ກວ່າລາຍ ການ 77 ຊົ່ວໂມງຕໍ່ວັນ ໂດຍການກະຈາຍສຽງເປັນພາສາລາວ, ພາສາມົ້ງ, ພາສາກຶມຫມຸ, ພາສາຝຣັ່ງ, ພາສາອັງກິດ, ພາສາ ຫວຽດນາມ, ພາສາຂະແມ ແລະ ພາສາໄທ. ວິທີການຜະລິດສ່ວນໃຫຍ່ແມ່ນນຳໃຊ້ລະບົບຄອມພິວເຕີທັງໝົດ ອັນໄດ້ເຮັດໃຫ້ເນື້ອ ໃນ ແລະ ສຽງດີກ່ວາການໃຊ້ລະບົບສາຍສຽງເປັນບັງ ແລະ ກາແຊັດ.

ດ້ານເຕັກນິກ ການສຽງ ແລະ ເຄື່ອງສົ່ງ



ອີງໃສ່ຄວາມຮຽກຮ້ອງຕ້ອງການຂອງຜູ້ຟັງທີ່ນັບມື້ມີຫຼາຍ ລະດັບ ແລະ ເພື່ອຕອບສະໜອງດ້ານຂໍ້ມູນຂ່າວສານໃນການພັດ ທະນາເສດຖະກິດ - ສັງຄົມໃຫ້ໄດ້ດີກວ່າເກົ່າ ໃນວັນທີ 22 ພຶດ ສະພາ 1997 ພວກເຮົາໄດ້ສຳເລັດການສ້າງຕັ້ງວິທະຍຸກະຈາຍສຽງ ລະບົບ FM ຄວາມແຮງ 20 ກິໂລວັດ ໃນຄວາມຖີ່ 103,7 MHz ເປັນແຫ່ງທຳອິດທີ່ເປັນປະຫວັດສາດຂອງຊາດລາວເຮົາ ໂດຍແມ່ນທຶນຊ່ວຍເຫຼືອຂອງປະເທດຍີ່ປຸ່ນ, ປັບປຸງລະບົບເຄື່ອງ ສົ່ງພາກພາສາຕ່າງປະເທດ ຄື້ນສັ້ນ 10 ກິໂລວັດ ແລະ ມາຮອດ ວັນທີ 01 ມັງ ກອນ 2001 ກໍໄດ້ຕິດຕັ້ງລະບົບ FM ເພີ່ມຕື່ມອີກ ແຫ່ງໜຶ່ງໃນຄວາມແຮງ 2 ກິໂລວັດ ແລະ ໃນຄວາມຖີ່ 97, 3 MHz. ໃນປີດຽວກັນ ພວກເຮົາກໍໄດ້ສົ່ງສັນຍານຜ່ານດາວທຽມ

ທັງສອງລະບົບຄື: AM ແລະ FM ອັນໄດ້ເຮັດໃຫ້ສັນຍານວິທະຍຸ ສາມາດກວມໄດ້ເນື້ອທີ່ ແລະ ກວມຈຳນວນພົນລະເມືອງໄດ້ເຖິງ 80-90%. ຕໍ່ມາໃນວັນທີ 23 ມີນາ 2003 ໄດ້ຂຶ້ນເວັບໄຊຕ໌ ວິທະຍຸ website : www.lnr.org.la ແລະໃນວັນທີ 18 ກໍລະ ກົດ 2008 ໄດ້ສຳເລັດການຕິດຕັ້ງລະບົບວິທະຍຸອອນໄລນ໌ເອັບເອັມ FM ONLINE. ນອກຈາກນີ້ພວກເຮົາຍັງໄດ້ມີການພັດທະ ນາທາງດ້ານລະບົບເຕັກນິກການສຽງໃຫ້ມີຄຸນນະພາບໃໝ່ເທື່ອລະກ້າວໂດຍຫັນຈາກລະບົບອານາລົກໄປສູ່ລະບົບດິຈິຕອນ (Analogue – Digital) ຊຶ່ງເຮັດໃຫ້ຄຸນນະພາບສຽງຂອງວິທະຍຸໂດຍສະເພາະແມ່ນລະບົບ FM ເສາະໄສຊັດເຈນ ແລະ ນິ້ມ ນວນຊວນຟັງກວ່າແຕ່ກ່ອນຢ່າງຂາດຂຶ້ນ.

ດ້ານການພົວພັນກັບວິທະຍຸກະຈາຍສຽງທ້ອງຖິ່ນແລະ ສາກົນ

ດ້ານການພົວພັນກັບວິທະຍຸກະຈາຍສຽງທ້ອງຖິ່ນ



ຊ່ວຍເຝິກອົບຮົມນັກຈັດລາຍການວິທະຍຸພາກເໜືອ ທີ່ແຂວງຫຼວງພະບາງ

ຈຳນວນໜຶ່ງເຊັ່ນ: ວິທະຍຸກະຈາຍສຽງຫວຽດນາມ VOV, ອົງການສະວິເດັນເພື່ອການພັດທະນາສາກົນ (ຊິດາ/SIDA), ວິທະຍຸເຢຍລະມັນ (ດອຍຈ໌ເວັນເລີ/DW) ແລະ ວິທະຍຸອິດສະຕຣາລີ (ເອບີຊີ/ABC), ວິທະຍຸສາກົນແຫ່ງປະເທດຈີນ CRI. ໂດຍສະເພາະແມ່ນອົງການຊິດາ ແມ່ນໄດ້ຊ່ວຍເຫຼືອພວກເຮົາໃນການຍົກລະດັບຄວາມຮູ້ຄວາມສາມາດ ແລະ ປະກອບຕິດຕັ້ງລະບົບຫ້ອງສົ່ງດິຈິຕອນ (Digital Studio) ໃນການຜະລິດລາຍການ. ນອກຈາກນັ້ນແລ້ວ, ຍັງໄດ້ຊ່ວຍສ້ອມແປງທາງດ້ານເຕັກນິກ ແລະ ມອບອາໄຫຼ່ຈຳນວນໜຶ່ງເທົ່າທີ່ມີຄວາມສາມາດໃຫ້ແກ່ສະຖານີວິທະຍຸກະຈາຍສຽງທ້ອງຖິ່ນເຂດແຂວງທົ່ວປະເທດ

ເຮົາ. ໃນຂະນະດຽວກັນ, ບັນດາວິທະຍຸທ້ອງຖິ່ນເຂດແຂວງ ແລະ ເມືອງກໍຍັງໄດ້ໃຫ້ການຮ່ວມມືລາຍງານຂ່າວມາຍັງສະຖານີວິທະຍຸສູນກາງຂອງພວກເຮົາເປັນຢ່າງດີ, ເຮັດໃຫ້ຂ່າວຄາວມີລັກສະນະກວມລວມທົ່ວປະເທດ. ເວົ້າລວມແລ້ວ, ບ່ອນໃດທີ່ມີສັນຍານ



ໂທລະສັບໄປເຖິງ ກໍແມ່ນມີລາຍງານຂ່າວມາເຖິງວິທະຍຸກະຈາຍສຽງແຫ່ງຊາດຂອງພວກເຮົາ, ເນື້ອໃນຮູບແບບຂອງລາຍການກໍອຸດົມສົມບູນ ທັງວ່ອງໄວທັນການກວ່າເກົ່າ ເຮັດໃຫ້ການປັບປຸງພັດທະນາເນື້ອໃນຂອງວິທະຍຸສາມາດສະໜອງໄດ້ຄວາມຕ້ອງການຂອງຜູ້ຟັງໄດ້ຫຼາຍຂຶ້ນຕາມລຳດັບ.

ດ້ານການພົວພັນກັບວິທະຍຸສາກົນ

ວິທະຍຸກະຈາຍສຽງແຫ່ງຊາດລາວ ມີການພົວພັນກັບຫຼາຍໆອົງການຈັດຕັ້ງສື່ກະຈາຍສຽງ ແລະ ວິທະຍຸສາກົນທີ່ມີຜົນປະໂຫຍດຮ່ວມກັນໃນການແລກປ່ຽນຂໍ້ມູນຂ່າວສານ, ແລກປ່ຽນລາຍການ, ກໍ່ສ້າງ ແລະ ຍົກ



ຜູ້ອຳນວຍການໃຫຍ່ວິທະຍຸຫວຽດນາມ VOV ມອບອຸປະກອນເຕັກນິກໃຫ້ ວສລ

ສູງຄວາມສາມາດຂອງພະນັກງານ ແລະ ຊ່ວຍສະໜອງວັດຖຸອຸປະກອນທີ່ຈຳເປັນຈຳນວນໜຶ່ງ ບົນພື້ນຖານຕ່າງຝ່າຍຕ່າງມີຜົນປະໂຫຍດ . ມາຮອດປະຈຸບັນນີ້, ວິທະຍຸກະຈາຍສຽງແຫ່ງຊາດລາວ ໄດ້ເຂົ້າເປັນສະມາຊິກຂອງອົງການຈັດຕັ້ງສື່ກະຈາຍສຽງລະດັບຊຶ່ງເຂດ ແລະ ສາກົນເຊັ່ນ: AIBD, ABU, ASEAN in Action ແລະ ໄດ້ມີການພົວພັນເຊັນສັນຍາຮ່ວມມືກັບວິທະຍຸກະຈາຍສຽງຫວຽດນາມ (VOV) ແລະ ວິທະຍຸສາກົນແຫ່ງສ.ປຈີນ (CRI) ເພື່ອແລກປ່ຽນບົດຮຽນ ແລະ ປະສົບການທາງດ້ານເຕັກນິກ ແລະ ບັນນາທິການໃນການພັດທະນາວິທະຍຸກະຈາຍສຽງຂອງໃຜລາວ ຕາມທ່າແຮງ ແລະ ອັດຕາຄວາມສາມາດຕົວຈິງທີ່ມີ. ພິເສດແມ່ນໄດ້ຮ່ວມມືກັບວິທະຍຸສາກົນແຫ່ງສ.ປຈີນ (CRI), ວິທະຍຸສາກົນແຫ່ງປະເທດຝຣັ່ງ (RFI) ແລະ ວິທະຍຸອິດສະຕຣາລີ (ABC) ເພື່ອຕິດຕັ້ງສະຖານີເຄືອຂ່າຍສົ່ງຕໍ່ສັນຍານສຽງ (Relay Station) ມາຍັງປະເທດລາວເຮົາ, ອັນໄດ້ເຮັດໃຫ້ວິທະຍຸກະຈາຍສຽງແຫ່ງຊາດລາວເຮົາມີບົດບາດຊື່ສຽງສູງຂຶ້ນຕື່ມ, ສາມາດເຊື່ອມຕິວເຂົ້າກັບຊຶ່ງເຂດ ແລະ ເປັນສ່ວນໜຶ່ງຂອງວົງການສື່ມວນຊົນໂລກ.

ຕະຫຼອດໄລຍະ 50 ປີແຫ່ງການກຳເນີດເກີດຂຶ້ນ, ທົດສອບແຫ່ງແປວໄຟແຫ່ງການປະຕິວັດ ແລະ ພັດທະນາຕົນເອງຕາມແຕ່ລະໄລຍະຂອງຍຸກສະໄໝ ແລະ ຄວບເອົາສອງສະຕະວັດທີ (ສະຕະວັດທີ 20-21): ເຖິງວ່າຈະຕົກຢູ່ໃນສະພາບສົງຄາມທຳລາຍຢ່າງໜັກໜ່ວງ ແລະ ການຕໍ່ສູ້ອັນດຸເດືອດຂ້ຽວຂາດມີທັງການເສຍສະລະຊີວິດ ແລະ ຊັບສິນຢ່າງບໍ່ສາມາດປະເມີນລາຄານັ້ນໄດ້ກໍຕາມ ແຕ່ວິທະຍຸກະຈາຍສຽງແຫ່ງຊາດລາວກໍໄດ້ຕັດສິນໃຈສູ້ຊົນອິດທິນຜ່ານຜ່າເຮັດຫຼອນໜ້າທີ່ທີ່ຊາດ ແລະ ການປະຕິວັດມອບໝາຍໃຫ້, ສ້າງໄດ້ຜົນງານຢ່າງໃຫ່ຍຫຼວງ ແລະ ປະກອບສ່ວນຢ່າງສຳ



ຜູ້ອຳນວຍການໃຫຍ່ ວສລ
ພົບປະກັບຫົວໜ້າວິທະຍຸສາກົນແຫ່ງປະເທດຈີນ (CRI) ທີ່ປັກກິ່ງ

ຄັນເຂົ້າໃນໄຊຊະນະລວມຂອງຊາດໃນແຕ່ລະໄລຍະດ້ວຍການປຸກລະດົມຂະບວນການລວມ, ໂຄສະນາເຜີຍແຜ່ແນວທາງນະໂຍບາຍ ແລະ ມະຕິຄຳສັ່ງຂອງພັກ, ແຜນພັດທະນາເສດຖະກິດ-ສັງຄົມຂອງລັດ ແລະ ສ່ອງແສງຂະບວນການ ແລະ ຜົນງານຕົວຈິງຂອງປະຊາຊົນຢ່າງໄດ້ຮັບຜົນດີ. ວິທະຍຸກະຈາຍສຽງແຫ່ງຊາດລາວ ບໍ່ພຽງແຕ່ສາມາດເຮັດໜ້າທີ່ການເມືອງທີ່ໄດ້ຮັບການມອບໝາຍໄດ້ດີເທົ່ານັ້ນ, ແຕ່ຍັງໄດ້ປັບປຸງພັດທະນາຕົນເອງໃຫ້ເຕີບໃຫ່ຍຂະຫຍາຍຕົວຂຶ້ນເທື່ອລະກ້າວ, ອັນສຳຄັນແມ່ນໄດ້ຍົກສູງລະດັບຄວາມສາມາດ, ບົດຮຽນ ແລະ ປະສົບການຂອງພະນັກງານທາງດ້ານວຽກງານບັນນາທິການ ແລະ ເຕັກນິກ, ຍົກສູງຄຸນນະພາບທາງດ້ານເນື້ອໃນໄປຕາມທິດໂຄສະນາຂອງຄະນະໂຄສະນາອົບຮົມສູນກາງພັກ, ກະຊວງຖະແຫຼງຂ່າວ ແລະ ວັດທະນາທຳໃນແຕ່ລະໄລຍະໃຫ້ທັນເຫດການ ແລະ ເຊື່ອມຊຶມເຂົ້າໃນກຸ່ມເປົ້າໝາຍ, ຊຸມຊົນຢ່າງທົ່ວເຖິງ ແລະ ເປັນປະຈຳ, ໄດ້ບຸກໜ້າບືນຕົວເຊື່ອມຕິວເຂົ້າກັບຍຸກສະໄໝແຫ່ງຍຸກໂລກາພິວັດທຳນຳໃຊ້ເຕັກໂນໂລຊີຂໍ້ມູນຂ່າວສານ ແລະ ສື່ສານມວນຊົນ (ICT) ໄດ້ດີພໍສົມຄວນ ເຮັດໃຫ້ສາມາດພັດທະນາລະບົບການສຽງຂອງຕົນ ໃຫ້ທັນປ່ຽນຈາກລະບົບອານາລົກໄປສູ່ລະບົບດິຈິຕອນ (Analogue – Digital) ໃນລະບົບເຕັກນິກການສຽງເທື່ອລະກ້າວ, ອັນໄດ້ເຮັດໃຫ້ວິທະຍຸກະຈາຍສຽງແຫ່ງຊາດລາວ ສາມາດຕອບສະໜອງໄດ້ຕາມຄວາມຮຽກຮ້ອງຕ້ອງການໃໝ່ຂອງຍຸກສະໄໝ.

ຜ່ານການຝຶກຝົນຫຼັກຫຼອມຕົນເອງໃນໜ້າທີ່ວຽກງານການເມືອງ ແລະ ວິຊາສະເພາະທີ່ໄດ້ຮັບການມອບໝາຍ, ສະມາຊິກພັກ, ພະນັກງານ ແລະ ພາລະກອນທີ່ຢູ່ພາຍໃຕ້ການຊີ້ນຳນຳພາຂອງຄະນະພັກຮາກຖານວິທະຍຸກະຈາຍສຽງແຫ່ງຊາດລາວ ກໍໄດ້



ພັດທະນາປັງປຸງຕົນເອງເຮັດໃຫ້ພັກຮາກຖານ ສາມາດ ສ້າງໄດ້ໜ່ວຍພັກແຂງຮຸ້ນຳພາຮອບດ້ານຫຼາຍໜ່ວຍ ຕິດຕໍ່ກັນຫຼາຍປີ ແລະ ທັງເຮັດໃຫ້ສະມາຊິກ ແລະ ມະ ຫາຊົນມີຄຸນສົມບັດສົນທຳປະຕິວັດ, ມີຫຼັກໜັ້ນທາດ ແທ້ຂອງຊົນຊັ້ນກຳມະກອນອັນແນ່ນອນແລະ ມີຄວາມ ສາມາດທາງດ້ານວິຊາສະເພາະສູງຂຶ້ນເປັນລຳດັບ, ສາມາດຕອບຮັບໄດ້ກັບໜ້າທີ່ການເມືອງໃນໄລຍະໃໝ່ ຂອງພັກໃນລະດັບອັນແນ່ນອນ. ທັງນີ້, ກໍຍ້ອນມີການ ຊີ້ນຳພາຢ່າງໃກ້ຊິດຂອງສູນກາງພັກ ແລະ ຄະນະພັກ ກະຊວງຖະແຫຼງຂ່າວວັດຖະນາທຳ ແລະ ທ່ອງທ່ຽວ ຢ່າງເປັນປະຈຳ, ຍ້ອນການນຳພາຂອງຄະນະພັກຮາກ

ຖານວິທະຍຸກະຈາຍສຽງແຫ່ງຊາດລາວ, ຄວາມຮັບຜິດຊອບ ແລະ ຄວາມເປັນເຈົ້າການບຸກບີນຂອງຄະນະນຳ ແລະ ສະມາຊິກພັກ, ພະນັກງານ ແລະ ພາລະກອນຂອງວິທະຍຸກະຈາຍສຽງແຫ່ງຊາດລາວໝົດທຸກຄົນ, ຍ້ອນການຮ່ວມໄມ້ຮ່ວມມືຂອງຂະແໜງການ ສູນກາງ ແລະ ທ້ອງຖິ່ນໃນການອຳນວຍຄວາມສະດວກ ແລະ ໃຫ້ຂໍ້ມູນຂ່າວສານທີ່ເປັນປະໂຫຍດຢ່າງເປັນປະຈຳ. ພິເສດແມ່ນ ການປະກອບສ່ວນລາຍງານຂ່າວເຫດການທີ່ສຳຄັນໃຫ້ແກ່ວິທະຍຸກະຈາຍສຽງແຫ່ງຊາດລາວຂອງພວກເຮົາ ໃນແຕ່ລະວັນເຮັດໃຫ້ ຄົນໃນສັງຄົມສາມາດຮູ້ ແລະ ວາດມະໂນພາບໄດ້ເຖິງການເຄື່ອນໄຫວເໜື່ອງຂອງການພັດທະນາເສດຖະກິດ - ສັງຄົມໃນທົ່ວປະ ເທດໃນແຕ່ລະວັນເປັນຢ່າງດີ. ອີກປະການໜຶ່ງກໍແມ່ນ ຍ້ອນມີການຮ່ວມໄມ້ຮ່ວມມືທີ່ດີຈາກວິທະຍຸກະຈາຍສຽງຂອງບັນດາປະ ເທດເພື່ອນມິດອ້າຍນ້ອງຈຳນວນໜຶ່ງເຊັ່ນ: ຫວຽດນາມ, ສ.ປ.ຈີນ, ອະດີດສະຫະພາບໂຊຫວຽດ, ບັນດາປະເທດສັງຄົມນິຍົມ ອື່ນໆ ໃນເມື່ອກ່ອນ ແລະ ບັນດາອົງການຈັດຕັ້ງສື່ກະ ຈາຍສຽງລະດັບສາກົນ ແລະ ຂົງເຂດເຊັ່ນ: ABU, AIBD, ITU ... ພິເສດແມ່ນຍ້ອນມີກົດໝາຍສົມມຸດ ຊົນເປັນພື້ນຖານບ່ອນອີງອັນສຳຄັນ ເປີດໂອກາດໃຫ້ ນັກຮິບວິທະຍຸກະຈາຍສຽງຂອງພວກເຮົາ ສາມາດປະຕິ ບັດສິດ ແລະ ໜ້າທີ່ຂອງຕົນໃນການໂຄສະນາເຜີຍແຜ່ ຂໍ້ມູນຂ່າວສານຕ່າງໆໄດ້ເປັນຢ່າງດີ ແລະ ກວ້າງຂວາງ ກວ່າເກົ່າ. ເຖິງຢ່າງໃດກໍດີ ແຕ່ຖ້າທຽບໃສ່ຄວາມຮຽກ ຮ້ອງຕ້ອງຂອງສະພາບການໃໝ່ທີ່ມີຄູ່ແຂ່ງທັງພາຍໃນ ແລະ ຕ່າງປະເທດເພີ່ມຂຶ້ນເລື້ອຍໆ ຊຸ່ມນີ້ເຫັນແລ້ວວ່າ : ພວກເຮົາຍັງມີຂໍ້ຂາດຕົກບົກຜ່ອງຫຼາຍປະການທີ່ຈະ ຕ້ອງໄດ້ສືບຕໍ່ແກ້ໄຂເປັນຕົ້ນພະນັກງານສືບທອດທີ່ມີ ຄວາມສຳນານງານມີຄວາມຮູ້ທາງດ້ານພາສາ ແລະ IT ຢ່າງເປັນລະບົບຄົບຊຸດບໍ່ພຽງພໍກັບໜ້າວຽກ, ຍັງມີພະ ນັກງານຈຳນວນບໍ່ໜ້ອຍທີ່ປະສົບຄວາມຫຍຸ້ງຍາກທາງດ້ານວິຊາການເຕັກນິກ ແລະ ທາງດ້ານບັນນາທິການ, ໃນເມື່ອທຸກວຽກງານ ເລີ່ມກ້າວເຂົ້າສູ່ລະບົບເຕັກນິກວິທະຍາສາດ ແລະ ຮູບແບບທີ່ທັນສະໄໝກວ່າເກົ່າ ແລະ ສອດຄ່ອງກັບສະພາບຄວາມເປັນຈິງຂອງ ສາກົນນັ້ນ ແຕ່ບັນຫາທີ່ພື້ນເດັ່ນນັ້ນຊ້ຳພັດຍັງແມ່ນລະດັບຄວາມສາມາດຮອງຮັບກັບລະບົບ IT ສະໄໝໃໝ່ຂອງພະຍາຍາມເຮົາຍັງຕ່ຳ ເກີນໄປ ເມື່ອປະສົບບັນຫາກໍບໍ່ສາມາດແກ້ໄຂໄດ້ທັງໝົດ, ຢູ່ໃນໄລຍະຫັ້ນປ່ຽນຈາກລະບົບອານາລົກໄປສູ່ລະບົບດິຈິຕອນນີ້, ເຄື່ອງ ອາໄຫຼ່ປ່ຽນຖ່າຍມີລາຄາແພງ, ງົບປະມານບໍ່ສາມາດຕອບສະໜອງໄດ້ກັບຄວາມຮຽກຮ້ອງການການບຸລະນະສ້ອມແປງເຄື່ອງ ສິ່ງໃຫ້ມີລັກສະນະຍືນຍົງ, ສຽງຍັງບໍ່ທັນແຈ້ງເສາະໄສດີແທ້ ແລະ ກຳລັງແຮງສິ່ງກໍຍັງບໍ່ສາມາດກວມໄດ້ເນື້ອທີ່ທົ່ວປະເທດ ແລະ ລາຍການອອກອາກາດຈຳນວນໜຶ່ງຍັງບໍ່ສາມາດຕອບສະໜອງໄດ້ກັບຄວາມຮຽກຮ້ອງຕ້ອງການ ແລະ ບໍ່ທັນດຶງດູດຄວາມສົນໃຈ



ລັດຖະມົນຕີຊ່ວຍວ່າການກະຊວງການຕ່າງປະເທດ ອາເມລິກາ ພົບປະກັບຜູ້ອຳນວຍການໃຫຍ່ ວສລ

ຂອງຜູ້ຟັງໄດ້ຫຼາຍເທົ່າທີ່ຄວນ. ສັງລວມແລ້ວ ບັນຫາຄວາມຫຍຸ້ງຍາກນີ້ ແມ່ນນອນຢູ່ໃນໄລຍະຂ້າມຜ່ານຈາກລະບົບເຕັກນິກອານາລິກໄປສູ່ດິຈິຕອນອັນເກົ່າ ໂລກເຂົາເຊົາຜະລິດແລ້ວ ແຕ່ອັນໃໝ່ພັດຢັ່ງບໍ່ທັນລົງທຶນ ແລະ ນຳໃຊ້ເທື່ອ.

ໄລຍະແຕ່ປີ 2010 – 2015



ມອບໃບຢັ້ງຢືນໜ່ວຍພັກແຂງຮູ້ນຳພາຮອບດ້ານ

ໄລຍະແຕ່ປີ 2010 – 2015 ແມ່ນໄລຍະປະຕິບັດມະຕິກອງປະຊຸມໃຫຍ່ຄັ້ງທີ 9 ຂອງພັກ ແລະ ສຸມໃສ່ປະຕິບັດຕາມແຜນການພັດທະນາເສດຖະກິດສັງຄົມ 5 ປີ ຄັ້ງທີ VII ແຫ່ງລັດ ບົນຈິດໃຈ ແລະ ເນື້ອໃນຂອງການສ້າງບາດກ້າວບຸກທະລູກທັງ 4 ດ້ານຄື : ຕ້ອງບຸກທະລູກໃຫ້ໄດ້ທາງດ້ານຈົນຕະນາການ, ຕ້ອງບຸກທະລູກຢ່າງແຂງແຮງທາງດ້ານການພັດທະນາຊັບພະຍາກອນມະນຸດ, ຕ້ອງບຸກທະລູກໃນການແກ້ໄຂລະບອບລະບຽບການບໍລິຫານຄຸ້ມຄອງຂອງລັດ ທີ່ຍັງກົດໜ່ວງການທຳມາຫາກິນ, ຜະລິດເປັນສິນຄ້າຂອງປະຊາຊົນ ກໍຄືທຸລະກິດ ແລະ ການບໍລິການຂອງຜູ້ປະກອບການ - ນັກ

ລົງທຶນທັງພາຍໃນ ແລະ ຕ່າງປະເທດໃຫ້ຕົກໄປຢ່າງຂາດຕົວ. ສຸມໃສ່ໂຄສະນາໃຫ້ແກ່ວຽກງານສາມສ້າງຄື ສ້າງແຂວງໃຫ້ເປັນຫົວໜ່ວຍຍຸດທະສາດ, ສ້າງເມືອງໃຫ້ເປັນຫົວໜ່ວຍ

ເຂັ້ມແຂງຮອບດ້ານ ແລະ ສ້າງບ້ານໃຫ້ເປັນຫົວໜ່ວຍພັດທະນາເປັນບັນຫາສຳຄັນ. ຂະນະດຽວກັນນີ້ ກໍຢູ່ໃນຢູ່ໃນໄລຍະສືບຕໍ່ການວິວັດພັດທະນາລະບົບເທັກນິກໂອທິທີ່ກ້າວໜ້າທັນສະໄໝໃນທົ່ວໂລກ, ອັນເດັ່ນກ່ວາໝູ່ແມ່ນຍຸກຂໍ້ມູນຂ່າວສານທີ່ໄຮ້ພິມແດນ, ຈັບເອົາກາລະໂອກາດອັນດີງາມ, ນຳໃຊ້ເປັນປະໂຫຍດສູງສຸດຂອງຜົນສຳເລັດທາງດ້ານເທັກນິກວິທະຍາສາດການສື່ສານ ໂດຍສະເພາະແມ່ນສື່ສັງຄົມນີ້ Social Media, ສື່ວິທະຍຸກໍໄດ້ຮັບການການພັດທະນາຄືກັບສື່ Electronic ອື່ນໆຢ່າງບໍ່ຍຸດຢັ້ງ. ສະນັ້ນ, ໃນໄລຍະນີ້ ພວກເຮົາໄດ້ປັບປຸງລະບົບສື່ມວນຊົນໃຫ້ທັນສະໄໝ ແລະ ຂະຫຍາຍຕົວທາງດ້ານປະລິມານ ແລະ ຄຸນນະພາບ, ຕອບສະໜອງຂໍ້ມູນຂ່າວສານໃຫ້ແກ່ສັງຄົມໄດ້ຢ່າງເລິກເຊິ່ງ ແລະ ກ້ວາງຂວາງກ່ວາເກົ່າ, ອັນເດັ່ນຊັດແມ່ນໄດ້ປັບປຸງແລະ ພັດທະນາວິທະຍຸກະຈາຍສຽງແຫ່ງຊາດ ທັງຢູ່ສູນກາງ ແລະ ທ້ອງຖິ່ນ. ປະຈຸບັນມີສະຖານີວິທະຍຸກະຈາຍສຽງທົ່ວປະເທດ 63 ແຫ່ງ, ເພີ່ມຂຶ້ນ 20 ແຫ່ງ ທຽບໃສ່ປີ 2010 ໃນນັ້ນຢູ່ສູນກາງ 11 ແຫ່ງ, ແຂວງ 19 ແຫ່ງ ແລະ ເມືອງ 33 ແຫ່ງ, ກະຈາຍສຽງທາງພາກພື້ນດົນກວມໄດ້ 90% ຂອງພື້ນທີ່ທົ່ວປະເທດ. ອັນນີ້ແມ່ນການພັດທະນາສື່ເອເລັກໂຕຣນິກ



ຄະນະພັກຮາກຖານ ວສລ ຊຸດປະຈຸບັນ

ໂດຍສະເພາະແມ່ນດ້ານວິທະຍຸກະຈາຍສຽງແບບກ້າວກະໂດດຢ່າງບໍ່ເຄີຍມີມາໃນປະຫວັດສາດຂອງປະເທດເຮົາ.

ເວົ້າສະເພາະວິທະຍຸກະຈາຍສຽງແຫ່ງຊາດລາວແລ້ວ ມາຮອດໄລຍະນີ້, ພວກເຮົາໄດ້ສ້າງພື້ນຖານໂຄງລ່າງທີ່ເປັນປະຫວັດສາດຂອງວິທະຍຸຄື : ໄດ້ສ້າງຕັ້ງວິທະຍຸ FM 95 MHZ ໃນປີ 2010, ເລີກຮີ້ ແລະ ເຮັດຫຼັງຄາໃໝ່ຕົກເຕັກນິກຫຼັງເກົ່າແກ່ທີ່ຮົ່ວມາຫຼາຍສິບປີໃຫ້ສຳເລັດ ແລະ ຂຶ້ນລາຍການວິທະຍຸອອນລາຍ FM 103,7MHZ , ພິເສດແມ່ນໄດ້ສ້າງຕົກສຳນັກງານໃໝ່ 4 ຊັ້ນສຳ

ເລັດ ແລະ ເປີດນຳໃຊ້ໃນປີ 2012 ຊຶ່ງເປັນຜົນງານໃນໄລຍະໃໝ່ຢ່າງໜ້າເພີ່ງພໍໃຈ ເຮັດໃຫ້ພະນັກງານບັນນາທິການ, ເຕັກນິກ ແລະ ເສນາທິການມີບ່ອນເຮັດວຽກຢ່າງສະດວກສະບາຍກ່ວາເກົ່າ.

ດ້ານການຈັດຕັ້ງ - ພະນັກງານ



ພິທີມອບໃບຍ້ອງຍໍໃຫ້ພະນັກງານທີ່ມີຜົນງານດີເດັ່ນ

ໄປພ້ອມໆກັນກັບການ
ປັບປຸງຄຸນນະພາບທາງດ້ານຮູບແບບ
ແລະ ເນື້ອໃນຂອງລາຍການ, ປ່ຽນ
ຖ່າຍອາໄຫຼ່ລະບົບເຕັກນິກການສຽງ
ແລະ ເຄື່ອງສົ່ງໃນໄລຍະຂ້າມຜ່ານ
ຈາກອານາລົກ ໄປສູ່ດິຈິຕອນແລ້ວ
ພວກເຮົາຍັງໄດ້ເອົາໃຈໃສ່ໃນການ
ປັບປຸງລະບົບກົງຈັກການຈັດຕັ້ງ ແລະ
ຍົກສູງຄຸນນະພາບຂອງພະນັກງານ
ດ້ວຍການສຶກສາອົບຮົມ, ບຳລຸງ, ສ້າງ
ຖິ້ມແຖວນັກຂ່າວ, ໂຄສິກ, ຜູ້ຈັດ
ລາຍການ ແລະ ນາຍຊ່າງເຕັກນິກໄອ

ທີ ແລະ ພາສາຕ່າງປະເທດ ຕິດພັນກັບການອົບຮົມແນວຄິດການເມືອງ ພ້ອມທັງປະຕິບັດນະໂຍບາຍຕ່າງໆຕາມຄວາມສາມາດຕົວ
ຈິງ ເຮັດໃຫ້ພະນັກງານມີຄວາມອຸ່ນອຽນ, ທຸ່ນທ່ຽງ ແລະ ມີຄວາມຮັບຜິດຊອບສູງຕໍ່ໜ້າທີ່ວຽກງານຂອງຕົນ ຮັບປະກັນໜ້າທີ່



ກອງປະຊຸມໜ່ວຍສະຫະພັນແມ່ຍິງ ວິທະຍຸກະຈາຍສຽງແຫ່ງຊາດລາວ ປີ 2013

ການເມືອງທີ່ພັກລັດ ແລະ ປະຊາຊົນມອບໝາຍໃຫ້. ທຽບໃສ່ສິກ 2006 – 2010 ພວກເຮົາໄດ້ມີລະບົບການຈັດຕັ້ງເພີ່ມຂຶ້ນ 01
ພະແນກ ຄືພະແນກອິນເຕີເນັດ ແລະ ວາລະສານ.

ນອກຈາກນັ້ນ, ພວກເຮົາຍັງເອົາໃຈໃສ່ຊັບຊ້ອນກົງຈັກການຈັດຕັ້ງ, ບຳລຸງ ແລະ ກໍ່ສ້າງພະນັກງານ ທັງໃນໄລຍະສັ້ນ ແລະ
ຍາວນານ. ອັນເດັ່ນກ່ວາໝູ່ແມ່ນພະນັກງານສ່ວນໜຶ່ງໄດ້ຕັດສິນໃຈໄປຊອກຮຳຮຽນ ເພື່ອຍົກລະດັບຂອງຕົນເອງໃຫ້ໄດ້ໃບປະກາດ
ຊະນິຍະບັດ ເພື່ອທຽບຊື່ນກິນເງິນເດືອນໃຫ້ມີລະດັບເທົ່າທຽມກັບຫຼາຍຄົນ. ສ່ວນຈຳນວນພະນັກງານນັ້ນຍັງຢູ່ໃນລະດັບ 140
ກ່ວາຄົນ ແຕ່ຖ້າທຽບໃສ່ຄວາມຮຽກຮ້ອງຕ້ອງການຂອງວຽກງານແລ້ວ ເຫັນວ່າຍັງບໍ່ທັນພຽງພໍທາງດ້ານປະລິມານ ແລະ ຄຸນນະ
ພາບເທື່ອ.

ດ້ານເນື້ອໃນ



ສຳພາດ ທ່ານ ທອງລຸນ ສີສຸລິດ
ຮອງນາຍົກລັດຖະມົນຕີ, ລັດຖະມົນຕີວ່າການກະຊວງການຕ່າງປະເທດ

ຍັງຂາດບຸກຄະລາກອນທີ່ມີຄວາມສາມາດ ແລະ ງົບປະມານຈຳນວນໜຶ່ງ. ແຕ່ຄາດວ່າ ດ້ວຍຄວາມພະຍາຍາມຂອງຄະນະນຳ ວສລ ແລະ ດ້ວຍການຊ່ວຍເຫຼືອຂອງ ສ.ປ ຈີນ ໃນທ້າຍປີນີ້ ຫຼື ຕົ້ນປີໜ້າຈະສາມາດຂຶ້ນລາຍການພາສາດັ່ງກ່າວນີ້ໄດ້ຕາມແຜນການ. ພ້ອມນີ້, ວສລ ຍັງເຮັດໜ້າທີ່ຊ່ວຍເຫຼືອວິທະຍຸທ້ອງຖິ່ນທາງດ້ານບັນນາທິການ, ເຕັກນິກ ແລະ ຍົກລະດັບທາງດ້ານວິຊາການເປັນປະຈຳ, ຂະນະດຽວກັນ ບັນດາສະຖານີທ້ອງຖິ່ນ ແຂວງ, ເມືອງ ແລະ ຊຸມຊົນກໍໄດ້ໃຫ້ການຮ່ວມມືເຮັດລາຍງານຂ່າວມາຍັງ ວສລ ພວກເຮົາ ເຮັດໃຫ້ຂ່າວຄາວມີລັກສະນະກວມລວມທົ່ວປະເທດ, ເນື້ອໃນຮູບແບບຂອງລາຍການອຸດົມສົມບູນ, ທັງວ່ອງໄວທັນການກ່າວເກົ່າ, ເຮັດໃຫ້ການປັບປຸງພັດທະນາເນື້ອໃນຂອງວິທະຍຸສາມາດຕອບສະໜອງໄດ້ຄວາມຕ້ອງການຂອງຜູ້ຟັງຫຼາຍຂຶ້ນ.



ບັນຫາທີ່ພື້ນເດັ່ນກ່ວາໝູ່ແມ່ນ : ໄດ້ປັບປຸງຜັງລາຍການອອກອາກາດຄືນໃໝ່ ໃຫ້ສອດຄ່ອງກັບສະພາບການ, ຄວາມຮຽກຮ້ອງຕ້ອງການໃນໄລຍະໃໝ່ ບົນຈິດໃຈ 4 ບຸກທະລຸ ທີ່ກອງປະຊຸມໃຫຍ່ຄັ້ງທີ 9 ຂອງພັກວາງອອກ, ປັບປຸງຮູບແບບ ແລະ ເນື້ອໃນຂອງລາຍການວິທະຍຸໃຫ້ເຂົ້າສູ່ມາດຖານ ແລະ ດຳເນີນລາຍການອອກອາກາດສົດໃນຮູບແບບພົບປະໂອ້ລົມກັບຜູ້ຟັງຢ່າງເປັນກັນເອງ

(Interactive Programs) ໄດ້ເຖິງ 60-70% ຂອງລາຍການທັງໝົດ ແລະ ສາມາດຕອບສະໜອງໄດ້ຄວາມຕ້ອງການທາງດ້ານຂ່າວຄາວ, ຂໍ້ມູນຂ່າວສານ, ເນື້ອຫາ

ຕ້ອງການທາງດ້ານຂ່າວຄາວ, ຂໍ້ມູນຂ່າວສານ, ເນື້ອຫາສາລະ ແລະ ການບັນເທີງແກ່ຜູ້ຟັງໃນລະດັບອັນແນ່ນອນ. ເວົ້າລວມແລ້ວ, ນັບແຕ່ມີປັດໄຈປ່ອຍມາຮອດປະຈຸບັນ ວສລ ຍັງແມ່ນສີ່ຫໍ່ນຳໜ້າໃນການເຮັດໜ້າທີ່ໂຄສະນາເຜີຍແຜ່ແນວທາງຂອງພັກ, ແຜນການພັດທະນາເສດຖະກິດສັງຄົມຂອງລັດແຕ່ລະໄລຍະ, ຂໍ້ກຳນົດ, ລະບຽບ ແລະ ກົດໝາຍຂອງລັດ, ອອກຂ່າວກ່ຽວກັບເຫດການສຳຄັນທັງພາຍໃນ ແລະ ຕ່າງປະເທດ, ສະເໜີຜົນສຳເລັດ



ເຝືກອົບຮົມຂຽນບົດວຽກຕີຄືນເດັ່ນວິທະຍຸທ້ອງຖິ່ນປະເທດ 2015



ສະຖານີເຄືອຂ່າຍສົ່ງຕໍ່ FM 103,7 MHz
ທີ່ປາກຊ່ອງ ແຂວງຈຳປາສັກ

ທາງດ້ານວິທະຍາສາດເທັກໂນໂລຢີ ແລະ ຫົວຄິດປະດິດສ້າງຂອງປະຊາຊົນ
ໃນການປະຕິບັດແນວທາງຂອງພັກ ກໍຄືໃນການທຳມາຫາກິນ, ການຄົ້ນ
ຄ້ວາສຶກສາຕ່າງໆ ແລະ ການລົບລ້າງຄວາມທຸກຍາກຂອງປະຊາຊົນ. ໃນນັ້ນ
ໄດ້ເນັ້ນໜັກໃນປະເພດບົດວຽກຕົວເຮົາເພື່ອໃຫ້ບົດຮຽນແກ່ຜູ້ຟັງສາ
ມາດນຳໄປຄົ້ນຄິດສຶກສາ ແລະ ກ້າວໄປສູ່ການປະຕິບັດຕົວຈິງ.

ດ້ານເຕັກນິກ :

ຍ້ອນເຫັນໄດ້ຄວາມໝາຍຄວາມສຳຄັນຂອງວຽກງານຂະແໜງນີ້,
ພັກລັດຈຶ່ງລົງທຶນຈຳນວນໜຶ່ງ ເພື່ອຊື້ເຄື່ອງສົ່ງຄືນສັ້ນ (SW) ໃນປີ 1995
(19 ປີ) ລະບົບ (AM) ຈາກ 150 ກິໂລວັດ ໃນປີ 1985 ມາເປັນ 200
ກິໂລວັດ ໃນປີ 1998 (17 ປີ) ແລະ ສ້າງຕັ້ງສະຖານີ FM ແຫ່ງທຳອິດ
ໃນປີ 1998, FMII ໃນປີ 2001 ແລະ FMIII ໃນປີ 2010. ໄດ້ຂຶ້ນວິທະຍຸ
ອິນເຕີເນັດ ແລະ ອອນລາຍຊຶ່ງສາມາດຮັບຟັງໄດ້ທົ່ວໂລກ www.lnr.org.la
ນອກຈາກນີ້, ພວກເຮົາຍັງມີສະຖານີເຄືອຂ່າຍສົ່ງສັນຍານຕໍ່ 04 ເຂດ ດ້ວຍ
ການຊ່ວຍເຫຼືອຂອງລັດຖະບານ ສສ ຫວຽດນາມ, ສ້າງສຳເລັດແລະ ນຳໃຊ້
ແລ້ວຢູ່ແຂວງຫຼວງພະບາງ ແລະ ປາກຊ່ອງ ແຂວງຈຳປາສັກ, ປະຈຸບັນຍັງ
ສືບຕໍ່ສ້າງອີກ 02 ແຫ່ງຄື : ຢູ່ແຂວງອຸດົມໄຊ ແລະ ແຂວງສະຫວັນນະເຂດ.
ພ້ອມດຽວກັນ, ພວກເຮົາກໍມີການພັດທະນາລະບົບເຕັກນິກການສຽງໃຫ້ທີ
ຄຸນນະພາບໃໝ່ ໂດຍຫັນຈາກລະບົບອານາລ໌ອກແຕ່ລະບາດກ້າວຕາມຍຸກ
ສະໄໝ ແລະ ໄດ້ສົ່ງກະແສຄືນຜ່ານລະບົບດາວທຽມຕື່ມອີກ ຊຶ່ງເປັນກຳລັງ

ແຮງໜຶ່ງທີ່ສຳຄັນ ອັນໄດ້ເພີ່ມກຳລັງແຮງສົ່ງໄປໄກກວ່າເກົ່າ ແລະ ຄຸນນະພາບຂອງສຽງກໍຊັດເຈນດີ. ມາຮອດປະຈຸບັນນີ້, ພວກເຮົາ
ກະຈາຍສຽງທັງ 4 ສະຖານີຂອງແຫ່ງຊາດ ມີເຖິງ 140 ກ່ວາລາຍການ ແລະ ກະຈາຍສຽງ 52 ຊົ່ວໂມງຕໍ່ວັນ, ກວມເນື້ອທີ່ ແລະ
ພົນລະເມືອງ 90% ຂອງປະເທດເຮົາ.

ດ້ານການພົວພັນຕ່າງປະເທດ



ຄະນະຜູ້ແທນ ວິທະຍຸກະຈາຍສຽງແຫ່ງຊາດລາວ
ຢ້ຽມຢາມວິທະຍຸກະຈາຍສຽງແຫ່ງຊາດຫວຽດນາມ

ວິທະຍຸກະຈາຍສຽງແຫ່ງຊາດລາວ ມີສາຍພົວພັນທີ່ດີ
ກັບວິທະຍຸກະຈາຍສຽງຂອງບັນດາປະເທດສະມາຊິກອາຊຽນ
ແລະ ມີສາຍສຳພັນແບບພິເສດກັບວິທະຍຸກະຈາຍສຽງຫວຽດ
ນາມ Voice of Vietnam (VOV) ແລະ ວິທະຍຸສາກົນ
ແຫ່ງປະເທດຈີນ China Radio International (CRI),
ວິທະຍຸ-ໂທລະພາບ ແຂວງຢຸນນານ ແລະ ກວາງຊີ ແຫ່ງ ສ.ປ
ຈີນ. ນອກຈາກນີ້, ວສລ ຍັງເປັນສະມາຊິກຂອງສະຖາບັນພັດ
ທະນາວິທະຍຸກະຈາຍສຽງອາຊີ-ປາຊີຟິກ (AIBD) ແລະ
ສະມາຊິກສະຫະພັນການກະຈາຍສຽງອາຊີ - ປາຊີຟິກອິກດ້ວຍ
(ABU).

ເພື່ອເຮັດໃຫ້ວິທະຍຸກະຈາຍສຽງກາຍເປັນພາຫະນະສື່ສານ
ມວນຊົນທີ່ດີ, ເປັນປາກກະບອກສຽງທີ່ແທມຄົມຂອງພັກ-ລັດ
ແລະ ເປັນເວທີສະແດງຄວາມຄິດເຫັນອັນກວ້າງຂວາງຂອງມະ

ຫາຊົນຢ່າງແທ້ຈິງ ແລະ ສາມາດແຂ່ງຂັນພາຍໃນ ແລະ ພາກພື້ນໄດ້ ພວກເຮົາຕ້ອງມີການພັດທະນາຢ່າງຄົບຊຸດຕາມລະບົບຂອງມັນ
ໃນຕໍ່ໜ້ານີ້ເຊັ່ນ:

1. ຕ້ອງມີການປົກຄອງ ແລະ ຄຸ້ມຄອງທີ່ດີ, ມີການຊີ້ນຳນຳພາຢ່າງໃກ້ສິດຂອງພັກບິນພື້ນຖານຫຼັກການວິທະຍາສາດການບໍລິການຄຸ້ມຄອງການກະຈາຍສຽງຄັກແນ່. (Broadcast Management)
2. ຕ້ອງມີການຍົກສູງຂີດຄວາມອາດສາມາດຂອງພະນັກງານທັງໃນລະບົບໄລຍະສັ້ນ, ໄລຍະກາງ ແລະ ໄລຍະຍາວທັງພາຍໃນ ແລະ ຕ່າງປະເທດຢ່າງສະໝໍ່າສະເໝີ (Capacity Building) ແລະ ຊັບຊ້ອນເອົາພະນັກງານສືບທອດໝູ່ມນ້ອຍເຂົ້າມາທົດແທນໃຫ້ພຽງພໍກັບບໍລິມາດຂອງວຽກງານທີ່ນັບມື້ນັບເຕີບໃຫຍ່ຂະຫຍາຍຕົວ ແລະ ສາມາດເຊື່ອມຕົວເຂົ້າກັບສະພາບການໃໝ່ໃນຂົງເຂດ ແລະ ສາກົນໄດ້.
3. ຕ້ອງມີງົບປະມານການລົງທຶນໃສ່ດ້ານນີ້ຢ່າງພຽງພໍ ໂດຍສະເພາະແມ່ນພື້ນຖານໂຄງລ່າງ, ມີອຸປະກອນເຄື່ອງມືທີ່ທັນສະໄໝ, ພ້ອມທັງອາໄຫຼ່ປ່ຽນຖ່າຍ ແລະ ມີພາຫະນະແລ່ນວຽກທີ່ຈຳເປັນຢ່າງພຽງພໍ.
4. ຕ້ອງມີການພົວພັນກັບບັນດາປະເທດສັງຄົມນິຍົມອ້າຍນ້ອງ, ບັນດາປະເທດໃນຂົງເຂດພາກພື້ນ, ອົງການຈັດຕັ້ງສື່ມວນຊົນອື່ນໆເພື່ອຖອດຖອນບົດຮຽນ ແລະ ຂໍການຊ່ວຍເຫຼືອດ້ານວິຊາການ ແລະ ທຶນຮອນເພື່ອຈັດຊື້ເຄື່ອງຈັກແລະອາໄຫຼ່ປ່ຽນຖ່າຍ, ພ້ອມກັນນັ້ນກໍ່ສືບຕໍ່ເຂົ້າຮ່ວມເປັນສະມາຊິກທີ່ດີຂອງບັນດາອົງການຈັດຕັ້ງກ່ຽວຂ້ອງຊຶ່ງເຄີຍປະຕິບັດມາແລ້ວ.
5. ຕ້ອງໄດ້ປັບປຸງໜ່ວຍງານການບໍລິການໃຫ້ແຂງແຮງ ແລະ ມີປະສິດທິພາບກວ່າເກົ່າ, ສາມາດເປັນຕົວແທນຂອງວິທະຍຸກະຈາຍສຽງແຫ່ງຊາດລາວໃນການວິໄນຊອກຫາແຫຼ່ງລາຍຮັບໃຫ້ໄດ້ຫຼາຍກວ່າເກົ່າ. ທັງນີ້ກໍ່ເພື່ອຫຼຸດຜ່ອນການແບກຫາບຂອງລັດຖະບານທາງດ້ານງົບປະມານ.
6. ພັດທະນາປັບປຸງທາງດ້ານເນື້ອໃນ ແລະ ຮູບແບບລາຍການວິທະຍຸໃຫ້ເຂົ້າສູ່ລວງເລິກວິຊາການ ແລະ ກຸ່ມເປົ້າໝາຍ, ຍົກສູງຄຸນນະພາບດ້ານການສຽງໃຫ້ນັ້ນມວນຊົນຟັງ ແລະ ເຮັດໃຫ້ກຳລັງແຮງສິ່ງສາມາດກວມໄດ້ເນື້ອທີ່ອັນກວ້າງໃຫຍ່ກວ່າເກົ່າຂອງປະເທດ.
7. ຕ້ອງສ້າງໂຄງການສຳຫຼວດຜູ້ຟັງວິທະຍຸໃນແຕ່ລະກຸ່ມເປົ້າໝາຍໃນທົ່ວປະເທດ ເພື່ອປະເມີນເຖິງຜົນໄດ້ - ຜົນເສຍ ແລະ ຖອດຖອນບົດຮຽນເພື່ອເປັນອີງໃຫ້ແກ່ການສືບຕໍ່ປັບປຸງ ແລະ ວາງແຜນພັດທະນາວິທະຍຸກະຈາຍສຽງແຫ່ງຊາດໃນຕໍ່ໜ້າ.
8. ຕ້ອງໄດ້ສ້າງຕາໜ່າງຂ່າວໃຫ້ລົງໄປເຖິງຂັ້ນຮາກຖານກຸ່ມບ້ານພັດທະນາ, ກຸ່ມບ້ານວັດທະນະທຳ, ກຸ່ມບ້ານປອດຄະດີ ແລະ ບ້ານສາມສ້າງໃຫ້ທົ່ວເຖິງ.

ພາກຂະຫຍາຍ ແລະ ພັດທະນາໃນຕໍ່ໜ້າ

1. ຕາມທິດທາງລວມແລ້ວ ແມ່ນອີງໃສ່ມະຕິ 7 ສະໄໝທີ 8 ຂອງຄະນະບໍລິຫານງານສູນກາງພັກ ກ່ຽວກັບການພັດທະນາວຽກງານສື່ມວນຊົນ ບົນຈິດໃຈຍົກຖານະບົດບາດວຽກງານຖະແຫຼງຂ່າວ, ວັດທະນະທຳ ແລະ ທ່ອງທ່ຽວໃນການປະກອບສ່ວນພັດທະນາຊາດ, ພັດທະນາຄົນ, ສູ້ຊົນບັນລຸເປົ້າໝາຍ, ຫັນເປັນອຸດສາຫະກຳ ແລະ ທັນສະໄໝ ໃນປີ 2015. ສະນັ້ນ, ວິທະຍຸກະຈາຍສຽງແຫ່ງຊາດລາວຈະໄດ້ພັດທະນາ ແລະ ຂະຫຍາຍວຽກງານຂຶ້ນຕື່ມ ເພື່ອຮອງຮັບກັບການພັກທະນາເສດຖະກິດ-ສັງຄົມໃນອານາຄົດ, ໃນນີ້ ແມ່ນເພີ່ມລາຍການ ແລະ ເວລາອອກອາກາດໃຫ້ຮອດ 12 ໂມງທ່ຽງຄືນ, ປັບປຸງເນື້ອໃນອອກອາກາດໃຫ້ມີເນື້ອໃນສາລະທີ່ມີປະໂຫຍດຂຶ້ນຕື່ມ, ແນ່ໃສ່ເຮັດໃຫ້ຜູ້ຟັງມີນ້ຳໃຈຮັກຊາດ, ຮັກລະບອບໃໝ່, ມີບົດຮຽນຄວາມຮູ້ທີ່ດີໃນການພັດທະນາຄຸນນະພາບຊີວິດ ແລະ ພັດທະນາຖິ່ນຖານບ້ານເກີດເມືອງນອນຂອງຕົນໃຫ້ສາມາດເຊື່ອມໂຍງຂ້າກັບຂົງເຂດ, ພິເສດແມ່ນໂຄສະນາເຜີຍແຜ່ມະຕິ 9 ແລະ ມະຕິ 10 ຂອງກອງປະຊຸມໃຫຍ່ຂອງພັກໃຫ້ມີປະສິດທິຜົນສູງ.
2. ສ້າງຕັ້ງສະຖານີເຄື່ອຂ່າຍຖ່າຍທອດ ແລະ ສົ່ງສັນຍານສຽງກໍ່ຄືສະຖານີຂົງເຂດ ເພື່ອໃຫ້ສັນຍານຂອງວິທະຍຸສາມາດກວມໄດ້ເນື້ອທີ່ທົ່ວປະເທດ ແລະ ສາມາດຮັບຟັງໄດ້ຢ່າງສະດວກສະບາຍ ແລະ ຊັດເຈນກວ່າເກົ່າ. ໃນນີ້ແມ່ນເລັ່ງໃສ່ຂະຫຍາຍກຳລັງແຮງສົ່ງໄປສູ່ກຸ່ມເປົ້າໝາຍທີ່ແນ່ນອນກວ່າເກົ່າ, ໂດຍແມ່ນສ້າງລະບົບເຄືອຂ່າຍສົ່ງຕໍ່ໄປຕາມພູມລຳເນົາທີ່ມີພົນລະເມືອງອາໄສຢູ່ຢ່າງໜາແໜ້ນ, ອາດເຊື່ອມຕໍ່ລະບົບສື່ສານຂອງລັດທີ່ມີແລ້ວໃຫ້ມີປະສິດທິພາບສູງ (ສາຍໄຍແກ້ວ Optic Fiber) ຫຼື ລະບົບລວມຂອງສື່ສານທີ່ສາມາດສົ່ງສຽງ ແລະ ພາບໄດ້ໃນລະບົບດຽວຄືປະເທດທີ່ຈະເລີນໄດ້ປະຕິບັດມາ: ໂທລະສັບ, ວິທະຍຸ ແລະ ໂທລະພາບແມ່ນໃຊ້ນຳກັນໄດ້.
3. ປັບປຸງລະບົບການສຽງໃຫ້ເສາະໄສນັ້ນມວນຊົນຟັງ ໂດຍຫັນຈາກລະບົບອານາລົກໄປສູ່ລະບົບດິຈິຕອນຄົບຊຸດ (Full Digital) ໃນອານາຄົດ.

4. ບັບປຸງວິທະຍຸອິນເຕີເນັດ (Radio Internet) ໃຫ້ວ່ອງໄວທັນການ ແລະ ລະບົບອອນໄລເອັບເອັມ (ONLINE FM) ໃຫ້ເປັນໜ້າສົນໃຈ, ໜ້າເຂົ້າເບິ່ງ ແລະ ເລືອກເຟັ້ນເນື້ອໃນທີ່ມີປະໂຫຍດ ແນ່ໃສ່ເຮັດໃຫ້ການຕໍ່ສູ້ຕ້ານຖອຍທຳນອງໃສ່ຮ້າຍປ້າຍສີຂອງຄົນບໍ່ຫວັງດີ, ທັນການ ແລະ ເຮັດໃຫ້ໂລກເຂົ້າໃຈປະເທດລາວດີກວ່າເກົ່າ.
5. ສະເໜີຂໍ້ໂກດ້າພະນັກງານເພີ່ມຕື່ມ, ຍົກລະດັບຄວາມຮູ້ຄວາມສາມາດຂອງພະນັກງານທາງດ້ານວິຊາສະເພາະ, ພາສາຕ່າງປະເທດ, ຄອມພິວເຕີ ແລະ ໄອທີ, ເຮັດໃຫ້ເຂົາເຈົ້າສາມາດປະຕິບັດໜ້າທີ່ວຽກງານໄດ້ຢ່າງມີປະສິດທິພາບ ແລະ ທັງສາມາດຮູ້ອະທິບາຍນຳສະເໜີຕໍ່ໜ້າຜູ້ອື່ນໄດ້ ໃນໂອກາດກອງປະຊຸມລະດັບພາຍໃນ ຫຼື ສາກົນເທື່ອລະກ້າວ.
6. ສ້າງໂຄງການສຳຫຼວດຜູ້ຟັງວິທະຍຸໃນແຕ່ລະກຸ່ມເປົ້າໝາຍໃນທົ່ວປະເທດ ເພື່ອປະເມີນເຖິງຜົນໄດ້-ຜົນເສຍ, ຖອດຖອນບົດຮຽນ ແລະ ເພື່ອເປັນບ່ອນອີງໃຫ້ແກ່ການສືບຕໍ່ປັບປຸງ ແລະ ສ້າງແຜນພັດທະນາວິທະຍຸກະຈາຍສຽງແຫ່ງຊາດໃນຕໍ່ໜ້າ.
7. ສ້າງຕາໜ່າງຂ່າວໃຫ້ລົງໄປເຖິງຂັ້ນຮາກຖານກຸ່ມບ້ານພັດທະນາ, ກຸ່ມບ້ານວັດທະນະທຳ, ແລະ ກຸ່ມບ້ານປອດຄະດີ, ກົມກອງຄ້າຍຄຸ ແລະ ສະຖາບັນການສຶກສາຕ່າງໆໃນທົ່ວປະເທດ.
8. ຜະລິດ ຫຼື ປະກອບວິທະຍຸຮັບຟັງ ເພື່ອຈຳໜ່າຍໃນທ້ອງຕະຫຼາດ ແລະ ແຈກຢາຍໃຫ້ກຸ່ມເປົ້າໝາຍທີ່ທຸກຍາກດ້ອຍໂອກາດໃນຊຸມຊົນເຂດຫ່າງໄກຊອກຫຼີກ.
9. ຈັດຊື້ເຄື່ອງສົ່ງ ແລະ ຈັກໄຟຟ້າສຳຮອງ ເປັນລະບົບດິຈິຕອນສາມາດກະຈາຍສຽງເປັນພາສາລາວ, ພາສາຊົນເຜົ່າ ແລະ ພາສາຕ່າງປະເທດ ເພື່ອກະຈາຍສຽງລາຍການພາສາຊົນເຜົ່າໃຫ້ໄດ້ຢ່າງທົ່ວເຖິງ ແນ່ໃສ່ສະໜອງຄວາມຮູ້ໃນການພັດທະນາຄຸນນະພາບຊີວິດ, ໂດຍສະເພາະແມ່ນການນຳໃຊ້ເອກະລັກຄວາມໂດດເດັ່ນຂອງວິທະຍຸທີ່ວ່າ ຄົນຕາບອດບໍ່ຮູ້ໜັງສືກໍ່ສາມາດສະແຫວງຮັບເອົາຄວາມຮູ້ຈາກທາງວິທະຍຸກະຈາຍສຽງໄດ້ ແລະ ກະຈາຍສຽງພາກພາສາຕ່າງປະເທດ ແລະ ຂຶ້ນລາຍການພາສາຈີນອີກຕື່ມ, ແນ່ໃສ່ເຮັດໃຫ້ສະຖານີແຫ່ງນີ້ ກາຍເປັນພາຫະນະໂຄສະນາເຜີຍແຜ່ແນວທາງນະໂຍບາຍຂອງພັກ, ແຜນພັດທະນາເສດຖະກິດ-ສັງຄົມຂອງລັດ, ເຜີຍແຜ່ວັດທະນາທຳອັນດີງາມຂອງຊາດລາວ, ສະຖານທີ່ວັດຖຸບູຮານປະຫວັດສາດ ແລະ ສະຖານທີ່ທ່ອງທ່ຽວທາງປະຫວັດສາດ ແລະ ທຳມະຊາດ ແນ່ໃສ່ເຮັດໃຫ້ຄົນຕ່າງປະເທດໃນປະເທດລາວ, ໃນພາກພື້ນ ແລະ ໃນໂລກເຂົ້າໃຈ ສ.ປ.ປ. ລາວ ຫຼາຍຂຶ້ນ.

ຍ້ອນຜົນງານອັນດີເດັ່ນທີ່ສາມາດຍາດໄດ້ໃນໄລຍະຕໍ່ສູ້ກູ້ຊາດ ແລະ ໄລຍະໃໝ່ແຫ່ງການປົກປັກຮັກສາ ແລະ ພັດທະນາປະເທດຊາດ 50 ປີມານີ້ວິທະຍຸແຫ່ງຊາດລາວຈຶ່ງໄດ້ຮັບການຍ້ອງຍໍສັນລະເສີນຈາກພັກ-ລັດ ແລະ ອົງການຈັດຕັ້ງຕ່າງໆເປັນຢ່າງດີຄື: ຫຼຽນໄຊອິດສະຫຼະຊັ້ນ I ຈຳນວນ 2 ໜ່ວຍ, ຫຼຽນໄຊອິດສະຫຼະຊັ້ນ II ຈຳນວນ 2 ໜ່ວຍ, ຫຼຽນໄຊແຮງງານຊັ້ນ I ຈຳນວນ 3 ໜ່ວຍ, ຫຼຽນໄຊແຮງງານຊັ້ນ II ຈຳນວນ 2 ໜ່ວຍ, ຫຼຽນໄຊແຮງງານຊັ້ນ III ຈຳນວນ 3 ໜ່ວຍ, ໃບຍ້ອງຍໍຈາກນາຍົກລັດຖະມົນຕີ, ໃບຍ້ອງຍໍຈາກກະຊວງຖະແຫຼງຂ່າວ ແລະ ວັດທະນາທຳ, ໃບຍ້ອງຍໍຈາກກະຊວງປ້ອງກັນຄວາມສະຫງົບ, ໃບຍ້ອງຍໍຈາກກົມໃຫຍ່ການເມືອງກອງທັບ, ໃບຍ້ອງຍໍຈາກຄະນະກຳມະການຈັດການແຂ່ງຂັນກິລາແຫ່ງຊາດ, ໃບຍ້ອງຍໍຈາກສູນກາງສະຫະພັນແມ່ຍິງ, ໃບຍ້ອງຍໍຈາກວຽກງານສິນລະປະກຳໂລກປີ 1999, ແລະ ໃບຍ້ອງຍໍຈາກເຂດແຂວງ ແລະ ທ້ອງຖິ່ນຈຳນວນໜຶ່ງ.

ຄະນະອຳນວຍການ ວິທະຍຸກະຈາຍສຽງແຫ່ງຊາດລາວ ຊຸດປະຈຸບັນ




ບັນດາພະແນກ ພາຍໃນວິທະຍຸກະຈາຍສຽງແຫ່ງຊາດລາວ

ພະແນກຫ້ອງການບໍລິຫານແລະ ພະແນກຈັດຕັ້ງ



ພະແນກບັນນາທິການ ຂ່າວ - ບິດ



ພະແນກລາຍການ



ພະແນກວັນນະຄະດີ



ພະແນກຊົນເຜົ່າ



ພະແນກບັນນາທິການ ພາສາຕ່າງປະເທດ



ພະແນກເຄື່ອງສົ່ງ



ພະແນກການສຽງ - ໄອທີ



ພະແນກຄົ້ນຄ້ວາເຕັກນິກ



ວຽກງານຮ່ວມມືກັບສາກົນ



ກິດຈະກຳຊ່ວຍເຫຼືອສັງຄົມ



ກິດຈະກຳສ້າງຂະບວນການ




ວສລ ເປັນເພື່ອນທ່ານທຸກທີ່ ທຸກເວລາ



ວິທະຍຸ ຍາມໃດກໍລົງຮາກຖານຢູ່ນໍາປະຊາຊົນຕັ້ງແຕ່ຮຸ່ງເຊົ້າຈົນຮອດທ່ຽງຄືນ

ສຸພາບສະຕີ ສຸຂະພາບດີ ເລືອກ ຟລາມີນາ flamina®

ທະບຽນ ອຢ ເລກທີ:
10TI0171/13



ສົມດຸນຮໍໂມນເພດຍິງແບບທຳມະຊາດ 100%
ສຳລັບຜູ້ຍິງໄວທອງ ຫຼື ໄກ້ໝົດປະຈຳເດືອນ ແລະ ຜູ້ຍິງຫຼັງຜ່າຕັດປົກມົດລູກ

- ນອນຫຼັບບໍ່ແຈບ
- ເກີດອາລົມທຽດຫງິດ
- ອາການກະດູກຜ່ອຍ
- ເຫື່ອອອກຍາມກາງຄືນ
- ເກີດອາການຕົກໃຈງ່າຍ
- ນອນຫຼັບຍາກ(ນອນບໍ່ຫຼັບ)
- ຜິວຫຼົວ, ແຫ້ງ ແລະ ບາງ
- ອາການອອກຮ້ອນລູບວາບຕາມໃບໜ້າ
- ຊ່ອງຄອດແຫ້ງ(ເວລາມີເພດສຳພັນຈະເຮັດໃຫ້ຮູ້ສຶກເຈັບ)



ຈຳໜ່າຍໂດຍ: ບໍລິສັດ ວຽງທອງການຢາ ຈຳກັດ
ເຮືອນເລກທີ 142, ຖະໜົນອາຊຽນ, ນະຄອນຫຼວງວຽງຈັນ ສ.ປ.ປ ລາວ
ໂທ: 021 240350, 021 250132, ແຟັກ: 021 240543
E-mail: vtpharco@viengthongpharma.com

ຕິດຕໍ່ສັ່ງຊື້: ນາງ ສຸພາລີ
ມືຖື: 020 774 88242
ສອບຖາມຂໍ້ມູນ: ເພສັຊ. ທິບທະວິພອນ
ມືຖື: 020 228 21517

ເພັດ ໄວ - ແຮງ ຄຸນນະພາບສູງສຸດ

Fast and High Reliability Internet

ດ້ວຍສາຍແກ້ວໄຍແສງໃຕ້ດິນ

by underground fiber optic

1. ເຊື່ອມຕໍ່ດ້ວຍສາຍໄຍແກ້ວສອງເສັ້ນທາງ
2. ຄວາມໄວເຕັມ 1/1
3. Bandwidth ສູງສຸດເຖິງ 2Gbps
4. ບໍລິການຕະຫຼອດ 24 ຊົ່ວໂມງ
5. ຄືນເງິນໃຫ້ເມື່ອເນັດມີບັນຫາການໃຊ້ງານ
ຈາກ SKY TELECOM

Free !!

ຄ່າຕິດຕັ້ງ

ເລີ່ມຕົ້ນ 01 ສິງຫາ ເຖິງ 30 ກັນຍາ 2015 ນີ້ເທົ່ານັ້ນ

ດ່ວນ ..! ໂປຼໂມຊັນພິເສດມີຈຳນວນຈຳກັດ...

ສອບຖາມຂໍ້ມູນ:

ໂທ: 021 263518, 021 215353

ເວັບໄຊ: www.skytel.com.la



ສຳນັກງານໃຫຍ່ວິທະຍຸສາກົນແຫ່ງປະເທດຈີນ CRI ທີ່ນະຄອນຫຼວງປັກກິ່ງ

ວິທະຍຸສາກົນແຫ່ງປະເທດຈີນ ຫຼື China Radio International (CRI) ສ້າງຕັ້ງຂຶ້ນເປັນເວລາ 70 ກວ່າປີແລ້ວ, ເປັນວິທະຍຸລະດັບຊາດແຫ່ງດຽວຂອງຈີນທີ່ກະຈາຍສຽງຕໍ່ທົ່ວໂລກ, ປະຈຸບັນ, CRI ພວມພັດທະນາເປັນກຸ່ມສື່ສານສາກົນທີ່ມີສື່ໜັງສືພິມວາລະສານ, ວິທະຍ, ເວັບໄຊ ແລະ ໂທລະພາບ. ປະຈຸບັນ, CRI ສຳນັກຂ່າວສຳນັກໃຫຍ່ 8 ແຫ່ງປະຈຳຢູ່ 5 ທະວີບໃນໂລກ, ແລະ ມີສຳນັກຂ່າວປະຈຳຕ່າງປະເທດ 30 ກ່ວາແຫ່ງ, ຄົ້ນວິທະຍ 92 ແຫ່ງ, ແລະໄດ້ຕັ້ງສຳນັກຂ່າວຢູ່ບັນດາແຂວງ, ກຳແພງນະຄອນ, ເຂດປົກຄອງຕົນເອງ, ພ້ອມທັງຮົງກົງແລະມາກາວຂອງຈີນ, ແຕ່ລະມື້ໃຊ້ 60 ກວ່າພາສາ ລາຍງານຕໍ່ປະເທດແລະເຂດແຄວ້ນຕ່າງໆໃນໂລກ.

ວັນທີ 19 ພະຈິກ 2006, CRI FM 93.0 MHz ເລີ່ມອອກອາກາດ ຢ່າງເປັນທາງການ, ທ່ານຫົວໜ້າ, ປະທານປະເທດຈີນ ໃນເວລານັ້ນແລະທ່ານຈຸມມະລີໄຊຍະສອນ, ປະທານປະເທດລາວຮ່ວມກັນກົດປຸ່ມອອກອາກາດ, ເຊິ່ງໄດ້ເປີດສັງກາດໃໝ່ ແຫ່ງການແລກປ່ຽນ ແລະ ການຮ່ວມມືໃນຂົງເຂດສື່ມວນຊົນ ລະຫວ່າງສອງ ປະເທດຈີນ-ລາວ. ໃນ 9 ປີຜ່ານມາ, CRI FM 93.0 MHz ໄດ້ບັນທຶກເຫດການ ສຳຄັນຕ່າງໆໃນການໄປມາຫາສູ່ກັນຢ່າງມີໄມຕິຈິດມິດຕະພາບລະຫວ່າງຈີນ-ລາວ, ປະກອບສ່ວນເຂົ້າໃນການເຜີຍແຜ່ໂຄສະນາຜົນງານ ອັນ ພົ້ນເດັ່ນແຫ່ງການພັດທະນາ

ເສດຖະກິດສັງຄົມຂອງສປປລາວ, ເຊັ່ນ: ງານກິລາໂອລິມປິກປັກກິ່ງ, ງານມະຫະກຳກິລາຊີເກມ ທີ່ນະຄອນຫຼວງວຽງຈັນ, ກອງປະຊຸມໃຫຍ່ຄັ້ງທີ 9 ຂອງພັກປະຊາຊົນປະຕິວັດລາວ, ສປປລາວເຂົ້າເປັນສະມາຊິກອົງການ ການຄ້າໂລກ, ການພົວພັນຄູ່ຮ່ວມມືຍຸດທະສາດຈີນ-ອາຊຽນຄົບຮອບ 10 ປີ, ແລະອື່ນໆ. ເດືອນຕໍ່ລາ 2011, CRIປະຈຳລາວ ໄດ້ເປີດສຳນັກງານຜ່າຕາງໜ້າຢູ່ນະຄອນຫຼວງວຽງຈັນຢ່າງເປັນທາງການ.

ປະຈຸບັນ, CRIປະຈຳລາວ ມີທັງ ຄື້ນວິທະຍ FM 93.0 MHz, ເວັບໄຊພາສາລາວ (laos.cri.cn laos.china.com), ວາລະສານພາພິນ, ໜ້າFACEBOOK (CRI-FM93) ແລະ WE-CHAT (cri_lao) ເຊິ່ງໄດ້ຮັບຄວາມນິຍົມຫຼາຍຢູ່ທັງສອງປະເທດຈີນ-ລາວ.

ທ່ານ ຈຸມມະລີ ໄຊຍະສອນ ປະທານເທດ ກ່າວວ່າ: ລັດຖະບານລາວໄດ້ຖືເອົາ CRI ເປັນພາກສ່ວນໜຶ່ງຂອງສື່ມວນຊົນລາວ. ລາຍການຈາກປັກກິ່ງ ບໍ່ພຽງແຕ່ທັນເວລາ, ທັງເຊື່ອຖືໄດ້, ໄດ້ສະໜອງຄວາມຮູ້ຫຼາຍຢ່າງຫຼາຍແນວທີ່ມີຜົນດີຕໍ່ຜູ້ຟັງລາວ, ເຊິ່ງເຮັດໃຫ້ຜູ້ຟັງລາວໄດ້ຮັບຜົນປະໂຫຍດຢ່າງຫຼວງຫຼາຍ.

ປັດຈຸບັນ, ການຮ່ວມມືລະຫວ່າງວິທະຍແຫ່ງຊາດ ຫຼື ວສລກັບ ວິທະຍຸສາກົນແຫ່ງປະເທດຈີນ ຫຼື CRI ໄດ້ກາຍເປັນແບບຢ່າງແຫ່ງການຮ່ວມມືລະຫວ່າງສື່ມວນຊົນລາວກັບສື່ມວນຊົນຕ່າງປະເທດ.

ອຸປະຖຳການພິມໂດຍ: ວິທະຍຸສາກົນແຫ່ງປະເທດຈີນ CRI

CRI ເພື່ອນໃຈຂອງທ່ານຕະຫລອດເວລາ!

ວິທະຍຸສາກົນແຫ່ງປະເທດຈີນ ປະຈຳລາວ

ວາລະສານພາເພີນ ພາທ່ານທັນຍຸກທັນສະໄໝ

ພາເພີນ



ທ່ານສາມາດ Scan QR Code

ເພື່ອອ່ານເນື້ອຫາສາລະຕ່າງໆ ຂອງວາລະສານພາເພີນ

更多精彩内容敬请关注微信公众号: CRI悦生活

ທ່ານສາມາດຕິດຕາມຂ່າວສານຂອງພວກເຮົາໄດ້ທັນເວລາ
ຜ່ານທາງ Facebook

facebook. cri-fm93



ໂຫຼດເພື່ອຟັງວິທະຍຸທາງມືຖືໄດ້ຢ່າງສະບາຍ



ANDROID



iOS

<http://laos.china.com>

<http://laos.cri.cn/>

ສົນໃຈລົງໂຄສະນາຕິດຕໍ່ເພີ:

广告招商电话

Tel: (856-21) 454515-7

020 7744 5565